



از مریم قریشی

سانول یار

"محبت ہر کر چیتے دالوں کی ایک حقیقی داستان"

www.neweramagazine.com

www.neweramagazine.com

Website: www.neweramagazine.com

Copyright by New Era Magazine

سانول یار

(مجت ہار کر جیتنے والوں کی حقیقی داستان)

مکمل ناول

مریم قریشی

خبردار: مریم قریشی نے یہ ناول (سانول یار) صرف اور صرف نیو ایر میگزین (New Era Magazine) کیلئے لکھا

ہے۔ اس ناول (سانول یار) کے تمام جملہ و حقوق بمعہ مصنف کے نام صرف اور صرف نیو ایر میگزین (New Era

Magazine) کے نام محفوظ کیے جاتے ہیں۔

لہذا کسی بھی ادارے، ڈائجسٹ، سوشل میڈیا، ویب سائٹ یا کوئی بھی فرد بمعہ مصنف کو اس کا کوئی بھی حصہ کسی بھی صورت میں شائع کرنے کی سخت ممانعت ہے۔ عمل درآمد نہ کرنے کی صورت میں قانونی کارروائی کی جائے گی۔

شکریہ

ادارہ: نیو ایر میگزین

کچھ مریم قریشی کے بارے میں

میرا نام صباحت مریم قریشی لیکن قلمی نام مریم قریشی ہے۔

میں بچپن سے ہی لکھ رہی ہوں لیکن مختلف ویب کے لئے اسی سال (2018) سے لکھنا

شروع کیا ہے۔ میرا پہلا افسانہ راکھ ہے۔ لیکن سانول یار میرا موجودہ قسط وار ناول ہے۔ میں

ایسا لکھنا چاہتی ہوں جو پڑھنے والوں کے دلوں میں گھر کر جائے۔ سانول یار

محبت ہار کر جیتنے والوں کی کہانی ہے۔ اس میں مختلف معاشرتی حقائق اور رویے بیان کیے گئے

ہیں۔ مزید اس کے بارے میں آپ پڑھ کر ہی جان پائیں گے کہ اس کہانی میں موجود کہانی کا حد

تک اچھی لگی۔ آپ سب کی رائے کی منتظر۔

مریم قریشی

www.neweramagazine.com

بِسْمِ اللّٰهِ الرَّحْمٰنِ الرَّحِیْمِ

سانول یار

کدی آمل سانول یاروے

میرے لوں لوں چنچ پکاروے

میری جنڈڑی بڑی اداس وے

میرا سانول آس ناپاس وے۔۔۔۔

اس نے دھیرے دھیرے یہ الفاظ ڈائری میں نوٹ کرتے ہوئے پڑھے۔

امی کی آواز نے اس کا رنکاڑا توڑا تھا اس نے ہاتھ میں موجود ٹشو سے اپنی گہری سیاہ آنکھوں کے

گرد آنسوؤں کی لکیر کو مٹایا تھا۔

گذشتہ تین سالوں کی طرح اس رات بھی اس کا فون آیا تھا۔ بھول جاؤ سب کچھ شادی کر لو

تمہیں پتا ہے نا جو تم چاہتی ہو وہ سب ممکن نہیں ہے۔ تم پتا نہیں کس مٹی کی بنی ہو اتنا تو کوئی

ڈھیٹ نہیں ہوتا جتنی تم ہو، دوسری طرف موجود وجود بولا تھا اور ساتھ ہی کال کاٹ دی گئی

تھی۔ کال کے کٹنے پر اس کی سسکیاں تھیں اور گہری رات تھی جس میں اس نے پھر پیل پیل

جل کر مرنا تھا۔

کمرے میں فل آواز سے ٹی وی چل رہا ہے اور ایک خوبصورت سا وجود دنیا جہاں سے بیگانہ سو رہا ہے آئیے اس کے پاس چلتے ہیں یہ ہیں نازنین عرف نازو ماں باپ کا اکلوتا شاہکار گھڑی تولہ گھڑی ماشہ جیسی فطرت ساڑھے پانچ فٹ قد اور قدرے بھرا سا وجود گہری سیاہ آنکھیں جو پلکوں کے حصار میں گہری نیند میں تھیں گلابی پتلے سے ہونٹ اور کتابی چہرہ ہنس مکھ اتنی کہ نیند میں بھی ایسا لگتا کہ مسکرا رہی ہے کمر تک آتے براون سلکی بال زندہ دلی کی ایک ہی مثال پاک پتن میں اور نروٹھے پن میں ماہر غرض کافی ساری صفات سے مال مال دی ون این اونلی نازو۔۔۔۔

اور یہ دروازہ کھلتا ہے اور شاہانہ بیگم اندر داخل ہوتی ہیں 'ٹی وی کو بند کرتی ہیں اور لائٹ آف کرنے کے بعد صاحبزادی کا کمبل درست کر کے چلی جاتی ہیں۔

نازو کی بے چین طبیعت کا اندازہ اس بات سے لگائیں کہ نازو صاحبہ نے میٹرک سائنس سے کیا ہے، انٹراکناکس میں گریجویشن کمپیوٹر سائنس سے اور اب انگلش میں ماسٹرز کر رہی ہیں جس کا پہلا سال ہے رات دھیرے دھیرے پاک پتن پر اپنے پر پھیلا رہی تھی! جی تو نازو کا تعلق

پاک پتن جیسے مشہور شہر سے ہے نازنین بی بی ہر ہفتے با با فرید کے دربار پر جاتی تو ہیں مگر کوئی منت مانگنے نہیں صرف حاضری دینے کے لیے کیونکہ ابھی ان کی زندگی میں کسی صنف مخالف کا دور دور تک کوئی نام و نشان نہیں ہے۔ "ورنہ کہاں کہاں سے عاشق مزار پر منتیں مانگنے آتے

ہیں بلکہ کچھ تو یہاں پڑاؤ کر لیتے ہیں کہ جب تک گھر والے نہ مانیں واپس جانے کا نام نہیں لیتے" -----

ساہیوال پاکستان میں بھینسوں کے حوالے سے کافی مشہور شہر ہے۔ یہ لاہور کا ہمسائیہ شہر سمجھا جاتا ہے ساہیوال کافی ترقی کر گیا ہے دیکھتے ہی دیکھتے ان دو دہائیوں میں نئی عمارتیں اور پلازے بنا شروع ہوئے اور اب کافی سارا نیا شہر آباد ہو چکا ہے۔ جبکہ پرانے شہر میں بھی ترقی کے اثرات نظر آتے ہیں۔ رات اچھی خاصی ٹھنڈی تھی 'ستارے جگمگ جگمگ کر رہے تھے' اندرون شہر میں ایک پرانے طرز کی بڑی سی عمارت آپکو دور سے نظر آئے گی تو جی یہ ہے 'چو ہدری منظور اور حسینہ بیگم' کا گھر جہاں انکے تین شادی شدہ بچے اپنے اہل و عیال سمیت رہتے ہیں اور یہاں "ایک عدد کنوارہ" بیٹا عبد الہادی بھی رہتا ہے اور منگنی شدہ بہن آیت جبکہ بڑی منزہ آپا پاک پتن بیاہی گئی ہیں ان کی شادی حسینہ بیگم کے رشتہ داروں میں ہو چکی ہے۔ یہاں پر ہر وقت رونق رہتی ہے کیونکہ غلام ناصر، غلام صابر اور غلام حیدر کے بہ ترتیب چھ 'پانچ اور چار بچے ہیں جو ہر وقت اودھم مچائے رکھتے ہیں منظور چوہدری کے گھر میں صرف عبد الہادی ہے جو "سنگل" ہونے کا اسٹیٹس رکھتا ہے اور اس بات پر اکثر نالاں بھی رہتا ہے لیکن حسینہ بیگم کو بالکل بھی جلدی نہیں ہے وہ یہ چاہتی ہیں کہ آیت کو بیاہ کر ہی وہ عبد الہادی کی شادی کریں گی عبد الہادی کا نام باقی بہن بھائیوں سے تبدیل اس لیے ہے کہ ہادی کی پیدائش کے بعد منظور چوہدری ڈٹ گئے تھے کہ بیگم اس کے نام میں غلام کا لاحقہ نہیں لگے گا اس کا نام

عبدالہادی ہی ہوگا کہنے والے کہتے ہیں کہ حسینہ بیگم جیسی حلیم طبیعت کی عورت اس بات پر اپنے مجازی خدا سے پورا ایک مہینہ ناراض رہیں تھیں لیکن پھر خود ہی مان گئیں شاید سوچا ہو گا گلے بیٹے کا نام غلام حسین رکھ لیں گی لیکن پھر آیت پیدا ہو گئی اور وہ آخری اولاد ثابت ہوئی اب حسینہ بیگم عبدالہادی کے بیٹے کا نام غلام حسین رکھیں گی یہ انہوں نے سوچا ہوا ہے۔ گھر میں خاموشی کی وجہ یہ تھی کہ غلام صابر کے سسرال میں کوئی شادی کی تقریب تھی اور سب بھابھیاں بمہ اہل و عیال وہاں گئی ہوئی تھیں گھر میں اس وقت چوہدری منظور اور حسینہ بیگم کے علاوہ آیت تھی۔ بیرونی دروازہ کھلتا ہے اور بالکل خاموشی سے ایک "توانا وجود" اندر داخل ہوتا ہے 'قدرے سانولی رنگت اور کثرتی جسم چھ فٹ سے نکلتا قدر اور ہلکی سی داڑھی کے ساتھ گھنی مونچھیں آج کل کے فیشن کے مطابق 'تعلیمی قابلیت ایف اے پاس' اور آگے پڑھنے کا فی الحال کوئی ارادہ نہیں ہے "مشاغل" میں سب سے اہم کام اکثر مین روڈ پر جا کر سبزی والی دوکان پر بیٹھ کر ہر گزرتی گاڑی اوگین ٹرک اور موٹر سائیکل کا نمبر نوٹ کرنا اور کبھی تو اس سبزی والے اعجاز عرف جاجو کو بھی اسی کام میں لگا لینا محلے کی مائیں اپنے نالائق بچوں کو سبزی کی دوکان پر بھیجتی ہیں تاکہ ہادی کے ساتھ مل کر ریاضی کے نمبر تو یاد کر ہی لیں گے اور ہادی اس کام پر خوش بھی بہت ہوتا تھا گھر میں چھوٹا ہونے کے باعث کوئی خاص ذمہ داری بھی اس پر نہیں ہے ہادی "سہج سہج" کر قدم ایسے رکھتا ہے جیسے اس کے تیز چلنے سے زمین پھٹ جائے گی حالانکہ صرف پینسٹھ کلو وزن ہے اسکا اب زمین پر صدیوں سے اتنا بوجھ جو دھرا ہے

ہادی کے آرام آرام سے چلنے کے باعث شاید کچھ تھوڑا سا کم ہو جائے یہ ہادی نہیں سوچتا بلکہ اس کے بارے میں مشاہدہ یہی کہتا ہے ورنہ آہستہ اور سہج سہج کر چلنے کی کوئی اور وجہ ہماری سمجھ میں نہیں آتی ہے سردی ہو یا گرمی کاٹن کے سوٹ اُسکے پسندیدہ ہیں ہاں کبھی کبھار انگریزوں پر احسان کرتے ہوئے وہ ٹی شرٹ کے ساتھ جینز بھی پہن لیتا ہے اور نہ وہ کیوں پہنے یہ موا انگریزی پہناوا سا ہیوال کا کڑیل جو ان ہے وہ اس پر تو کلف لگے ہوئے کاٹن کے کپڑے ہی سمجھیں گے نا بھابھیاں کہتی رہ جائیں گی ہادی کبھی تو بغیر کلف لگے جوڑا پہن لیا کر مگر کیوں؟؟؟ ہاں کیوں؟ چوہدری عبدالہادی کی ٹور خراب ہو جائے کیا کہیں گے لوگ؟ منظور چوہدری کا لڑکا اور حالت اتنی ماڑی نا بھئی نا ہادی نہیں پہنے گا بغیر کلف لگے کپڑے صحن سے کمرے تک کا سفر بمشکل دو منٹ کا ہو گا مگر عبدالہادی نے وہ "چار منٹ" میں طے کیا ہے آپ سمجھ رہے ہوں گے ہادی سسست الوجود ہے ارے نہیں بھئی ہادی کی عادت ہے آہستہ چلنا ورنہ محلے میں کرکٹ کھیلانی ہو یا کسی کے پیچھے بھاگنا ہو سب کو ہادی ہی چاہیے کیونکہ ان موقعوں پر وہ زمین کی "پروا" کیے بغیر بھاگ لیتا ہے اب مشکل میں دو سنتوں یاروں کے کام نہ آئے وہ تو بھئی ہادی کس کام کا ہوا تو مونگ پھلی کا شاپر ہاتھ میں پکڑے ہادی "دی جنٹلمین" آیت کے کمرے میں داخل ہو چکے ہیں آیت سے ہادی کا ہر وقت رولاڑ پارہتا ہے کیونکہ بھائیوں میں چھوٹا ہونے کے باعث ہادی نے بہت نازا اٹھوائے ہیں اور اپنی اماں حسینہ بیگم کی غیر موجودگی میں آیت سے ہی چونچیں لڑاتے ہوئے پایا جاتا ہے۔ بھائیوں کا بھی لاڈ لا دیو رہے توجی ابھی تک کسی قسم کا

"مشکل" وقت ہادی کی زندگی میں نہیں آیا لیکن اس کا یہ مطلب بھی نہیں کہ کبھی نہیں آئے گا۔ آیت اس وقت منجھلے بھیا کی شادی کا لہم لیے بیٹھی تھی اس نے سراٹھایا اور ہادی کے ہاتھ میں مونگ پھلی کا شاپردیکھ کر مسکرائی اور اسے ساتھ بیٹھنے کے لیے جگہ دی رات کو گرم گرم مونگ پھلی کھانا دونوں کا پسندیدہ کام ہے۔ آیت اپنی "گوڑی سہیلی" کی تصویر دیکھی جا رہی ہے جو کہ اس کی کزن ہے اور مسکرائے جا رہی ہے اور یہ سہیلی کوئی اور نہیں پاکستان کی الہڑ حسینہ ناز ہے جو کہ حسینہ بیگم کے کزن کی بیٹی ہے حسینہ بیگم کا کوئی بھائی نہیں ہے تو نازو کے ابا کو وہ سگے بھائیوں کا سا "مان" دیتی ہیں اور ادھر سے نازو کے ابا بھی اتفاق سے اکلوتے ہیں تو دونوں گھرانوں کے مراسم کافی سے زیادہ گہرے ہیں۔

عبدالہادی نے آیت کے ہاتھ سے لہم لیا اور تصویر کو دیکھ کر لہم بند کر دیا۔ ہر وقت اس نازو کے پیچھے پڑی رہتی ہو جانے ایسا کیا ہے اس نازو میں؟ وہ آیت سے پوچھنے لگا تمہیں کیا پتا پورے خاندان میں سب سے سونہنی لڑکی ہے اپنی نازو آیت بولی اچھا چھڈیہ مونگ پھلی کھا پھر نہ کہنا کہ ساری کھا جاتا ہے عبدالہادی نے اس کے سر پر چیپڑ ماری۔

بس ویرے! تو ہر وقت میری چیزوں کے پیچھے پڑا رہتا ہے اپنے دوست دیکھے ہیں کبھی غور سے بڑے آئے کسی کی ناک پھیننی ہے تو کسی کا منہ ٹیڑھا آیت بولی۔ میں تجھے کہہ رہا ہوں چپ کر جا پئے گی کسی دن مجھ سے عبدالہادی بولا تھا۔

آیت اتنی دیر میں مونگ پھلی سے بھرا سا پر اپنے دوپٹے کی بُلک میں چھپا چکی تھی۔

یہ ریموٹ کہاں رکھا ہے تم نے 'وہ چیخا تھا۔

مجھے کیا پتا میں تو جا رہی اماں کے پاس تو خود ہی ڈھونڈھ لے آیت جلدی سے کہہ کر باہر نکلی۔

میرے حصے کی مونگ پھلی تو دیتی جا پیچھے ہادی بیٹھا چلا رہا تھا پھر اس نے چارپائی سے چھلانگ

لگائی اور دوڑ لگادی ان دونوں کا معرکہ چلتے رہنا تھا اور پھر اخیر یہ ہونی تھی کہ دونوں صلح کر

کے مونگ پھلی ساتھ بیٹھ کر ختم کرتے تھے اور یہی بابل کے گھر کا حسن ہے جس کے

ویہڑے میں لڑکیاں چڑیوں کی طرح ہر وقت پھدکتی رہتی ہیں۔۔۔۔۔

پاک پتن میں اندرون شہر میں ایک مشہور محلہ ہے ریاض آباد اس میں آئیں تو دور سے ہی آپ

کو دو منزلہ دس مرلے کا پاک مکان نظر آئے گا جس کا باہر سے رنگ "تیز گلابی" ہے۔ پہلی نظر

میں آنکھوں کو چھبتاتا ہے جو بھی اجنبی گزرتا ہے وہ تعجب سے دیکھتا ضرور ہے۔ وہ اپنے رشتے

داروں اور دوستوں سے اس رنگین گھر کی بابت معلوم کرتا ہے باقی محلے داروں کے گھر ہلکے

رنگوں کے پینٹ سے مزین ہیں یا بالکل نئے ہیں پکی سیمنٹ والے اب اس محلے میں ایک یہی

مکان ہر نئے آنے والے کی توجہ اپنی جانب گامزن کروا لیتا ہے اس گلابی مکان کی کہانی سن کر

واپسی پر لوگوں کے چہروں پر بے ساختہ تبسم ہوتا ہے۔ اس گلابی رنگ کے پیچھے بھی ایک

"داستان" چھپی ہے۔ چلیے! اندر چل کر اس داستان کا پتا لگاتے ہیں۔ جب گھر میں رنگ ہو رہا

تھا تو ان دنوں اس گھر کے مالک چوہدری نواز احمد تبلیغ پر گئے ہوئے تھے اور نگرانی کا کام وہ

دوسرے محلے میں موجود اپنی بیگم کے ماموں چوہدری معراج کے سپرد کر گئے تھے 'انہوں نے اپنی بھانجی یعنی اس گھر کی مالکن سے رنگ کا پوچھا تو صاحبہ نے فٹ سے شوخ گلابی رنگ کا کہہ دیا ماموں نے دوبارہ پوچھا لیکن محترمہ اپنے کہے سے ایک انچ پیچھے نہ ہٹیں۔ ماموں نے رنگ کر وادیا صاحبہ تبلیغ سے واپس آئے تو کیا دیکھتے ہیں کہ باہر سے سارا گھر شوخ رنگ سے اٹا ہوا ہے 'دراصل بیگم نے ان سے بدلہ لیا تھا 'صاحبہ نے بری اور جہیز کے نجانے کتنے شوخ اور آتشی گلابی رنگ کے جوڑے بیگم کو پہننے نہیں دیے تھے جو کہ کتنے ارمانوں سے "صاحبہ" نے بنوائے تھے 'وہ چوہوں کی خوراک بنے تھے۔ کیونکہ جب بھی صاحبہ گلابی رنگ پہنتیں صاحبہ کا پارہ ہائی ہو جاتا اور کہتے کہ بیگم اس رنگ کے علاوہ دنیا کا کوئی بھی رنگ پہن لیا کرو یہ نہیں یہ میری آنکھوں میں چبھتا ہے"۔ نئی نئی شادی ہوئی تھی شوہر کا کہا ماننا پڑتا تھا مگر بچوں کی پیدائش کے بعد حالات مختلف ہو گئے اور اب دونوں برابری کی سطح پر بحث کرتے ہوئے پائے جاتے ہیں۔ داخلی سیاہ دروازے سے اندر داخل ہوں تو سامنے ایک چھوٹا سا گیراج ہے ' اور اس کے ساتھ ہی سبز قطعہ ہے جس میں ایک طرف تین کیاروں میں پھول لگے ہوئے ہیں اور دوسرے طرف سبزی کی تین کیاریاں ہیں اور درمیان میں علیحدگی کے لیے چھ بڑے گملوں کی قطار ہے اور اس میں سے تین میں ٹماٹر اگے ہوئے ہیں جبکہ بقیہ تین گملوں میں گلاب کے پھول ہیں۔ بالکل اسی طرح سبزے کو لگتی دیوار بھی 'تقسیم شدہ' ہے دائیں جانب انگور کی بیل ہے جبکہ بائیں جانب امر بیل ہے۔

سبزی والا حصہ 'اس گھر کے مالک چوہدری نواز احمد کا ہے' اور پھولوں والا حصہ ان کی بیگم منزہ المعروف "منزہ آپاں" کا ہے۔ دونوں اپنا سارا فارغ وقت اس چھوٹے سے قطعے کو سجانے میں لگے رہتے ہیں 'منزہ آپاں اور نواز احمد دونوں کی زور شور سے کوشش ہوتی ہے کہ اس کا حصہ اچھا لگے جبکہ دوسرے کا حصہ اچھا نہ لگے 'اس لیے دونوں بڑی جانفشانی سے ایک دوسرے کا حصہ خراب کرنے کی تگ و دو میں رہتے ہیں۔ نواز احمد کی حصے کی رکھوالی بابرہ عرف بلی کرتی ہے ' اور منزہ آپاں کے حصے کی رکھوالی بابر عرف بلو کرتا ہے لیکن وہ برائے نام ہی ہے 'کیونکہ وہ دن رات کی پروا کیے بغیر پڑھائی میں غرق رہتا ہے 'جبکہ بلو کے برعکس بلی بہت ہوشیار ہے۔ اس گھر میں 'سکون' نام کی چیز ناپید ہے 'منزہ آپاں کے دو بچے بارہ بچوں پر 'بھاری' ہیں۔ بلو تو پھر بھی خاموش طبع ہے 'مگر شیطان کی آنت الائیڈ اسکول میں پڑھنے والی پانچویں جماعت کی طالبہ بلی ہے جس سے پورا محلہ پناہ مانگتا ہے۔

بابر عرف بلو 'جسے خاندان محلے اسکول حتی کہ اب کالج اور اکیڈمی میں بھی لوگ بلو کے نام سے جانتے ہیں اساتذہ تک بلو کہتے ہیں۔ یہ گیارہویں جماعت کے طالب علم ہیں اور ان کے دو ہی شوق ہیں پڑھنا اور چائے پینا 'اس کے درمیان یہ تھوڑی دیر سو بھی لیتے ہیں 'گوری رنگت اور لمبے سے قد کے ساتھ نازک سی شخصیت ہیں بلو چوہدری یہ اس وقت حسب معمول کچن میں چائے بنانے میں مصروف ہیں۔

ارے بلو!! ایک کپ چائے زرا مجھے بھی دیجیو تمہارے باپ نے سر کھالیا میرا توبہ توبہ ' کونسی منحوس گھڑی میں یہاں بیاہ کر آئی تھی اشاہانہ مامی تو بڑی ہی نرم طبیعت کی عورت ہیں ہمیں کیا پتا تھا ایک لڑا کا طیارہ ان کے بغل میں چھپا ہے خاندان میں شادی بیاہ اور فوتگی کے موقع پر تو نواز احمد کی زبان 'منہ سے باہر نہیں نکلتی تھی 'ہم اور ہمارے ماں باپ سیدھے سادھے تھے آگئے اس کے جھانسنے میں 'ہائے اللہ! میں کرموں جلی یہاں کیسے پھنس گئی 'منزہ آپاں کمرے سے نکل کر کچن میں جا رہی تھیں اور مسلسل بول رہی تھیں۔

بلو میاں کی عینک پھسل کر ناک پر آچکی تھی 'جب منزہ آپاں در داخل ہوئیں۔

جی اماں بلو میاں اب چائے کو دھیمی آنچ پر پکا رہے تھے 'ہر طرح اور ہر قسم کی چائے بنانے میں بلو ماہر تھا اور وہ کم سے کم چائے بھی دو کپ بناتا تھا 'اس وقت بھی دو بڑے کپ چائے کے تیار تھے۔ میرا بچہ! کھاتا اتنا کچھ ہے نہیں کھایا کرنا 'آپاں اس کی صحت کے بارے میں پھر سے فکر مند ہوئی تھیں۔

اماں! کھاتا تو ہوں بلو نے کہا۔ اتنی دیر میں سنگھڑ بیبیوں کی طرح وہ چائے بڑی نفاست سے دو کپوں میں انڈیل چکا تھا 'جیسے ہی آپاں نے کپ اٹھایا نواز احمد کچن میں داخل ہوئے۔

ہنہ 'منزہ آپاں نے ہنکار بھری۔

بیویاں شوہروں کے گھر لوٹنے پر خوش ہوتی ہیں لیکن ایک تم ہی ہو دنیا جہان سے نرالی 'اف' توبہ توبہ اکل مولوی صاحب خطاب میں کہہ رہے تھے کہ شوہر کی نافرمانی کرنے والی عورتیں جہنم میں جائیں گی 'میرے ذہن میں فٹ سے تمہارا خیال آیا تھا' خدا کی قسم "نواز احمد بولے۔

ارے! جاؤ میاں تم نے مجھے کونسا خوش رکھا ہے 'مولوی صاحب نے کہا ہو گا.. نیک شوہروں کی نافرمان بیویاں 'تم کہاں سے نیک ہو گئے؟؟ ہر وقت میرے کھانے پینے کے ٹائم ٹپک پڑتے ہو 'چلو پیچھے ہٹو' ارے بلو 'ذرا بسکٹ تو پکڑاؤ وہ دراز میں رکھے تھے۔

بلو نے اس دوران ابا حضور کو بھی چائے پیش کر دی تھی۔

ہائے میرے اللہ!! یہ عورت میری دنیا آخرت دونوں تباہ کرے گی 'بیٹے کو کچن میں لگایا ہوا ہے اور بیٹی حسب معمول شبن خالہ کے گھر سارے محلے کے بچوں کو اکھٹا کر کے کد کڑے لگا رہی ہو گی 'نواز احمد بولے۔

بلو ماں باپ کی بحث کو بڑھتا دیکھ کر چائے کا کپ اٹھائے اپنے کمرے میں داخل ہو کر دروازہ اندر سے بند کر چکا تھا۔

آہستہ کھاؤ 'نیک بخت' ایک سو بیس کی رفتار سے بیگم کے منہ میں ایک بعد دوسرا بسکٹ 'جاتا دیکھ کر نواز احمد گویا ہوئے۔

ہاں 'جب تم جیسا' کالی نظر' والا شخص بیٹھا ہو سامنے تو کون عقل کا اندھا ہو گا جو جلدی نہیں کھائے گا 'میاں جاؤ جا کر کچن میں ڈھونڈ لو اپنے لیے کچھ 'آپا نے ٹرے اپنی طرف کر لی تھی۔

اب کچن میں کھڑے نواز احمد بسکٹ ڈھونڈ رہے تھے اور بیگم کو کوس رہے تھے۔۔۔۔۔
 روشنیوں کا شہر کراچی 'یہاں زندگی کی رفتار بہت تیز ہے دن بدن بڑھتی آبادی اور رہائشی
 عمارتیں کراچی شہر کی خصوصیات ہیں۔ نئے کراچی میں گرین ٹاون میں آئیں تو فرنٹ لین میں
 دائیں جانب تیسرا گھر اسماء ارشاد کے ماموں کا تھا 'یہ کوئی اور اسماء نہیں بلکہ ناز کی بہت ہی
 اگہری سہیلی 'تھی والد کی وفات کے بعد ماموں کی فیملی کے پاس یہ لوگ چلے آئے تھے 'اسماء
 پولیٹیکل سائنس میں ماسٹرز کر چکی تھی اور عنقریب ہی اس کی شادی متوقع تھی اپنے چچا کے
 گھر 'جو پاک پتن میں ہی آباد تھے۔ اسماء نے شادی کے بعد پھر ناز کے پاس چلے جانا تھا 'دونوں
 کا رابطہ ایک دوسرے کے ساتھ فون پر تھا۔ دوری کے باوجود بھی دونوں سہیلیوں کی ایک
 دوسرے میں جان بستی تھی۔ اسماء بہت ہی کمزور سی گندمی رنگت اور مناسب جسم کے ساتھ
 دلکش نقوش والی لڑکی تھی۔ والد کی وفات نے اس کی شخصیت پر کافی گہرا اثر چھوڑا تھا مگر اسماء
 سب کے سامنے نارمل ہی رہتی تھی اور اندر ہی اندر اپنے والد کو یاد کرتی رہتی تھی۔ اسکا ایک
 بھائی بھی ہے اسد جو گریجویشن کر رہا تھا اور بہت ہی شریرواقع ہوا تھا۔

فون کی گھنٹی جیسے ہی بجی 'اسماء سمجھ گئی کہ یہ ناز ہوگی 'پریشر کو کر کی سیٹی چڑھا کر وہ باہر کی
 جانب بھاگی اس کے لبوں پر دلکش مسکراہٹ تھی۔

اسلام علیکم! نروٹھے پن سے نازو گویا ہوئی۔

وعلیکم السلام اکیسی ہے نازو میں تجھے ہی یاد کر رہی تھی۔

بس چھڈ دے انہیں بنتی نازو بیوقوف تو ہمیشہ ایسے ہی کرتی ہے میرے ساتھ ہائے نی اسماء!
تیرے دل کو کچھ نہیں ہوتا نازو کے شکوے در شکوے تھے۔

نازوسن! ناراض مت ہو تجھے پتانا کہ اماں اور ماما کو مجھے ہر کام میں طاق کرنے کی پڑی رہتی ہے صبح میں سلانی سینٹر جاتی ہوں پھر آکر دوپہر کا کھانا بناتی ہوں کچھ دیر آرام کرتی ہوں پھر شام ہو جاتی ہے شام کی چائے پر ماموں کو لوازمات چاہیے ہوتے ہیں تو خود سوچ آئے روز پکوڑے اور سمو سے تل تل کر مجھے لگتا ایک دن میں نے خود سمو سے بن جانا ہے صارم کی پڑھائی ختم ہو تو اس وقت سے جان چھوٹے میری قسم سے سیا پڑا ہوا ہے گلے۔

ہائے نی اسماء چلو ماما تو ماما چچی بھی سگی ماں ہو کر تیرے ساتھ ایسا سلوک کر رہی ہے؟؟ صارم کی ماں سلیمہ چچی کتنی صابر عورت ہیں سب جانتے ہیں تو کوئی کام نہ بھی کرے تو وہ تجھے کچھ نہیں کہے گی! بات کرنا میری چچی سے میں ضرور کہوں گی کہ اسماء کو کراچی لے ہی اسی لیے گئی ہو کہ بیچاری سے سارا دن کام کرواتی رہو نازو درد مند انہ لہجے میں بولی تھی۔

نازو! یہ کبھی نہ کرنا اماں زندہ نہیں چھوڑیں گی مجھے یار وہ پہلے بھی کہتی ہیں تم اور تمہاری سہیلی نازو بگڑی ہوئی لڑکیاں ہو اسسرال جا کر ماؤں کے سر میں خاک ڈلو اوگی اسماء نے منت بھرے لہجے میں کہا کیونکہ نازو سے کچھ بعید نہیں تھا۔

ہممم! یہاں میری اماں کے بھی یہی خیالات ہیں نازو نے کہا۔

ارے! یاد آیا صارم نے بچے کے ذریعے کہلوایا تھا کہ اسکا فون خراب ہے وہ جلد ہی رابطہ کرے گا اسماء تک یہ پیغام پہنچا دینا 'ناز نے شرارتی لہجے میں کہا تھا۔
 لے 'میں کونسا مری جا رہی اس شخص کے لیے 'اسمانے نخرہ دکھایا۔
 میں تو جیسی جانتی نہیں تو ہی تو مری جا رہی چچی اور مامی کے شکنجے سے نکلنے اور صارم کی ووہٹی بننے کے لیے 'ناز نے قہقہہ لگایا۔

ناز تو بڑی خراب ہے 'تجھے خراب ساس نصیب ہوگی 'میری یہ بات یاد رکھنا تم اسماء نے کہا۔
 میں اس کو سیدھا کر دوں گی تو بے فکر رہ تو جانتی نہیں اپنی ناز کو؟
 ہاں بابا جانتی ہوں 'اچھا لگتا ہے سالن بن چکا ہے پریش کر کی سیٹی بجنے لگی ہے 'میں فون رکھتی ہوں پھر رات کو بات کریں گے 'اللہ حافظ یہ کہہ کر اسماء کچن میں چلی گئی۔
 فون بند کرنے کے بعد ناز واکتئی دیر بڑھاتی رہی 'یہ اسماء سہیلی سے زیادہ ہانڈی کی فکر میں لگی رہتی ہے 'پر بیچاری کیا کرے؟ ناز نے خود کلامی کی۔
 نازونی ناز و 'جلدی آکھانا کھالے 'ٹھنڈا ہو رہا ہے۔

اچھا اماں آرہی ہوں 'ناز نے شیشے میں اپنا عکس دیکھا اور کھلے بالوں کو کچیر کی مدد سے جوڑے کی شکل میں لپیٹ کر دوپٹہ اٹھاتی کمرے سے باہر نکل گئی۔

فیصل آباد ہنس مکھ لوگوں کا شہر ہے۔ یہاں پر اگر آپ کسی سے راستہ پوچھ لیتے ہیں تو اس نے ایک منٹ میں آپ کا سر گھما دینا ہے 'مثال کے طور پر ایک فیصل آبادی کو آپ گھر سے دودھ

لینے کے لیے بھیج دیں اس نے راستے میں آنے والی ہر چیز کی دوکان پر رکنا ہے اور جب وہ دودھ لیکر واپس آ رہا ہو اور راستے میں کسی کے قل ہو رہے ہوں تو وہ پرسہ دے کر اور نمکین چاول کھا کر ہی لوٹے گا دودھ منگوانے والا انتظار میں چاہے سوکھ جائے لیکن فیصل آباد کا باشندہ اپنا وقت پورا کر کے ہی آئے گا ویسے صنعت کے لحاظ سے یہ ایک مشہور شہر ہے پاکستان سمیت دنیا بھر میں فیصل آباد کے ملبوسات مشہور ہیں اور واقعی زندہ دلی کے ساتھ فیصل آبادیوں میں ٹیلنٹ کی بالکل بھی کمی نہیں یہاں پر موجود انڈسٹری اس بات کا عملی ثبوت ہے۔

جمعہ کو ہاف ڈے کے باعث شام میں ریسٹورنٹس اور پارکس میں کافی زیادہ رش تھا کیونکہ ویک اینڈ کی آمد آمد تھی۔ اکتوبر لگ چکا تھا تو ہوا خاصی ٹھنڈی تھی۔ کینٹونمنٹ پارک میں اس وقت کافی رونق تھی فرنٹ ایریا میں کینیٹین کے سامنے پلاسٹک کی میزیں اور کرسیاں سجی ہوئی تھیں اور ان پر لوگ براجمان تھے باہر سے سیدھا آتے ہوئے تیسری میز پر ایک جوڑا بیٹھا ہوا ہے لڑکی نے ڈارک پریل کلر کا سوٹ پہن رکھا ہے اور ساتھ میچنگ لپ اسٹک لگائی ہوئی ہے تیز گلابی آئی شیڈ سے مزین آنکھیں وہ بار بار پٹیٹا رہی ہے جس سے وہ اور زیادہ مضحکہ خیز ثابت ہو رہی ہے بالوں میں نقلی جوڑا لگا ہوا ہے اور پورے بالوں میں جگہ جگہ خوبصورتی کے پیش نظر ہیئر پینز لگائی گئی ہیں جس سے سر سر کم شہد کی مکھیوں کا چھتا زیادہ لگ رہا ہے اناخنوں پر فیروزہ کی رنگ کی جمعہ بازار سے خریدی ہوئی نیل پالش کا کوٹ

ہے 'کانوں میں سلور کلر کے پتے کی شیپ کے جھمکے موجود ہیں' پاؤں میں تین انچ کی ہیل والی جوتی ہے جو ساڑھے چار فٹ قد کو کھینچ تان کے بڑا دکھاہی دیتی ہے 'تو جی یہ ہے نسرین آرائیں فرام فیصل آبادان کا نام تو نسرین ہے مگر یہ اپنا تعارف نسرین آرائیں فرام فیصل آباد کر اوتی ہیں اس ساری سچ دھج نے نسرین کی اصل شخصیت کو کہیں چھپا دیا تھا۔ اور نسرین کے ساتھ

موجود "مردانہ وجود" نسرین کا بھائی شوکت عرف شوکی ہے۔ شوکی سرمی رنگ کی شلوار قمیض اور پاؤں میں کھیڑی پہنے قدرے اچھی حالت میں موجود تھا شوکی فیصل آباد یونیورسٹی کے ایگریکلچر ڈیپارٹمنٹ میں زیر تعلیم ہے شاید نہیں یقیناً یہی وجہ ہے شوکی کے مناسب حلے کی۔ حال ہی میں شوکت دوسرے سمیسٹر میں پرموٹ ہوا ہے اور نسرین کو اس خوشی میں باہر گھمانے لے آیا ہے 'ہر دیکھنے والے کو دونوں متضاد شخصیت لگتے ہیں' شوکی نسرین کو اکثر کہتا رہتا تھا کہ ماڈرن لڑکیوں جیسا حلیہ اپنائے لیکن نسرین ٹھہری پنجابی فلموں کی فیصل آباد میں سب سے بڑی "مداح" اور آٹھویں فیل وہ کہاں مانتی تھی شوکی کی بات۔

ویٹر آکر آسکریم رکھتا ہے تو نسرین فٹ سے ایک کپ اٹھالیتی ہے۔

ہممم بہت مزے کی ہے 'پہلا چیچ منہ میں لے جانے سے پہلے ہی نسرین یہ راز دریافت کر چکی تھی کہ آسکریم مزے کی تھی آپ سوچ رہیں ہوں گے اس دور میں ایسا حلیہ تو جناب نسرین اپنے آپ کو کسی "پنجابی فلم" کی ہیروئن سے کم نہیں سمجھتی ہے 'گھر محلے 'خانداں والوں کے لیے بنا ٹکٹ ایک ایک فل کامیڈی فلم ہے۔ تو جی! ہم کیوں نہ لطف اندوز ہوں۔

ہاں آرام سے کھا زیادہ شوخی نہ ہو شوکی نے ٹوکا۔

بس وعدہ کر تو دوسری کھلائے گا نا؟؟ نسرین نے ہاتھ وعدے کرنے کے لیے شوکی کی طرف بڑھایا تھا۔

اوائے ہاں ہاں نسرین!! تو پہلے یہ تو ختم کر "شوکی آئس کریم کا تیسرا چمچ منہ میں لے جاتے ہوئے بولا۔

ہم میرا ویر "صدقے جاواں تیرے" بڑا اچھا ہے تو وہ بولی 'وہ ایک بعد دوسرا چمچ لے رہی تھی۔

ہم اچھ کر کے کھا زیادہ مکھن نہ لگا شوکی نے پھر ٹوکا۔

اچھا اماں کہہ رہی تھی شوکی سے کہنا واپسی پر میرے لیے پیسٹری ضرور لائے نسرین نے اماں کا کہہ کر اپنی فرمائش داغی تھی۔

اماں کا تو بہانہ ہے نسرین 'کھائے گی تو' "تو" شوکی نے شرارتی لہجے میں کہا۔

ہاں بس بس 'دوسرے یونیورسٹی کے لڑکوں کی طرح تو بھی بہت تیز ہو گیا ہے نسرین نے ناک پھلاتے ہوئے کہا تھا۔

اسی اثنا میں آئس کریم ختم ہو چکی تھی اور شوکی دو مزید کا آرڈر دے چکا تھا 'شام اب رات میں ڈھل رہی تھی اور ہوا میں خنکی بڑھ رہی تھی۔۔۔۔

آج کافی دنوں بعد اسے چند گھنٹے نیند آئی تھی یوں کہنا زیادہ مناسب ہوگا کی نیند کی پری آج اس پر مہربان ہوئی تھی منہ ہاتھ دھونے کے بعد اس نے الجھے ہوئے بالوں کو سلجھایا آج بالوں کی بھی شنوائی ہوئی تھی اور بہت دنوں بعد انہیں طریقے سے سلجھالیا گیا تھا۔ بالوں کو سلجھاتے ہوئے دل میں بھوک کا احساس جاگا کچن سے کھانا لیے وہ اندر کمرے میں چلی آئی نجانے کتنے مہینے بعد پیٹ بھر کر کھانا کھایا تھا اس نے پھر چار جنگ پر لگا فون اٹھایا اور ڈیٹا آن کر کے اسٹیٹس چیک کیے تو ایک دل دکھاتی تصویر نظروں سے گزری اور زیاں کا احساس دوبارہ دل میں جاگا تھا۔ اور پھر کیا تھا آنکھوں سے آنسو بہنے لگے۔ یہ کیسی آزمائش تھی جو دن بدن کم ہونے کے بجائے بڑھتی جا رہی تھی۔ یکدم فون کی گھنٹی بجی اس نے کال اٹینڈ کی۔۔۔ دوسری جانب انہوں نے حال چال پوچھا تھا

"حال نہ پوچھیں آپ تو سب جانتی ہیں۔" اس نے کہا تھا۔

"صبر کر لو اب نصیحت آئی تھی۔ ایسے سمجھو کہ وہ کبھی زندگی میں آیا ہی نہیں تھا ہمیں مزید اذیت مت دو میرے لفظوں کی لاج رکھ لو بس صبر کر لو میری جان۔۔۔" وہ بھرائی ہوئی آواز میں بولی تھیں اور پھر شاید سنگلز کی وجہ سے کال ڈسکنکٹ ہو گئی تھی۔

اس نے فون سائیڈ ٹیبل پر رکھ دیا۔

ہر دوسرا بندہ اسے صبر کی پٹی پڑھا رہا تھا کوئی اس کو کیوں نہیں سمجھتا تھا وہ مر رہی تھی لمحہ بہ لمحہ کڑھ کڑھ کر خاک ہو رہی تھی۔ اس کا وجود ایک ان دیکھی آگ میں جھلس رہا تھا اور دنیا کہہ رہی تھی صبر کرو، وہ صبر کیسے کرے؟؟؟؟ یہ سوالیہ نشان اس کی زندگی پر چھا رہا تھا۔

اس نے آنسو دوپٹے کے پلو سے صاف کیے اور دروازہ کھول کر پچھلے صحن میں چلی آئی۔ خنک ہونے اس کا استقبال کیا، چاند بھی شاید اس کی اداسی کا سبب جان گیا تھا اور دھیرے دھیرے بادلوں کے پیچھے چھپ رہا تھا۔ شاید اس کے غم کی شدت اتنی ہے کہ سب اس سے گھبراتے ہیں۔ ایک بار پھر آنکھوں میں آئے ہوئے آنسوؤں کو صاف کیا اب وہ ایک کرسی پر بیٹھی تاریکی میں کسی نا دیدہ نکتے کو گھور رہی تھی سفید آنچل ہوا کے باعث ہولے ہولے ہل رہا تھا

.....~.....

پاک پتن میں شوخ گلابی رنگ والے گھر میں داخل ہوں تو اس وقت منزہ آپادو پہر کی ہانڈی بنانے کی تیاری کر رہی تھیں۔

www.neweramagazine.com

میاں کتنی دیر سے واش روم میں بند ہو، جلدی کرو مجھے ذرا گوشت لادو بازار سے ہانڈی چڑھانی ہے میں نے میرا بچا بلو آنے والا ہے کالج سے۔۔۔ منزہ آپا نے کمرے میں داخل ہوتے ہی اس سے ملحقہ واش روم میں موجود اپنے مجازی خدا سے کہا اور پھر کچن میں چلی گئیں لہسن چھیننے۔۔۔

اللہ اللہ اس شخص کا تو تبلیغی جماعت والے بھی کچھ نہیں بگاڑ سکے یہ تو چلو گھر کی بات ہے وہاں بیچارے لائونوں میں لگ کر اس شجر کاری والے کا انتظار کرتے ہوں گے۔ توبہ توبہ اب دیکھ لو اس شخص کا حال، منزہ تو ہی ڈھیٹ عورت ہے جو اس مولوی کے ساتھ لگی ہوئی ہے ورنہ اس شخص کے ساتھ گزارا کرنا ممکن ہے۔۔۔۔

ارے میاں نکلو گے اب یا کسی کو بلو کر دروازہ تڑواؤں۔۔۔ منزہ آپا چند لمحے بعد پھر سے واش روم کے دروازے کے آگے کھڑی ہوئی تھیں۔۔۔۔

ہاں کسی کو بلو کر گوشت منگوا لو مجھے تو نہانے دو شام میں ایک محفل میلاد میں جانا ہے۔۔۔۔ چوہدری نواز کی واش روم سے آواز آئی تھی۔۔۔

توبہ توبہ گھر والوں کو بھوکا مار کر میلاد میں جاؤ گے؟؟؟ منزہ آپا نے پھر کہا آ رہا ہوں باہر تم کچن میں جاؤ لا دیتا ہوں گوشت اگر آج دال پکالیتی تو کیا جاتا تھا تمہارا اری او منزہ بیگم؟؟؟؟

ہاں ایک ہفتے سے تمہاری اس ٹال مٹول کی وجہ سے میرے بچے سبزی اور دال پر گزارا کر رہے

ہیں۔ غضب خدا کا اتنا مال بنا کر کیا کرو گے میاں؟؟؟؟؟ منزہ آپا نے بہت تیز آواز میں کہا۔

بلو تو جیسے ننھا بچا ہے نا اس سے منگوا لیا کرو۔۔۔ چوہدری نواز نے واش روم سے نکلتے ہوئے

کہا۔

کھڑے ہوئے لیکن جلد ہی یہی مسجد اللہ سے اپنی بات منوانے کے لیے ہادی کا ٹھکانہ بننے والی تھی۔ یہ سکون بھری زندگی کی گھڑیاں بس چند لمحوں کی مہمان تھیں۔۔۔۔۔

چوہدری منظور کو چائے پیش کرتے ہوئے حسینہ بیگم بولیں چوہدری صاحب آپ ہادی کو سمجھاتے کیوں نہیں ہیں؟؟؟

کیا سمجھاؤں نیک بخت ٹھیک ہو جائے گا ذمہ داری پڑنے دو بس اس پر۔۔۔ انہوں نے چائے کی چسکی لیتے ہوئے کہا۔

کیا ٹھیک ہو گا ابھی محلہ کا لڑکا بتا کے گیا ہے کہ ہادی اب پھر مسجد سے بھاگے ہوئے لڑکوں کو پکڑنے کے لیے گیا ہوا ہے۔ حسینہ بیگم نے بتایا۔

چوہدری منظور کے لبوں پر ہلکی مسکان لیے بیگم کی بات سن رہے تھے۔۔۔۔۔

.....~::~~.....

ناز کے گھر دو پہر کا کھانا کھایا جا چکا تھا۔

ناز و بیٹا۔۔۔!! آج دو تین چیزیں زیادہ بنا دینا رات کے کھانے میں شام کو تمہارے چچا آرہے

ہیں۔۔۔ اماں نے کہا۔

امی آج نہیں ہو سکتا یہ سب میں مینی اور پیڈی کیور کرنے لگی ہوں۔ چچی کونسا ہمیں پکا پکا کر

کھلاتی ہیں بازار سے ہی منگواتی ہیں وہ آپ بھی منگوا لو اب اسے کہہ کر۔۔۔ مفت کا مشورہ آیا تھا۔

اس کی کونسا کوئی بیٹی ہے جو طرح طرح کے کھانے بنا کر سامنے رکھ دے، شرم کر، گھر میں جوان جہان لڑکی کے ہوتے ہوئے میں باہر سے کھانے پینے کی چیزیں منگواؤں۔۔۔۔۔ شاہانہ بیگم نے دہائی دی۔

بس امی آج میرا موڈ نہیں ہے کچھ پکانے کا۔ بس آپ کہہ دینا کہ نازو کہ طبیعت نہیں تھی ٹھیک تو نہیں بنایا اس نے بات ختم۔

ہاں تاکہ وہ تجھ جیسے پلیدونس کو دیکھ کر سمجھ جائے گی نری بہانے بازی کر رہی ہے تو۔ بس امی جانے دو۔۔۔۔۔ چچی کوئی اتنی بھی چالاک نہیں ہے جتنا اسے بتا رہی ہو۔ اب تھوڑی دیر بعد تو کھانا بنانے کے لیے نہ اٹھی نہ نازو تو میں بھول جاؤں گی کہ تو میری اکلوتی ہلاڈلی بیٹی ہے۔۔۔۔۔ شاہانہ بیگم نے دھمکی دی۔

ہممممممم کیا کرے نازو۔۔۔۔۔ ڈائننگ ٹیبل کے گرد بیٹھی نازو نے ایسے انداز میں کہا جیسے پورے ملک کا باورچی خانہ وہ چلا رہی ہو۔

بس ایسا لگتا ہے کبھی کبھی جیسے کہ میں امی کی سگی اولاد ہی نہیں ہوں۔ چل نازو کچن میں چل تیرے نصیب میں چچی کو پکا پکا کر کھلانا ہی لکھا ہے بس۔۔۔۔۔ افسردہ انداز میں نازو کچن کی جانب چل دی۔۔۔۔۔

احتشام الدین نازو کے والد کے بہت گہرے دوست تھے ہر وقت آنا جانا لگا رہتا تھا ان کا ایک ہی بیٹا تھا جو تعلیم کے حصول کے سلسلے میں لاہور رہتا تھا باقی چار بیٹیاں بیاہی گئی تھیں اور بال

بچوں والی تھیں احتشام الدین چار بہنوں کے اکلوتے بھائی تھے تو نازو کے والد چوہدری معراج میں انہیں اپنا بھائی نظر آتا اور یہی صورت حال چوہدری معراج کی بھی تھی وہ اکلوتے تھے تو احتشام الدین کو سگا بھائی مانتے اور اپنی تالیازادہادی کی والدہ حسینہ بیگم کو سگی بہن۔۔۔ احتشام الدین آج اپنی بیگم کے ساتھ رات کے کھانے پر آرہے تھے تو اسی سلسلے میں شاہانہ بیگم نے نازو کو ہدایت کی تھی کہ وہ اچھا سا کھانا بنا دے اور نازو کی جان نکل رہی تھی۔

پکن میں اس وقت ہنگامی مناظر تھے مغرب کا وقت ہوا ہی چاہتا تھا ہر جگہ برتن اور سبزیوں کے چھلکے پھیلے ہوئے تھے مختلف مصالحہ جات کے پیکٹ بھی بکھرے پڑے تھے نازو بی بی صرف ایک کڑاہی گوشت اور بریانی بنانے میں لگی ہوئی تھیں۔ بازار سے کھیر منگوا کر فریزر میں ٹھنڈی ہونے کے لیے رکھ دی تھی امی کو سلا دینے پر لگایا ہوا تھا اور خود مصالحہ جات سے ہاتھ پائی میں مصروف بال کیچر سے الگ ہو کر کمر پر بکھرے ہوئے تھے اور منہ سرخ ہو رہا تھا اور اگلہ ایک گھنٹہ نازو کی یہ جدوجہد جاری رہنی تھی کیونکہ نازو وہ والی ہیر و سن بالکل نہیں تھی جو جھٹ پٹ پورے خاندان کے لیے کھانا بنا کر میز سجایا کرتی تھی ہماری نازو ہر کام سکون سے کرنے کی عادی ہے لیکن مقرر وقت پر کام مکمل کر ہی لیتی ہے۔۔۔۔

کاش!! ابا تنے مہمان نواز نہ ہوتے تو نازو اب سکون سے اپنے کمرے میں سوئی ہوتی۔ نازو کے افسوس بھرے کلمات کام کے ساتھ ساتھ جاری تھے۔۔۔۔

ارے نازو۔۔۔!!! ناشکر اپن نہ کر مہمان تو رحمت ہوتے ہیں۔ شاہانہ بیگم سلاد کی پلیٹ لیے کچن میں چلی آئیں تھیں اور پھیلے ہوئے کچن کو دیکھ دیکھ کر انہیں ہول اُٹھ رہے تھے۔ بس شاہانہ بیگم تیرا نام ہی شاہانہ رہا کلوتی اولاد کبھی تجھے شاہانہ زندگی نہیں گزارنے دے گی۔ سلاد کی پلیٹ فریج میں رکھ کر وہ اب جلدی جلدی کچن سمیٹ رہی تھیں اور نازو نے چاول دم سے نکالے اور چکھتے ہوئے امی کو پیش کیے۔

ہاں ٹھیک ہیں چولہا بند کر دو اور ہانڈی چڑھا دو ساتھ ہی بس تمہارے چچا مغرب کی نماز ادا کر کے نکلیں گے گھر سے اور ہمارے گھر تک دس منٹ میں پہنچ جائیں گے۔۔۔ امی نے ہدایات جاری کرتے ہوئے کہا۔

کاش تین سے چار گھنٹے کا سفر ہوتا ہمارے گھروں کے درمیان تو چچا سال میں ایک دو بار ہی آ پاتے۔ نازو نے دل ہی دل میں سوچا کیوں کہ یہ خود کلامی اگر وہ تیز آواز میں کرتی تو امی سے ڈانٹ کھانے کا خدشہ تھا۔

اماں کچن سمیٹ کر اور سالن کے لیے پیاز کڑا ہی میں ڈال کر جا چکی تھیں۔ نازو نے قدرے سکون کا سانس لیا اب آدھے گھنٹے بعد وہ فارغ تھی اور برتن صبح ماسی سے دھلوانے کا سوچ چکی تھی۔۔۔۔

.....~.....

ساہیوال میں شام رات میں بدل رہی تھی ہادی دو بھاگے ہوئے لڑکوں کو عصر کے وقت مولوی صاحب کو پکڑا کر اور نماز ادا کر کے گھر آتے ہی سو گیا تھا اب آنکھ کھلنے پر بھوک محسوس ہو رہی تھی۔ اذان کی آواز سنتے ہی وہ اٹھ بیٹھا اور وضو کے لیے واش روم کا رخ کیا۔ نماز ادا کر کے کچن چلا آیا جہاں پر اب منجھلی بھا بھی رات کے کھانے کی تیاری میں مصروف تھیں اسے آتا دیکھ کر مسکرا دیں

اٹھ گئے ہادی تم؟؟؟ بھا بھی نے پوچھا

ہاں جی۔۔۔!!! بڑی زوروں کی بھوک لگی ہے کیا پکایا ہے؟؟؟ ہادی نے پوچھا۔

تمہاری پسند کا کھانا ہے آلو گوشت اور چنے کا پلاو ساتھ سلاد اور راستہ بھی ہے۔

واہ جی دل خوش کر دتا تسی مہان ہو بھا بھی۔۔۔۔ ہادی نے کہا۔

بس اب اچھلومت۔۔۔ وہ پیڑا بناتے ہوئے بولیں۔

بڑی بھا بھی کچن میں آتے ہوئے ہادی کی بے چینی دیکھ چکی تھیں ہادی اتنا اتنا لہ نہ بنا کر تھوڑا

صبر پیدا کر خود میں انہوں نے کہا۔
www.neweramagazine.com

اچھا بھا بھی بڑی بھوک لگی ہے صبح سے ناشتہ کیا ہوا ہے صرف۔۔۔ ہادی نے سلاد کی پلیٹ سے

کھیرے اٹھاتے ہوئے کہا۔

بڑی بھا بھی اب کھانا ڈونگوں میں ڈال کر میز پر رکھتی جا رہی تھیں۔ تینوں بھا بھیوں نے باری بنا

رکھی تھی تو اس کے مطابق کام کرتی تھیں اس لیے خوش اسلوبی سے سارا کام چل رہا تھا۔

یہ لو گرما گرم روٹی منجھلی بھا بھی نے پہلی روٹی ہادی کو پیش کرتے ہوئے کہا۔۔۔
جگ جگ جیو بھا بھی۔۔۔ ہادی نے دعا دیتے ہوئے سالن پلیٹ میں ڈالا اور کھانے لگا۔۔۔

.....~::~~.....

احتشام الدین اپنی بیگم کے ساتھ آچکے تھے ناز نے عشاء کے بعد کھانا لگا دیا تھا اور اب سب کھا رہے تھے ناز و تھوڑا سا کھا کر اٹھ گئی کھانا سب کو پسند آیا تھا ہاجرہ بیگم جو کہ احتشام الدین کی بیگم تھیں انہوں نے تعریف کی۔۔۔ شاہانہ مسکرا نے دیں یہ تو انہیں پتا تھا کہ کس طرح صاحبزادی نے منتوں ترلوں کے بعد دسترخوان سجایا تھا۔ پھرا می نے چائے بنالی تھی اور دسترخوان بھی سمیٹ دیا تھا ناز و رات کو دس بجے بھوک لگنے پر کمرے سے نکلی تو لائٹس آف تھیں۔ مہمان جا چکے تھے اور اماں ابا نماز پڑھ کر سونے لیٹ چکے تھے اُس نے کھانا گرم کیا اور کوک کی بوتل فریج سے نکالے کمرے میں چلی آئی اور کھانے میں مشغول ہو گئی واقعی لذیذ بنا ہے سب کچھ۔۔۔ خود کلامی کرتے ہوئے کھانا نچوائے کرنے لگی۔

.....~::~~.....
www.neweramagazine.com

فیصل آباد میں ایک زیر تعمیر کالونی کے ایک مکان میں آئیں تو اس وقت ایک وجود بار بار کھانس رہا تھا یہ وجود کوئی اور نہیں نسرین بی بی کا تھا۔ بیچاری کو کل رات کی آئیں کریم کھانا مہنگا پڑ گیا تھا اب برآمدے میں ادھی دھوپ اور ادھی چھاواں میں لیٹی تھی اور ایک بڑے سے رومال سے

بار بار ناک صاف کر رہی تھی اس وقت نسرین اپنے اصلی حلیے میں موجود تھی گندمی رنگت بہت زیادہ سرخ ہو چکی تھی اور ناک سوج گیا تھا۔

یہ لے نسرین قہوہ پی لے کہا تھا نہ کہ اوٹ پٹناگ مت کھائیو، لیکن تو باز نہیں آتی، وہ تیری کسی پنجابی فلم کا سیٹ تھوڑی تھا کہ تو ہیر و ن بن کر آسکریمیں کھاتی رہے اور تجھے کچھ نہ ہو اماں نے قہوے کی پیالی اس کے سرہانے رکھتے ہوئے کہا۔

اماں بس کر دے نسرین کا کواک تو شوق ہے اس کے بھی تم سب دشمن ہو۔۔۔ نسرین نے ہلکی سی آواز میں کہا۔

اماں کی بے اختیار ہنسی نکل گئی کہ زکام نے کس طرح کس کے سارے بل نکال دیئے ہیں۔
اماں مت ہنسو تم پر بھی وقت آئے گا۔۔۔ نسرین نے کہا

میں تیری بیماری پر نہیں تیری اس فقیر نیوں والی حالت پر ہنس رہی ہوں نسرین تو سمجھتی کیوں نہیں۔۔۔ اماں نے دوبارہ ہنستے ہوئے کہا تھا۔

نسرین نے پاس پڑے ہوئے موبائل کالاک کھولا اور چہرہ دیکھا اسے اپنے چہرے سے ڈر لگا تھا پھر چپ کر کے قہوہ گھونٹ گھونٹ پینے لگی کیونکہ بولنے کی اس میں ہمت نہیں تھی پرسوں کھائی گئی آسکریم نے اپنا گہرا اثر دکھایا تھا کل سے ہلکا سا کام تھا جو کہ آج صبح سے شدید زکام میں بدل چکا تھا۔ اماں اب کچن میں ہانڈی بنانے جا چکی تھیں۔۔۔۔۔

شوکی یونیورسٹی سے آیا تو گھر میں خلاف توقع خاموشی تھی اماں نسرین کہاں گئی ہے اس نے کچن سے نکلتی اماں سے پوچھا۔

کہاں جانا ہے اس نے سوئی ہوئی ہے طبیعت بہت خراب ہے اسکی۔۔۔ اماں نے بتایا تھا۔
کیا ہوا ہے؟؟؟ شوکی نے پوچھا۔

ہوا کچھ نہیں ہے بس اس آنسکریم کا کمال ہے جو تو اسے کھلانے لے گیا تھا وہ تو جھلی ہے شوکی تیری عقل بھی کیا گھاس چرنے گئی ہوئی تھی۔ یہ جاتی سردیوں کے دن ہیں زر اسٹھنڈا کھانا بڑا نقصان پہنچاتا ہے۔ اماں نے شوکی کو لتاڑا۔

اماں کھانا لگا دو میں بس کھا کر اس کی دوائی لے آتا ہوں۔ شوکی نے جرابیں اتارتے ہوئے کہا تھا
اماں باہر چلی گئیں اور دروازہ ہولے ہولے ہو اسے بل رہا تھا اس بار بڑی ٹھنڈی ہوئیں چل رہی تھیں نومبر کا آغاز تھا۔۔۔۔۔

.....~.....

ہادی کے ایک دوست کی کچھ دنوں میں شادی تھی تو وہ اسی کی تیاریوں میں لگا ہوا تھا ابا سے پیسے لیکر خاص شاپنگ کی تھی کرتے اور کاٹن کے جوڑے خریدے تھے اور انہیں درزی کو دے آیا تھا اور اب گھر آ کر بھابھیوں کو تفصیل بتا رہا تھا۔

بس تو اب دوبارہ دیورجی کے نخرے شروع ہوں گے۔ چھوٹی بھابھی برآمدے میں چنے کی دال سے بھری درمائی سائز کی ٹرے اٹھا کر آتے ہوئے کہا۔

بس بھا بھی معصوم سادیور ملا ہوا آپکو اپنے شوہر کو دیکھا ہے کیسے نخرے دکھاتے ہیں۔۔۔ ہادی نے کہا۔

بس کر دو تمہارے سب سے زیادہ نخرے ہیں۔۔۔ بڑی بھابی سمرین نے چھوٹی بھا بھی سمیرا کو دیکھتے ہوئے کہا۔

ہاں کہاں جاؤں میں اب میری بیوی ہوتی نہ تو میں نے کبھی مڑ کر بھی نہیں دیکھنا تھا آپ لوگوں کو۔۔۔ ہادی نے کہا تھا۔

آر دو نون بھابھیاں ہنس پڑیں۔

اسی بات کا تو غم تجھے کھائے جا رہا ہے ہادی۔۔۔ اندر سے آتی آیت نے کہا تھا۔

بس کر دے چھٹکی تیری شادی اب جلدی کرنی پڑے گی۔۔۔ ہادی نے کہا۔

تا کہ تمہاری باری آئے۔۔۔ آیت نے کہا تھا۔

جی ہاں۔۔۔ ہادی نے کہا تھا اور پھر دوستوں کے پاس جانے کے لیے اٹھ کھڑا ہوا۔ سرخ پکے

اینٹوں والے صحن میں اب دھوپ سمٹی جا رہی تھی۔۔۔۔۔

.....~::~~.....

اس وقت خلاف توقع منزہ آپا کے گھر میں سکون تھا چوہدری نواز باہر تھے بلو کالج اور بلی سکول منزہ آپا سارے کام نپٹا کر آج جلد ہی کھانا تیار کر چکی تھیں اور اب میکے فون کرنے کا سوچ رہی تھیں کہ اسی اثناء میں نازو نے گیٹ سے اندر قدم رکھا سفید کاٹن کے قمیض شلوار

میں ملبوس بلیک سینڈل پہنے اور بڑی سی چادر میں لپٹے حسین سے وجود کو دیکھ کر منزہ آپاکھل اُٹھیں۔۔۔ چوہدری نواز سے بے شک لڑائی تھی لیکن انکے اپنی سسرالی خاندان سے اچھے تعلقات تھے اور سسرال میں تھا ہی کون سا سسر کب کے اللہ کو پیارے ہو چکے تھے ایک نندہ ہی تھی بسم اللہ کے ویلے کی بہت ہی نرم مزاج شاہانہ اور انکے شوہر چوہدری معراج نازوان کو بہت پسند تھی اور ساتھ ہی انکی دلی خواہش تھی کہ ہادی کی دلہن نازو بنے لیکن ابھی یہ صرف دل ہی دل میں تھا۔

نازو نے آتے ہی سلام کیا منزہ آپاکھڑی ہو چکی تھیں انہوں نے پٹا لیا۔۔۔

کافی دنوں بعد چکر لگانا زو بہت یاد آرہی تھی تمہاری۔۔۔ وہ بولی۔

بس مامی یہی گھر کی مصروفیات وقت ہی نہیں ملاور نہ میں ضرور آتی۔۔۔ نازو نے چادر

اتارتے ہوئے کہا اب پرپیل کلر کا بڑا سادو پٹے گلے میں ڈال کر اچھے سے پھیلا لیا تھا لبوں پر لائٹ پینک لپ اسٹک تھی جو کہ بہت بھلی محسوس ہو رہی تھی۔

آپ کو آنا چاہیے تھا نا؟ لیکن آپ نہیں آئیں نازو اب باغیچے سے گلاب کا پھول توڑ رہی تھی۔

منزہ آپاں کے باغیچے سے نازو جتنے مرضی پھول توڑ لیتی ان کو کوئی اعتراض نہ تھا اور بھی محلے کے لوگ ان کی اجازت سے توڑ لیتے تھے لیکن سخت پابندی بس شوہر نامدار کے لیے تھی۔ نازو

اب سلکی سیاہ بالوں میں پھول ٹکا چکی تھی منزہ آپاچن میں چلی گئی تھیں چاولوں کا پیکٹ نکالا اور

جھٹ سے بھگو دیئے اور ساتھ ہی لہسن اور پیاز ٹوکری میں نکال لیے تھے پھر فرنیج کھول کر

سبزیوں کے پیچھے چھپائی کوک برآمد کی اور جھٹ پٹ دو گلاسوں میں ڈالی بلی اور چوہداری نواز کچھ نہیں چھوڑتے تھے کچن میں تو منزہ آپا آئے گئے مہمانوں کے لیے چیزیں چھپا کر رکھتی تھیں اور اس چیز میں کبھی کامیاب ہو جاتی تھیں لیکن اکثر ناکام ہی رہتی تھیں۔ نازو اس دوران کچن میں آچکی تھی۔

مامی جو بھی پکا ہے کھالوں گی۔ نازو نے تیلے سے ڈھکن سرکاتے ہوئے کہا۔

تم یہ لو کو لڈرنک۔۔۔ مامی نے کہا۔

آہ بڑے مزے کی خوشبو آرہی ہے۔ نازو نے ماش کی گاڑھی ڈال کی خوشبو اپنے اندر اتارتے ہوئے کہا۔

تم ایک فون ہی کر دیتی میں کچھ اور بنا لیتی آج۔۔۔ انہوں نے پیاز چھیلتے ہوئے کہا۔

نہیں بس ٹھیک ہے یہ۔۔۔ نازو نے سپ لیا تھا۔

میں چاول ابال لوں گی اور پھر پیاز اور ک اور لہسن کا تڑک لگانے کے بعد دال اچار اور سلاد کے

ساتھ اچھا دسترخوان بن جائے گا اور بلو آجائے تو تمہاری پسند کی چیزیں منگوادیتی ہوں بازار

سے۔۔۔ منزہ آپا اب خالی گلاس سنک میں دھور ہی تھیں اور نازو چھلے ہوئے لہسن کو ہاون دستے

میں کوٹنے لگی۔

گراسنڈر میں پیس لیتیں۔۔۔ انہوں نے اب پیاز کاٹنے شروع کر دیئے تھے۔

نہیں ایسے ہی ٹھیک ہے مامی۔۔۔ نازواب لہسن پیالی میں نکال چکی تھی لاؤدو میں اسے دھو لیتی ہوں منزہ بولی تھیں

نازونے چاول چیک کیے پندرہ منٹ میں نرم ہو چکے تھے کچی بنا سیتی کے چاول تھے اور ایک مشہور کمپنی کے توکنکر سے پاک تھے۔ ٹیکانالوجی نے کتنی ترقی کر لی ہے آج سے پچاس سال پہلے سوچا بھی نہیں جاسکتا تھا کہ چاول پیکیٹ میں ملیں گے لیکن اب ایسا ہے انسانی ذہن کچھ بھی کرشمے دکھا سکتا ہے۔

پینتالیس منٹ میں ہی نازواور منزہ آپاخور شبودار چاول تیار کر کے دم سے اتار چکی تھیں اور دونوں اب ٹی وی لاؤنچ میں موجود تھیں۔

آپ پہلے سے زرا کم لگ رہی ہیں لگتا ہے آج کل ماسی چھٹی پر ہے۔۔۔ نازونے کہا ہاں بیٹا ہر وقت ہی مصیبت ہوتی ہے ان کی ویسے الحمد للہ کوئی بیماری نہیں ہے کام میں کر ہی لیتی ہوں بلی اب جھاڑو لگادیتی ہے میں باقی کام سمیٹ لیتی ہوں کھانا بس دوپہر کو بنتا ہے رات کو سب دودھ یا فروٹ سے کام چلا لیتے ہیں اور یوں چل رہا ہے سب۔۔۔ آسمانی رنگ کے کاٹن کے جوڑے میں ملبوس منزہ آپانچ رہی تھیں گوری رنگت تھی اور ہر وقت لپ اسٹک لگائے وہ اچھی حالت میں ہی پائی جاتی تھیں۔۔۔ نازونے دلچسپی سے ان کا جائزہ لیا تھا۔

کیا دیکھ رہی ہو؟؟؟ انہوں نے کہا تھا۔

دیکھ رہی ہوں کہ ماموں نے آپ کو کتنا خوش رکھا ہوا ہے۔ نازونے ہنستے ہوئے کہا تو منزہ مسکرا دیں۔

ہاں ویسے اچھا آدمی ہے لیکن اس کی زبان کے جوہر اور شجر کاری کے شوق سے عاجز ہوں۔ انہوں نے شکایتی انداز میں کہا۔

نازونے بے ساختہ قہقہہ لگایا اور وہ مسکرا دی تھیں۔

پتا نہیں بلو کہاں رہ گیا؟؟ اب تک تو آجاتا ہے منزہ آپانے کہا۔

آجائے گا نازو اب پاؤں پسا رہے آرام سے بیٹھی تھی۔

آدھے گھنٹے بعد بلو بیگ کندھے پر ٹکائے بانیک کے آگے شاپروں کا ڈھیر لگائے آ موجود ہوا لگتا ہے بلو کو خبر ہو گئی تھی کہ نازو آئی ہے۔ منزہ آپانے کہا اور کھلے دروازے سے باہر چلی گئیں نازونے بال سمیٹے اور اب دوپٹہ ٹھیک سے لے کر آئینے کے سامنے آکھڑی ہوئی۔

نازو آپنی آپ کب آئیں؟؟؟ السلام وعلیکم! بلونے پیچھے سے آکرفٹ سے سوال کیا اور سلام بعد میں داغا۔

وعلیکم السلام!!! میں بس یہی کوئی دوہی گھنٹے ہوئے ہیں۔ نازونے اسے غور سے دیکھتے ہو کہا۔ اچھا کیا جو چلی آئیں۔۔۔ بلونے مسکرا کر کہا۔

بلو تمہاری مونچھیں بھی آنا شروع ہو گئیں۔ اللہ اتنی جلدی۔۔۔ نازونے ہنستے ہوئے کہا۔

اتنی جلدی کہاں ہے آپی سترہ سال کا ہو جاؤں گا اب کے اکتوبر میں۔۔۔ بلونے کہا۔

منزہ آپا کچن سے کھانے پینے کا سامان ٹرے میں لے آئی تھیں۔

میں ذرا یونیفارم چیلنج کر کے آتا ہوں۔۔۔ بلو نے کہا۔

ہاں ٹھیک ہے پھر مل کر کھاتے ہیں۔ بلی بھی آجائے جلدی سے بس۔۔۔ ناز ودھلے ہوئے

ہاتھوں کو ٹشو سے صاف کرتی اب ٹیبل کے گرد بیٹھ گئی تھی۔

سمو سے پلیٹ میں ڈالے اب دونوں سمو سے کھا رہی تھیں۔ بلو بھی فریش ہو کر آچکا۔

ابانے مجھے کال کی کہ وہ بیکری پر سامان خرید چکے ہیں میں جلدی سے ان سے لے لوں۔ میں

جھٹ سے بانک بھاگ کر گیا اور یوں لے آیا۔ بلو اب سینڈوچ کھا رہا تھا۔

ہممم گلتا ہے خبر ہو گئی ہو گی یا شاید ناز کو آتے دیکھا ہو۔ منزہ آپا نے کہا۔

چلیں جو بھی ہوا اچھا ہوا۔۔۔ ناز نے کہا تھا اور تینوں ہنس دیئے۔

ٹھیک ڈھائی بجے بلی اپنے والد صاحب کے ساتھ گھر میں داخل ہوئی۔ بیگ ابانے پکڑ کر کھا تھا

اور صحت مند سی بلی مٹک مٹک کر آرہی تھی اسکول چونکہ پاس ہی تھا تو چوہدری نواز خود لے

آتے تھے یا منزہ آپا اکثر بلو بھی لے آتا تھا آتے ہی چوہدری نواز تو اپنے حصے کے باغیچے میں

گھس گئے تھے ان کو یہ باغیچہ جان سے بھی زیادہ عزیز تھا۔

آہ ناز و آپا آئی ہیں بلی بھاگ کر ناز سے گلے ملی۔

ناز نے بھی زور کی جھپی ڈالی اور دونوں گال چوم ڈالے۔

امی کیا پکایا ہے؟؟؟ بلی نے ادھر ادھر دیکھتے ہوئے پوچھا کسی بھی قسم کے کھانے کی باقیات ٹی وی لاونج میں نہیں تھی۔

ہا ہا سب ختم ہو گیا۔۔۔۔۔ بلونے کہا۔

بلی اب آنکھیں مٹکا کر ادھر ادھر دیکھ رہی تھی نظریں ڈسٹ بن کو گھور آئیں مگر نادر۔۔۔

پانچویں کلاس کی بچی بہت چٹوری ثابت ہوئی تھی بلو کے برعکس کھانے پینے کی شوقین۔

نابلی دال چاول بنے ہیں اُس کے بعد آسکریم کھائیں گے ناز نے بلی کی پونی کھینچ کر ٹائٹ

کرتے ہوئے کہا۔۔۔ تو فوراً ہی چہرے کی رونق بحال ہو گئی۔۔۔

اچھا میں یونیفارم چینج کر کے آتی ہوں امی ڈانٹیں گی۔

چوہدری نواز اب صحن کے بیسن سے ہاتھ دھوئے اندر آچکے تھے۔ سفید قمیض شلوار میں پانچے

حسب معمول گھٹنوں سے اوپر تھے اور سر پر رکھی جالی دار ٹوپی اب جیب کے اندر غائب ہو چکی

تھی۔

ناز صاحبہ آئی ہیں آج۔۔ انہوں نے ناز کے سر پر ہاتھ رکھا۔

ناز واحتراماً گھڑی ہو گئی۔

جی آپ نے تو تکلف نہیں کیا لیکن ہم نے سوچا ہم کر لیں۔۔۔ ناز نے شوخ لہجے میں کہا۔

شاہانہ بیگم چائے پی رہی تھیں جب ناز نے گھر میں قدم رکھا۔ بلو باہر سے ہی واپس چلا گیا تھا ڈونگہ کچن میں رکھے کمرے میں آکر چادر اتاری تو امی آگئیں۔

بیٹا ناز و فارغ ہو کوئی کام وام تو نہیں ہے انہوں نے پوچھا۔

نہیں امی مامی نے دال چاول بھیجے ہیں اب رات میں ہانڈی بنانے کا مت کہنا۔۔۔ ناز نے کہا۔

نہیں پگلی ہانڈی بن چکی ہے میں نے کریلے گوشت بنایا ہے کچھ دیر پہلے اور روٹیاں بھی بنا کر

رکھ دی ہیں۔

ناز و کا چہرہ چمک اٹھا۔

ممائی ٹھیک ہے تمہاری۔۔۔ امی نے پوچھا

تو جواب میں ناز نے سارے دن کی روداد سنا دی۔

بیٹا کل تمہارے چچا ایک خاص مقصد کے لیے آئے تھے۔ امی پر سوچ لہجے میں گویا ہوئیں۔

اچھا کوئی بزنس کا کام ہو گا۔۔۔ ناز نے لاپرواہی سے کہا۔

نہیں وہ ر میز کے لیے تمہارا رشتہ لیکر آئے ہیں۔ شاہانہ بیگم نے کہا۔

کیا؟؟؟؟ ناز نے زور سے کہا۔

اس میں حیرانگی والی کوئی بات نہیں ہے۔ امی نے ٹوکا۔

ہاں لیکن ابا کہاں مانیں گے ہم ارائیں چوہدری اور وہ راجپوت، مجھے نہیں لگتا۔۔۔ ناز نے ایک

جملے میں بات ختم کی۔

واہ میری بیٹی جوڑ توڑ کی ماہر نکلی ایک جملے میں بات ختم کر دی۔۔۔ امی نے کہا۔

سچ میں امی دیکھ لینا آپ۔۔۔ نازو نے کہا تھ۔

کہیں تیرے دل میں کوئی برا جمان تو نہیں نازو۔۔۔ شاہانہ بیگم اب لہجے میں خدشات بھرے

بیٹی کا خوبصورت چہرہ نظروں میں ٹکائے گویا ہوئی تھیں۔

نہیں امی ایسی کوئی بات نہیں۔۔۔ نازو نے فٹ سے جواب دیا۔

شاہانہ بیگم کی نگاہیں بدستور نازو کے چہرے پر جمی تھیں۔

ویسے رمیز اچھا لڑکا ہے۔۔۔ نازو نے کہا۔

مجھے ہر لحاظ سے اچھا لگا ہے یہ رشتہ گھر بار دیکھا بھالا بہنیں شادی شدہ صرف تیرے چچا چچی ہیں

وہ بھی اچھے مزاج کے ہیں اور گھر بھی پاس ہی ہے اماں نے خوبیاں گنواتے ہوئے کہا۔

بس اماں ہاں ناں تو ابانے کرنی ہے نازو نے کیچر میں بندھے بالوں کو کھولتے ہوئے کہا۔۔۔

اُسے حیرانی ہوئی تھی کیونکہ وہ لوگ اراہیں تھے تو رشتہ کسی اور خاندان سے آنا حیرت کی بات

تھی آج کل تو یہ عام ہو رہا ہے مگر کچھ لوگ اب بھی ذات برادری سے باہر رشتے طے کرنا اچھا

نہیں سمجھتے اور نازو کے ابا ان چند ایک لوگوں میں سے ہی تھے۔

امی اب بات کر کے جا چکی تھیں۔۔۔ نازو کے لبوں پر مسکراہٹ تھی اُس نے جھٹ سے اسماء کو

میج کر دیا اب اسماء فارغ ہو کر میج دیکھتی تو ہی جواب دیتی۔۔۔۔

خوشحال گھر سے ہے باقی اپنی ناز و اکلوتی ہے بڑی نازک مزاج ہے اتنے بڑے گھر میں گزارا کر سکے گی وہ؟؟؟ انہوں نے بیگم کے آگے سوال رکھا تھا۔

ہاں تو آج نہیں توکل سب نے علیحدہ ہونا ہی ہے یہ تو اماں ابا کے جیتے جی سب ساتھ ہیں اور ہادی تعلیم مکمل کر لے تو کہیں سے بھی ریمز سے کم نہیں رہے گا۔۔۔ منزہ آپا نے کہا۔ لیکن تم خود سوچو ہادی اور ناز و دونوں مجھے عزیز ہیں لیکن اگر کل کو اپنی بہلی کے لیے کوئی ایسا رشتہ آئے تو کیا تمہارا دل مانے گا انکار کو۔۔۔ چوہدری نواز نے منزہ آپا کو کٹھرے میں کھڑا کیا تھا۔

ہاں یہ تو ہے لیکن ابھی تو ناز و پڑھ رہی ہے کہاں ابھی شادی ہوگی دو تین سال تک اپنا ہادی بھی اپنے پاؤں پہ کھڑا ہو جائے گا جائے گا۔۔۔ منزہ آپا بہن تھیں نا تو باتوں ہی باتوں میں بھائی کی حمایت کر رہی تھیں۔

مجھے تو نہیں لگتا سالے صاحب سدھریں گے۔۔۔ وہ اب کمبل اپنے اوپر پھیلاتے ہوئے بو لے تھے۔۔۔

اچھا اب لائٹ آف کر دینا۔ وہ منزہ آپا کو سوچ میں چھوڑ کر کہتے ہوئے سو گئے تھے۔ منزہ آپاں کے چہرے پر گہری سوچ کا سایہ تھا آنے والے وقت میں کیا ہونے والا تھا یہ کسی کو نہیں پتا تھا مگر آہٹیں شاید کسی انہونی کی تھیں۔

.....~.....

رات میں ناز و اپنا من پسند ڈرامہ دیکھ رہی تھی کہ کسی انجان نمبر سے کال آنا شروع ہوئی تو بار بار ریجیکٹ کرنے پر بھی بند نہ ہوئی ناز کو تھک ہار کر اٹھانی ہی پڑی لیکن کال آن کرتے ہی اس نے ایک سو بیس کی اسپید میں جو باتیں سنا نا شروع کیں کہ اگلا بندہ بوکھلا اٹھا۔

دیکھیے مس ناز نین میں رمیز بات کر رہا ہوں احتشام الدین کا بیٹا جنہیں آپ اپنا چچا مانتی ہیں کوئی لوفرفنگا گلی کا ٹھکر کی نہیں اور میرا رشتہ آیا ہوا ہے آپکی طرف تو ہی کال کی ہے ورنہ آج تک میری طرف سے کوئی نازیبا حرکت کبھی نہیں کی گئی۔۔۔ اگلے نے بھی فٹ سے اسی لہجے میں کہا۔

تو مسٹر ابھی صرف رشتہ آیا ہے کوئی منگنی یا نکاح نہیں ہوا ہے جو آپ فون پر لگ گئے ہیں۔۔۔ ناز نے کھری سنائیں۔

جی جی میں نے بھی رومینٹک گفتگو کرنے کے لیے فون نہیں کیا صرف آپ کی رائے جاننے کے لیے کیا ہے۔۔۔ رمیز نے اب گھمبیر لہجے میں بات کی تھی۔

ہاں جی تو سنیے میں سیدھی بات کروں گی جو میرے کے ماں باپ کا فیصلہ وہی ناز و کا فیصلہ اور ہاں آج کے بعد مجھے فون مت کیجیے گا اور جو بھی فیصلہ ہو گا اس کو کھلے دل سے قبول کر لیجیے گا۔ ناز نے تیکھے لہجے میں کہا۔

اچھا جی اب فون نہیں آئے گا اللہ حافظ۔۔۔ رمیز نے یہ کہہ کر فون بند کر دیا۔

اس کے توپر نکل آئیں ہیں اور کیوں نہیں نکلیں گے یونیورسٹی میں جو پڑھتا ہے شوخانہ ہو
تو۔۔۔ ناز نے خود کلامی کی تھی۔

چلتی ہوئی ٹی وی سے یکدم دلچسپی ختم ہو گئی ٹی وی کو میوٹ پر لگایا ہوا تھا اب اسے آف کر کے
کمرے کی لائٹ بند کی اور کھڑکی کھول کر کھڑکی ہو گئی ویسا اتنا برا تو نہیں ہے ریمز۔۔۔ لبوں پر
مسکراہٹ تھی اور رات لمحہ بہ لمحہ بھیکتی جا رہی تھی۔۔۔۔۔

منزہ آپا نے اگلی صبح ناشتے سے فارغ ہو کر سب بچوں کو بھیج کر میکے فون ملا یا۔۔۔ آیت نے
اٹھایا تھا۔

آپا کتنے دن بعد فون کیا آپ نے۔۔۔ سلام و دعا سے پہلے ہی آیت نے جھٹ سے کہا۔
بس مصروفیت اتنی تھی اور تم لوگوں نے کونسا یاد کر لیا ہے۔۔۔ اچھا اماں سے بات کروادو
ضروری کام تھا کچھ۔۔۔ منزہ آپا نے کہا۔

بس بہن سے حال نہ احوال اور ماں کی یاد آگئی۔۔۔ آیت نے کہا۔
نہیں تم سے بات کرتی ہوں تھوڑی دیر میں آج فراغت ہے میں نے ہانڈی چڑھادی ہوئی ہے
بس بننے والی ہے۔ ابھی اماں سے کروادو بات۔۔۔۔۔

ہنسنہ آپ پھر کہیں گی کہ صفائی وغیرہ کرنی ہے آیت نے کہا۔

ارے نہیں میری گڑیا میں لازمی بات کروں گی اور یہ اب اسی ہفتے ہوا ہے ورنہ ہماری دن میں ایک بار تو ضرور بات ہو ہی جاتی ہے۔ منزہ آپ نے پیار سے سمجھایا۔

لیں اماں خود ہی میرے کمرے میں آگئی ہیں بات کر لیں آیت نے کمرے میں داخل ہوتی حسینہ بیگم کو فون دیا اور بیڈ سے اتر کر پاؤں میں جوتے ڈالے اور کچن کی جانب چائے بنانے چل دی اب دھوپ کی تیزی کم ہو گئی تھی سردیاں بس شروع ہونے کو تھیں سرخ اینٹوں والا صحن چمک رہا تھا کسی بھابھی نے شاید رگڑ رگڑ کر جھاڑو لگایا تھا۔

منزہ آپ نے سلام دعا کے بعد رات اپنے میاں کے ساتھ ہونے والی ساری گفتگو ماں کو بتائی تھی حسینہ بیگم کا میکے صرف معراج احمد سے تھا اور ان کی بھی دلی خواہش تھی کہ نازوان کی بہو بنے وہ بھی فکر مند ہو گئی تھیں میں آج ہی بات کرتی ہوں تمہارے ابا اور ہادی سے وہ جیسے کہتے ہیں وہی کروں گی میں۔۔۔ حسینہ بیگم نے کہا ہلکی سی آہٹ ہوئی تو انہوں نے بات بدل دی۔

آیت ٹرے میں دو چائے کے کپ لیے چلی آئی انہوں نے فون آیت کو پکڑا دیا اور چائے کا کپ لیے اپنے کمرے کی طرف چل دیں جو چند قدم دور تھا۔

چوہدری منظور کمرے میں موجود عینک لگائے اخبار پڑھنے میں مصروف تھے ساتھ ہی ٹیبل پر بھاپ اڑتا چائے کا کپ پڑا تھا جو آیت ابھی رکھ کر گئی تھی۔

آئیے بیگم۔۔۔ حسینہ بیگم کو دیکھتے ہی انہوں نے کہا۔

ہاں جی میں آپ سے ایک ضروری بات کرنے آئی ہوں۔۔۔ موسم کے مطابق اسکن لیلین کے جوڑے میں ملبوس حسینہ بیگم صوفے پر بیٹھتے ہوئے بولیں۔۔۔

آیت نے آپ سے خوب گپ شپ لگائی اور ایک گھنٹے بعد فون رکھا کہ منزہ آپ نے اب گھر کی صفائی کرنی تھی۔۔ آیت بھی فون رکھ کر اب کمرے کو سمیٹنے لگی تھی اپنے کمرے کی صفائی وہ خود ہی کرتی تھی باقی بھی ہر وقت کسی ناکسی بھابھی کی مدد کرتی پائی جاتی تھی صفائی سے فارغ ہو

کر فریش ہو کے کاٹن کے پرنٹڈ جوڑے میں متناسب قد و قامت کی آیت حسین لڑکیوں کی فہرست میں آتی تھی لیکن منزہ آپ احسن کے معاملے میں زیادہ خوش قسمت واقع ہوئی تھیں۔ آیت نے آنکھوں میں کاجل لگایا ہی تھا کہ ہادی کمرے میں داخل ہوا۔

میرا جوڑا جلدی سے استری کر دے آیت!! رات کو ہم دوست رت جگا منار ہے ہیں۔ قاسم کی کل مہندی ہے تو ہادی اب بیڈ پر بیٹھ کر ٹی وی کاریموٹ اٹھا چکا تھا۔

بس تو جلدی میں رہنا ہر وقت ہادی کے بچے رات کو فنکشن ہے۔ آیت نے تلملاتے ہوئے کہا

اور جھٹ سے دوپٹہ سر کے گرد لپیٹا ہادی حسب معمول پورا دروازہ کھول کر اندر داخل ہوا تھا

اور اب ٹھنڈی ہو اندر آرہی تھی۔

تیرا یہ ہار سنگھار ختم نہیں ہوتا آگے گن کام آئیں گے یہ چونچلے نہیں۔ ہادی نے کہا اور ٹی وی

آف کر دیا شاید اسے کچھ اچھا نہیں لگا تھا۔

میری فکر نہ کر خود کو دیکھ کوئی بھی لڑکی ویلے نلمے سے بیاہ کے لیے راضی نہیں ہوتی آج کل۔۔۔ آیت کہہ کر جھپاک سے کمرے سے نکل گئی اور ہادی اماں ابا کے کمرے کی طرف چل پڑا۔۔۔۔

اسماء کو آج کل کچھ اچھا نہیں لگ رہا تھا۔ صارم کا فون خراب تھا اور وہ بناوا ہی نہیں رہا تھا پتا نہیں کیا مصیبت تھی چچا کا خاندان اچھا خاصا خوشحال تھا پھر پتا نہیں صارم کو کیا تکلیف پیش تھی اسماء اس لیے فون اٹھا ہی نہیں رہی تھی۔

اسماء کیا ہوا ہے تجھے؟؟؟ ہانڈی نہیں چڑھانی تو نے ایک بج رہا ہے اماں نے کمرے میں آتے ہوئے کہا۔

بس اماں آج دل ہی نہیں کچھ پکانے کا ماموں سے کہہ کر کچھ بازار سے منگالیں۔ اسماء نے یہ کہہ کر چادر لپیٹی اور سو گئی۔

آج کل کی لڑکیاں توبہ نخرے آسمانوں پر ہیں۔ سسرال جا کر پتا چلے گا ماں تو جیسے دشمن ہے وہ کچن میں داخل ہو گئیں فریج سے قیمہ نکال کر سلیب پر رکھ دیا تھا اور سبزی کی ٹوکری چھری

سمیت اٹھائے ہال میں چلی آئیں جہاں انکی بھابھی پان بنانے میں مصروف تھیں۔۔۔۔

اسماء رو کر دل کا بوجھ ہلکا کر کے اب سوچکی تھی نیند کتنی خوبصورت چیز ہے ہر دکھ سے عارضی طور پر آزاد کر دیتی ہے اس لیے تو نیند کو ادھی موت کہا جاتا ہے۔

.....~::~~.....

کیا؟؟؟؟؟ یہ آواز ماں ابا کے کمرے سے آتی ہوئی ہادی کی تھی۔ ہادی حیرت کے مارے صوفے سے کھڑا ہو گیا تھا۔

اماں ابا سے اپنی اور منزہ آپا کی دلی خواہش اور نازو کے آئے ہوئے رشتے کی بابت سب بتا چکے تھے۔

نہیں اس میں حیرانگی کیا ہے؟؟؟ اماں نے پوچھا نہیں بڑا دھچکا لگا تھا ہادی کا رد عمل دیکھ کر۔ نہ اماں نہ نازو جیسی نک چڑی لڑکی نخرہ اس کا آسمانوں پر ہے گھر کا کوئی کام وہ کرتی نہیں ہے چلیں مان لیا جائے کہ میں رشتہ ڈالنے کی حامی بھریوں لیکن مجھے پورا یقین ہے وہاں سے ناہی ہونی ہے معراج ماموں کے بڑے ہی گہرے تعلقات ہیں اپنے دوست سے اور خواہ مخواہ ہم کیوں گنوائیں اپنی بات کہہ کر۔۔۔ ہادی اب دوبارہ سے بیٹھ چکا تھا۔

واہ جی واہ سن رہی ہو حسینہ اپنی اولاد کی گوہر افشائیاں۔۔۔ چوہدری منظور نے بیگم کو مخاطب کیا۔

وہ صدمے میں تھیں کہ ہادی جیسا بظاہر سیدھا سادا سا لڑکا ایسا تجزیہ پیش کر سکتا ہے کیا۔

چوہدری صاحب کے دوسری بار مخاطب کرنے پر انہوں نے نگاہ گھمائی۔

اماں تمہاری بھتیجی ہے تو کیا ہوا؟؟ مجھے لگتا ہے وہ مجھے کوئی خاص پسند نہیں کرتی بس یہیں کہیں

قریب ہی رشتہ دیکھ لو اگر اتنی خواہش ہے تو رشتے کی بات چلانے کی ضرورت نہیں ہے۔۔۔

ہادی نے یہ کہہ کر جو تاپاؤں میں ڈالا اور کمرے سے باہر نکل آیا پیچھے سے اماں ابا ایک دوسرے کی صورت دیکھتے رہ گئے تھے اب منزہ آپا نے ہی ہادی کو آڑے ہاتھوں لینا تھا۔
عصر تک ہادی کے انکار کی خبر منزہ آپا تک پہنچ چکی تھی اماں نے آیت کو بتایا دیا کہ وہ فون پر بہن کو اطلاع کر دے۔ منزہ آپا غصے سے بھری بیٹھی تھیں۔ ہادی کو کال ملائی پر وہ اٹھا نہیں رہا تھا۔
چوہدری نواز بیوی کی حالت سے لطف اندوز ہو رہے تھے۔

میں نہیں کہتا تھا بیگم تمہارا بھائی کسی معاملے کو سنجیدہ نہیں لیتا۔ لودیکھولاٹ صاحب نے میری بھانجی کو ٹھکرا دیا ہے۔ خود تو جیسے ہیرا ہے نہ وہ۔۔۔ نواز احمد نے طنز کیا تھا۔
رہنے دو میاں کم عمر ہے ابھی وہ۔ لڑکوں کو کیا خبر رشتوں ناتوں کی۔ میں اُسے سمجھاؤں گی۔۔۔ منزہ آپا نے چادر لپیٹ کر الماری میں رکھتے ہوئے کہا۔
آر وہ تو تمہارے سمجھانے سے سمجھ جائے گا جیسے۔۔۔ انہوں نے لقمہ دیا تھا۔
اگر اب مزید ایک لفظ کہا تو رات کو باہر سے کچھ کھانے کا انتظام کر لینا میں کچن کو لاک کر دوں گی بچوں کو کھانا کھلا کر۔۔۔ منزہ آپا نے دھمکی دی اور یہ ثابت کر دیا کہ گھر عورت کی راجھدانی ہوتا ہے اور کچن اس کی ملکیت جہاں وہ جب چاہے جو چاہے قانون لاگو کر سکتی ہے۔
چوہدری نواز پر یہ دھمکی اثر کر گئی اور وہ اب ریوٹ کی تلاش میں تھے منزہ کمرے سے باہر آگئی تھیں۔

.....~.....

ہادی اور سب دوستوں نے مل کر قاسم کے ڈیرے پر رت جگا منایا تھا سب خوب ناچے اور قاسم کو بھی نچایا تھارات کو عشاء کے بعد جو ڈیک چلنا شروع ہوا وہ صبح اذان کے لیے جاتے مولوی صاحب نے بند کروایا اور سب لڑکوں کو ڈانٹ ڈپٹ کر مسجد لے گئے نماز کے لیے اور اب سب اپنے اپنے گھروں میں دنیا جہاں سے بیگانہ سوئے ہوئے تھے۔

••••~••••

منزہ آپاں صبح سے ہادی کا نمبر نجانے کتنی بار ملا چکی تھیں مگر وہ اٹھا نہیں رہا تھا اور منزہ آپا کے غصے کا گراف بڑھتا جا رہا تھا۔ چوہدری نواز اپنے شجر کاری والے حصے کی صفائی کر کے باہر جا چکے تھے آج انہوں نے زمینوں پر جانا تھا بلا آخر ہادی نے فون اٹھایا تو انہیں سکون آیا تھا۔ آپا وہ ناز کی بچی بڑی ہوشیار ہے ہر وقت تمہاری چمچہ گیری کرتی رہتی ہے اس لیے تمہیں لگتا ہے کہ اپنے چاند سے پیارے بھائی کو قربانی کا بکر ا بنا دیا جائے۔ ہادی نے منزہ آپا سے کہا۔ ہادی نازو تجھے کبھی لفٹ جو نہیں کراتی اس لیے تجھے اُس سے چڑھ ہے۔۔۔ اپنے آپ میں مگن وہ خوش رہتی ہے منزہ آپا نے کہا۔

نہیں آپا وہ اپنے آپکو شہزادی سمجھتی ہے۔ ہادی نے کہا۔

ہادی سدھر جا چھی لڑکی ہے ہمارے گھر کے لیے اچھا ثابت ہوگی۔۔۔ منزہ آپا نے کہا۔

آپا جو بھی کہہ لو میری طرف سے ناہے ناہے ناہے ہادی نے تین بار انکار کہہ کر جیسے اس بات کو پکا کر ناچا ہا تھا۔

ہادی مجھ سے بات مت کر ناب۔۔۔ منزہ آپا نے کہا۔

ناراض تو مجھے ہونا چاہیے میری نیند خراب کر دی اُس نازو کے پیچھے ہسنہ۔۔۔۔ ہادی نے یہ کہہ کر کال کاٹ دی اور کمبل درست کر کے دوبارہ سو گیا دوسری طرف منزہ آپادانت پیس رہی تھیں۔۔۔۔

.....~.....

اسماء آج خوش تھی صبح صام کی کال آگئی تھی جس میں اس نے معذرت کی تھی کہ مصروفیت کی وجہ سے وہ فون ٹھیک نہیں کروا سکا اور دوسری خبر اس نے بڑی بہن کی شادی کی سنائی تھی کہ جلد ہی سعدیہ کی شادی کی تاریخ رکھی جائے گی اسماء بہت خوش تھی کیونکہ بزرگوں کے درمیان پہلے سے ہی طے پا گیا تھا کہ سعدیہ باجی کی شادی کے بعد ہی اسماء اور صام کی شادی ہوگی اس لیے اس نے آج نہادھو کر نیا جوڑا بھی پہنا تھا اور بارے بچے تک دوپہر کا کھانا بھی بنا لیا تھا

اور اب ہولے ہولے عطف اسلم کا گانا گنگنا رہی تھی اور سلاد کے لیے کھیرے کاٹ رہی تھی ایک فون کال نے کتنے دنوں سے طبیعت پر چھائی بیزاری کو ختم کر دیا تھا۔ واہ رے محبت !!! تیری مہربانیاں تو کیسے اچھے اچھوں کو سیدھا کیے رکھتی ہے محبت کے قبیلے سے تعلق رکھنے والا ہر فرد تیرے تابع ہے تیرے پاس ایک سحر ہے جو دودل والوں کو جکڑ لیتا ہے اور تیرے نقش

قدم پر چلتے چلتے کبھی کوئی وصل کو پالیتا ہے تو کوئی ہجر کا ٹٹا ہے سب تیرا قصور ہے اے محبت

.....~.....

موسم ناز پر بھی خاصا اثر انداز ہو چکا تھا آج دوپہر میں برگر کے ساتھ پی گئی کوک نے جیسے ناک کو رواں کر دیا تھا ٹشو کا ایک رول ختم ہو چکا تھا امی ماتھے ناک اور گلے پر وکس لگا کر جا چکی تھیں دوائی لینے کے بعد اُس پر ہلکی ہلکی غنودگی چھا رہی تھی -----

.....~.....

نسرین چار دن بعد مکمل صحت یاب ہو گئی تھی تو آج اس نے نہاد ہو کر شوخ گلابی لباس پہن رکھا تھا اور ساتھ میچنگ لپ اسٹک گھر میں پنجاہی گانے دوبارہ سے لگ چکے تھے ابھی وہ دوپٹہ کمر کے گرد کس کر ڈانس کرنے کے لیے پلنگ سے اتری ہی تھی کہ فون بج اُٹھا۔ نسرین نے فون اُٹھالیا اور ڈیک بند کر دیا تھا۔

سمیرن چوہدری منظور کی منجھلی بہو تھی اور نسرین کی بڑی بہن تو اس کا فون تھا سمیرن سے بات چیت کر کے نسرین اماں کو پچن میں فون دے آئی اور اب آنکھوں کا کاجل مزید گہرا کر ڈانس شروع کر دیا تھا اور کمرے کا دروازہ بند کرنا نہیں بھولی تھی کیونکہ شوکی بہت ناراض ہوتا تھا اُس کے یوں ناچنے گانے پر۔

ماہی آوے گا۔-----

ماہی آوے گا۔۔۔۔۔

میں پھلاں نال دھرتی سجاواں گی۔۔۔

دنیا تو نسرین جیسے لوگوں کی ہے کھایا، پیا، بنا سنور اماہیے ٹپے گائے اچھل کھود کی اور سو گیا ذرا سا
بھی پریشانی کا عنصر دنیا میں نہیں تھا جو نسرین کو پریشان کرتا البتہ نسرین دوسروں کو پریشان اور
ناک کی حد تک عاجز کر دینے والے اوصاف سے مالا مال تھی جس کا اُس کو پوری طرح اندازہ تھا

۔۔۔۔۔
.....~.....

قاسم کی شادی ختم ہو گئی تھی مگر اس میں ایک شوخ لڑکی شبنم ہادی کو پسند آچکی تھی اور وہ شبنم
کا ندیم بننے کے لیے بے قرار تھا اماں ابا کو ضد کر کے اُس نے مناہی لیا تھا لیکن درمیان میں
رُکاوٹ صرف منزہ آپا تھیں اور آیت بھی۔ ہادی دونوں بہنوں سے بہت چڑا ہوا تھا یہاں تک
کہ چوہدری نواز کو فون لگا دیا کہ منزہ آپا دن رات فون کر کے اُسے نازو کے لیے منار ہی ہیں
لیکن وہ نازو سے شادی نہیں کرنا چاہتا۔ وجہ تو نواز احمد کو پتا تھی اس لیے زیادہ نہیں کرید اور
اُسے کہہ دیا کہ وہ بیگم کو لیکر آئیں گے ہادی بس منگنی کی تیاریاں شروع کرے۔

بھابھیوں کو بھی فکر لگی ہوئی تھی کہ گھر میں آج کل کیا کچھڑی پک رہی ہے جو چھوٹے دیور جی
دن رات ماں باپ کے گھٹنوں سے لگے بیٹھے ہیں۔ کنیز اور سمیرا کا تو ظاہر و باطن ایک تھا مگر
سمیرن میٹھی چھری تھی باہر سے میٹھی اندر سے کینہ رکھنے والی وہ چاہتی تھی کہ نسرین اس گھر

میں آئے تاکہ اس کے قدم جم جائیں وہی روایتی سوچ مگر نسرین کے طور اطورا جو تھے وہ اس گھر میں کسی کو پسند نہیں تھے اسکی اماں بھی یہی چاہتی تھیں اور نسرین کی رال تو ویسے بھی ٹپک پڑتی تھی ہر اچھی چیز پر اُسے ہادی سے زیادہ آسائشوں کا ہو کا تھا ایک شوکی ہی تھا گھر میں ڈھنگ کا بندہ۔ باپ تو ایک ایکسیڈنٹ میں فوت ہو چکا تھا اب آنے والے دنوں میں کیا ہونے والا تھا یہ تو ابھی ظاہر نہیں ہو پارہا تھا۔۔۔۔۔

معراج صاحب اپنے کمرے میں موجود گہری سوچ میں تھے چہرے پر سنجیدگی کا سایہ تھا شاہانہ بیگم کب سے چائے رکھ کر گس جو کہ اب ٹھنڈی ہو چکی تھی۔ ریمیز کا رشتہ بہت ہی اچھا تھا ان کی ناز کے شایان شان اور مانگنے والے بہت چاہت سے مانگ رہے تھے بس ذات پات کا چکر تھا جو معراج صاحب کو الجھائے ہوئے تھا وہ روشن خیال شخص تھے مگر اس معاملے میں وہی سوچ کہ چلو برادری سے باہر ہو جائے تو ٹھیک لیکن ذات ایک ہی ہونی چاہیے احتشام الدین کا ایک بار فون آچکا تھا لیکن انہوں نے مزید وقت مانگ لیا تھا۔ شاہانہ بیگم کا ووٹ ریمیز کی طرف پہلے دن سے تھا اور ناز نے سب ابا پر چھوڑا ہوا تھا اب کیا فیصلہ ہونا تھا یہ تو وقت آنے پر ہی پتا چلنا تھا۔۔۔۔۔

ساہیوال میں اس وقت چوہدری منظور اور حسینہ بیگم شبنم کے گھر موجود تھے اور رشتہ ڈال چکے تھے جس کا شبنم کے گھر والوں نے خوشدلی سے خیر مقدم کیا تھا اور امید تھی کہ چند دنوں میں ہاں ہو جانی تھی۔

شبنم بھی اراپیوں کے خاندان سے تھی اور دو پار کا کوئی رشتہ بھی نکلتا تھا تو یوں اماں ابا آسانی سے مان گئے تھے۔

شبنم نازک سی بہت ہی گوری رنگت والی لڑکی تھی ہادی کو تو آج کل وہ آسانی پری لگ رہی تھی لیکن شبنم کو پھیکا شلجم کہا جائے تو ٹھیک رہے گا حد سے زیادہ گوری رنگت اور عام سے نقوش والی شبنم کی اداوں نے ہادی کے دل کو جکڑ لیا تھا کہ وہ اس گوڑی چمڑی کو بہت ہی خوبصورت سی ناز و پر فوقیت دے رہا تھا اور جانے کیا کھیل تھا نصیب کا کہ سب بہت اچانک ہو رہا تھا۔

.....~.....

نسرین کے گھر میں اس وقت اماں نے اودھم مچا رکھا تھا شو کی یونیورسٹی سے آکر اماں سے بحث کر رہا تھا لیکن وہ اپنا دس سے پندرہ دنوں کا سامان بڑے سے بیگ میں ڈالے جا رہی تھی اور مسلسل یہی رٹ لگائی ہوئی تھی کہ سمرین کے پاس جا رہی ہے اس کی طبیعت خراب ہے۔ اماں اس کا بھرپور اسسرا ہے شوہر قدر دان ہے تمہاری کیا ضرورت پیچھے میرے لیے کھانا کون بنائے گا؟؟؟ شو کی سوالیہ نظروں سے اماں کو تک رہا تھا۔

ہاں اپنی پھوپھی شمع کے گھر رک جانا اس کے لڑکے ساجد کے ساتھ کچھ دن گھر کو تالا ڈال دینا۔۔۔ اماں کے پاس شوکی کے پانی روٹی کا حل موجود تھا۔

اماں تم نسرین کو بھی ساتھ لیکر جا رہی ہو؟؟؟ شوکی نے اپنے بال نوچے تھے۔

ہاں تو اور کیا؟؟؟ جو ان جہاں لڑکی کو اکیلا چھوڑ جاؤں نا بھی اپنا جگر انہیں ہے یہ۔۔۔ اماں نے بیگ کی زپ بند کی اور چار پائی پر بیٹھ گئی۔

وہ جو تو جوان جہاں بیٹی کو سمرین کے گھر اس کے ہر بچے کی پیدائش سے پہلے بھیجتی ہے وہاں تیرا جگر کرتا ہے کیا؟؟؟ شوکی نے چمک کر کہا۔

وہاں سمرین ہوتی ہے اس کی حفاظت کے واسطے۔۔۔ اماں نے جواز پیش کیا۔

وہ سمرین جو ہل کر پانی بھی نہیں پی سکتی کئی کئی ماہ وہ حفاظت کرتی ہے تمہاری اس چھمک چھلو نسرین کی۔۔۔ شوکی غصے سے بولا۔

تو کیا منظور بھائی کے لڑکے آوارہ ہیں جو ہر وقت نسرین پر نظریں رکھی جائیں اور تو اپنی بہن کے لیے کیسے لفظ استعمال کر رہا ہے شوکی تیرے دیدوں کا پانی مر گیا ہے۔ اماں نے آنکھیں نکالیں۔

اماں منظور چچا مذہبی قسم کے آدمی ان کو نہیں پسند کے ایک کنواری لڑکی ان کے ہاں اتنے اتنے دن رہے اور وہ بھی پورے گھر میں دندنانے والی پھر کی کی طرح گھومنے والی نسرین انہوں نے کبھی کہا نہیں ہے لیکن میں جانتا ہوں سمرین کے سسرال والوں کو۔۔۔ شوکی نے کہا۔

ہہنہہ مجھے نہ پڑھا۔۔۔ اماں نے منہ دوسری طرف کر لیا تھا۔

اماں اگر تو نسرین کو ساتھ لیکر گئی تو میں تجھ سے بات نہیں کروں گا شمع پھو پھی رہے گی یہاں بس ساجد یہاں سے کھاپی لیا کرے گا۔۔۔ شوکی نے کہا۔

نہ میں کیوں اُس پھاپھا کٹنی شمع کے حوالے اپنی گھر گرہستی کر کے جاؤں میری بچی پر کوئی تعویز کر دے تو کیا کروں گی میں۔۔۔ نسیم نے تیز لہجے میں کہا۔

بس تم نہیں سمجھنے والی اماں جو دل چاہے کرو ایک دن تم پچھتاو گی اپنی ان عادتوں پر۔۔۔ شوکی نے کہا اور اپنے کمرے کی جانب چل دیا۔

بڑا آیا ماں کو سبق پڑھائے گا اب۔۔۔ اماں نے ہولے سے کہا اور نسرین کو آواز دی بارہ بجے ڈیو کی ٹکٹ اماں اڈے پر جا کر کرا آئی تھی اور اب گیارہ بج رہے تھے کھاپی کرا نہوں نے نکل جانا تھا اور وہاں شام کے بعد ہی پہنچنا تھا۔۔۔۔

.....~.....

ناز و اسماء سے سخت ناراض تھی اور اب اس کے کسی فون یا میسج کا جواب نہیں دے رہی تھی وہ شیشے کے سامنے بیٹھی ریشمی بالوں کو برش کر رہی تھی کہ اماں نے پکارا تھا۔

آئی اماں۔۔۔ ناز نے بالوں کا جوڑا بنایا اور باہر صحن میں آگئی وہاں آکر فوراً صحن میں لگے بیسن سے ہاتھ دھوئے پانی اب ذرا ٹھنڈا محسوس ہوتا تھا کہ نومبر کا وسط تھا۔

تمہارے ابا بتا رہے تھے کہ حسینہ کے چھوٹے لڑکے کے عبد الہادی کا رشتہ طے ہو گیا ہے ایک ہفتے بعد منگنی ہے۔ اماں نے بتایا۔

اچھا مزہ آئے گا پھر تو سا ہیوال جائیں گے منزہ مامی اور ہم سب۔۔۔ ناز نے خوشی سے کہا۔
 ہاں لیکن منزہ راضی نہیں ہے۔ اماں نے سوٹر بنتے ہوئے کہا۔
 لیکن کیوں؟؟؟؟ ناز نے پوچھا تھا۔
 بس اسے وہ لڑکی شبنم پسند نہیں آئی۔۔۔ اماں نے بتایا۔

ویسے دیکھا ہوا تو میں نے بھی نہیں منظور بھائی کے دور کے رشتے داروں میں سے ہے وہ۔ سنا
 ہے کہ گوری رنگت کی دہلی پتلی سہ لڑکی ہے۔ اماں نے تفصیلاً بتایا۔
 مامی کا لاڈلا ہے ہادی مامی تو ضرور جائے گی۔ ناز نے اب سرخ دھاگے کو انگلی کے گرد لپیٹا تھا۔
 ہاں جائے گی تم بازار چلی جانا منزہ کے ساتھ جو خریدنا ہو وہ خرید لینا۔۔۔ امی نے مزید کہا۔
 آہ بڑا مزہ آئے گا سچی امی ناز نے امی کو گلے لگایا اور شاہانہ بیگم بیٹی کی گرم جوشی پر مسکرا رہی
 تھیں صحن میں دھوپ اب کم ہو رہی تھی اور ہلکی ہلکی سی ہوا چلنا شروع ہو گئی تھی۔۔۔

ہفتہ یوں پر لگا کر گزرا تیار یوں میں کہ پتا ہی نہ چلا منگنی سے ایک دن پہلے سب ساتھ ہی روانہ
 ہوئے منزہ آپا کا منہ بنا ہوا تھا لیکن وہ صرف ماں باپ کی وجہ سے جا رہی تھیں کہ نی جانے
 سے خاندان میں بدنامی ہوتی منزہ آپاں ماں باپ کی عزت کو مقدم رکھنے والی بیٹیوں میں سے
 تھیں لیکن وہ ہادی کو آڑے ہاتھوں لیں گی یہ دل ہی دل میں ٹھان چکی تھیں۔۔۔۔۔

ایک ہفتے سے اماں نے شوکی کے ساتھ منہ بنایا ہوا تھا اُس دن اماں اور نسرین رکشے پر اڑے گئیں تو وہاں سے بس پہلے ہی روانہ ہو چکی تھی کیونکہ شوکی نے پہلے اماں سے کھانا بنوایا اور پھر رکشہ کروا کے دیا تھا نسیم بیگم کا ارداہ تورات کافر تاج میں رکھا سالن استعمال کرنے کا تھا لیکن شوکی کی وہی رٹ کہ کھانا تازہ بناؤ گی تو گھر سے باہر نکلنے دوں گا تو اماں کو بنانا پڑ گیا۔

اب شوکی کی گنگناہٹ عروج پر تھی جبکہ اماں اور نسرین کے منہ بنے ہوئے تھے اور تو اور یہ دونوں اب ہادی کہ منگنی پر بھی نہیں جا رہی تھیں۔ سمرین فون پر فون کر رہی تھی مگر اماں کی ایک ہی بات تھی ناب نہیں آسکتی۔

نسرین کو بڑا افسوس ہوا تھا یہ سن کر کہ ہادی بھی اب گیا ہا تھا سے۔ ہائے نی نسرین تیری قسمت ہی ماڑی ہے جس منڈے کی طرف تو نے نگاہ کی ہے تاریخ گواہ ہے اُس منڈے کا دنوں میں ویا ہوا ہے ہائے وہ نجمہ کا بھائی لیاقت سو ہنڑا منڈا، شمع پھو پھی کا ساجدا چھما کمانے والا اور پچھلے محلے کا وہ پٹھان شاہ زمان ہائے نی نسرین بیٹھ کر اپنی قسمت کو رو نسرین!! خود کو کوستے کوستے وہ سو گئی اس بات سے بے خبر کے مستقبل میں اس کی عنقریب لاٹری نکلنے والی تھی لیکن کچھ لوگ

ہوتے ہیں نازل سے ناشکرے جھولی میں جتنا کچھ بھی ڈال دیا جائے ہمیشہ سے مزید کی تمنا کرنے والے تو نسرین ان ناشکرے لوگوں کی جماعت میں سب سے اول آنے کا ریکارڈ بنانے والی تھی۔۔۔

.....~::~~.....

شبہنم کے تو وارے نیارے ہو گئے تھے اُسے پتا ہی نہیں تھا کہ ہادی کب اس پر دل ہار بیٹھا ہے قاسم کی بہن شبہنم کی پکی سہیلی تھی تو یوں قاسم کی شادی میں شبہنم پیش پیش تھی اس بار اس کا دھیان ماہیے پٹے گانے میں ہی تھا کیونکہ پچھلی دفعہ اماں سے اتنی مار کھا چکی تھی کہ اب تو بہ تائب ہو چکی تھی کہ کسی منڈے کو آنکھ بھر کر نہیں دیکھے گی شبہنم اپنے آپکو فلم اسٹار شبہنم ہی سمجھتی تھی اور کافی لڑکوں سے آنکھ مٹکا کر چکی تھی ہاں بات ابھی اشاروں کنائیوں میں ہوتی کہ اماں کو خبر ہو جاتی یا شبہنم کے کمرے سے لکھے ہوئے خط اماں برآمد کر لیتی تھیں پھر دروازہ بند کر کے وہ مار لگاتیں اس لیے شبہنم کچھ حد میں تھی ورنہ تو نجانے اب تک کیا کر چکی ہوتی اس لیے بات دبی ہوئی تھی۔۔۔۔۔

.....~.....

ہادی بہت خوش تھا اک ہفتے میں اُس نے نجانے ندیم کی کتنی فلمیں دیکھ ڈالی تھیں۔ آیت آتے جاتے ٹوک مار جاتی مگر سب بے سود تھا اس بات سے بے خبر کہ وہ ندیم نہیں بلکہ شبہنم کے ہاتھوں الو بننے والا تھا۔۔۔۔۔

کنیز اور چھوٹی بھابھی سمیرا دونوں تو بہت خوش تھیں لیکن منجھلی بھابھی سمرین کے اندر تو آگ لگی ہوئی تھی اس کا سالوں کا سپنا پل بھر میں تباہ ہو گیا تھا۔ یہ تو اس کے ہاں بچہ آنے والا تھا تو ہی اس کے چڑچڑے پن کو سب خراب طبیعت سے جوڑ رہے تھے اماں اور نسرین بھی نہیں آرہی

تھیں اس بات نے تو اس کے اندر آتش فشاں کو جنم دے دیا تھا جو کسی بھی وقت پھٹ سکتا تھا

.....~.....

جمعے کی شام کو پاکپتن کا قافلہ ساہیوال پہنچ چکا تھا اور سب نے نہایت جوش و خروش سے استقبال کیا تھا منگنی کل دن میں تھی اور اتوار کو عصر کے وقت پاکپتن واپسی تھی۔۔۔۔۔

.....~.....

اتنے دنوں بعد اس نے الماری کو سیٹ کیا تھا تو وہاں سے پرانا البم نکلا تھا ہر تصویر یادوں کا ایک جہاں اپنے اندر بسائے وقت کی تیزی سے لی گئی کروٹ کو بیان کر رہی تھی اس کے لبوں سے آہ نکلی ا پھر اس نے البم دوبارہ واپس رکھ دیا تھا اور واش روم وضو کرنے چل دی آج کتنے مہینوں بعد وہ سجدہ ریز ہونے والی تھی شاید خدا کو اس پر رحم آگیا تھا شاید اس کی آزمائش اب آسان ہو گئی تھی شاید اب زندگی کا بدترین دور ختم ہونے والا تھا۔

www.neweramagazine.com

گھر میں رونق میلا لگا ہوا تھا۔ ہادی بہت خوش تھا۔ ناز و منزہ آپاں اور ہادی کے درمیان چھڑی سرد جنگ سے انجان تھی۔ لیکن اتنا ضرور جانتی کہ ہادی اکھڑا اکھڑا رہتا ہے اسے کوئی خاص پسند نہیں کرتا۔ وہ خوشی خوشی ہر چیز میں شریک تھی۔ نومبر ختم ہونے کو تھا اور دسمبر کی آمد آمد تھی۔۔۔۔۔

"اماں! اب بھی وقت ہے، سوچ لو" منزہ آپاں اماں کے کمرے میں لیٹے ہوئے کہہ رہی تھیں۔

"میں کیا سوچوں جس نے زندگی گزارنی اس کی مرضی....."

'اماں ہادی سے ناراض لگتی تھیں۔ ان کا دل بہت دکھاتا لیکن وہ اولاد کی خوشی کو مقدم رکھنے والی ماں تھیں۔ ان کے ذہن میں یہ کبھی نہیں آیا تھا کہ روایتی مشرقی ماؤں کی طرح بیماری کا بہانہ کر کے اولاد کی مرضی کے بغیر ہی اپنی منوائی جائے۔'

"ہنہ...."

'منزہ آپاں نے اب منہ پر دوپٹہ ڈال لیا تھا۔ یہ شدید ناراضگی کا اظہار تھا اماں تاسف سے سر ہلا کر رہ گئیں۔'

منگنی کا دن آن پہنچا تھا۔ 'ہادی سفید کلف لگا کرتا پہنے اپنی طرف سے ندیم بنا ہوا تھا اور ساتھ ہی ساتھ فلمی گانوں کی گنگناہٹ جاری تھی۔ ہادی کے پاؤں گویا زمین پر ٹک ہی نہیں رہے تھی۔'

خمار چھایا ہے

اس کی زلف کا سایہ

دل و جان پر

بن آیا ہے....

" آئے ہائے کتنی سوہنٹری ہے شبنم، آج سے میری منگ بن جائے گی۔ ہائے پورے ساہیوال میں ایسی سوہنٹری کڑی نہیں ملے گی "۔

ہادی نے مونچھوں کو آئینے میں درست کرتے ہوئے خود کلامی کی۔

آج کل وہ داڑھی نہیں رکھ رہا تھا۔ بس بل دار مونچھیں نمایاں تھیں۔۔۔

"وے! زیادہ شوخانہ ہو" ، آیت نے ہادی کے کمرے میں داخل ہوتے ہوئے کہا۔

وہ گلابی جوڑا پہنے گلابی شام سی لگ رہی تھی۔

ہادی نے اسے مسکرا کر دیکھا اور پھر سیٹ کیے ہوئے بال دوبارہ سیٹ کرنے لگا آیت اب اپنی مطلوبہ چیز لیکر جا چکی تھی۔

اشبنم کو انگوٹھی پہنائی جا چکی تھی ہادی نے اماں سے ضد کر کے خود پہنائی تھی۔

دیکھ "! ناگن کیسے خوش ہوئی جا رہی ہے" "شبنم کو کسی بات پر مسکراتے دیکھ کر منزہ آپاں نے آیت کے کان میں سرگوشی کی"۔

"بس آپا! گورارنگ اور لمبے بالوں کے علاوہ کیا خوبی ہے اس رنگ برنگی تتلی میں جو ہمارا

ہادی پاگل ہو اڑا ہے"؟؟؟ آیت نے سوالیہ نظروں سے بہن کو دیکھا۔

آہ ' منزہ آپاں نے ٹھنڈی سانس لی اور خاموش ہو گئیں۔

شبنم نے اپنی پسند کا جوڑا بنوایا تھا۔ جس میں تین کلر نمایاں تھے اس طرح سے واقعی وہ رنگ

برنگی تتلی لگ رہی تھی۔ خوشی نے تو اس کے چہرے کا احاطہ کر لیا تھا۔ لیکن وہ کہتے ہیں ناکہ

جیسی نیت ویسا پھل 'تو شبنم کو جلد ہی اپنی نیت کا پھل ملنے والا تھا ، اور شاید یہ خوشی عارضی تھی۔۔۔۔

گھر واپسی پر ہادی نے سب کو کمرے میں اکٹھا کیا اور کیا دھمال ڈالا۔ منزہ آپاں بھی مصنوعی مسکراہٹ سچے چہرے کے ساتھ موجود تھیں ، لیکن جلد ہی آیت کے کمرے میں آگئیں تھیں۔۔۔۔

"آہ بیگم !!! موڈ تو آپکا ایسا ہے جیسے ابھی کچا چبا ڈالیں گی کسی کو" چوہدری نواز منزہ آپاں کے پاس چلے آئے۔

"منزہ آپاں نے سرتاپا مجازی خدا کو گھورا" اور پھر سامنے دیکھنے لگیں۔

"اب خاموشی کی موت تو نہ مارو بیگم" وہ پھر گویا ہوئے۔

میاں تمہارے زبان میں بہت کھجلی ہو رہی ہے جاو کسی اور کے ساتھ چونچیں لڑاو مجھے بخش دو ' منزہ آپاں گویا ہوئیں۔

بیگم تمہارے علاوہ کسی اور سے لڑنے کا مزہ کہاں آتا ہے 'وہ اب کان کھجاتے ہوئے بولے تھے۔

بس ' چپ کر جاو 'وہ اب اٹھ کھڑی ہوئی تھیں۔۔

کیا ہوا نواز بھائی 'ہادی چلا آیا

کچھ نہیں میاں بس بیگم کا موڈ خراب ہے 'خاموش ہے تمہاری آپاں ' وہ بولے تھے۔

آپ کو تو خوش ہونا چاہیے ' ہادی نے مسکراتے ہوئے کہا تھا۔

بس بیگم خاموش اچھی نہیں لگتی ' انہوں نے کہا تھا۔۔۔

معراج صاحب یہاں حسینہ بیگم اور ان کے شوہر سے نازو کے رشتے کے بارے میں بات کر چکے تھے ' ان لوگوں نے یہی کہا تھا کہ سوچو بچار کے بعد ہی کوئی قدم اٹھایا جائے تو بہتر ہو

گا، لیکن حسینہ بہت اداس تھیں نازو کو بہو بنانا ان کی دلی خواہش تھی۔

آج ایک ہفتہ ہو گیا تھا جب سے وہ نماز پڑھنے لگی تھی، اس کا دل کچھ سکون پارہا تھا، اسے

نہیں پتا تھا کہ وہ مجازی سے حقیقی عشق کی طرف جانے والی ہے، آج کل وہ اپنے آپ کو ملامت

کر رہی تھی کہ اب تک کی زندگی میں اس نے کیا کیا ہے، لیکن اللہ نے اُسے چن لیا تھا ایک

بہت ہی اچھے مقصد کے لیے جس کا اُسے ابھی اندازہ نہیں تھا۔۔۔

عشق جدوں ہو جاوے

اے جنڈری خالی ہو جاندى — www.neweramagazine.com

دل پیاسے ساہ لیندا

انکھ اجر جاندى

روم روم وچ اداسی گھر کر لیندى

جدوں محبوب نظر نہ آوے

اودی اک نظروچ دنیاوسدی

جھیرا ویکھ کہ وی

راضی نیں سانوں

عشق جدوں ہو جاوے

ٹھڈے ساہ ہر دم آندے نے

بیبا پریت کدی نہ لاویں

دل ہر سور وندااے

تے انکھ ہر ویلے بھر جاندی۔۔

عشق نے لڈیا سوہنی نوں

صاحبہ وی تے امر ہوئی

تاج محل ایویں نیں بڑیاں

داڈھی عشق آتش اے ہوندی

نہ انکھ لگدی راتاں نوں

نہ دن کڈے محبوب بنا

اے ہستی مک جاندی ہے

اے جنڈری رل جاندی ہے

عشق جدوں ہو جاوے

پیبا پریت کدی نہ لاویں --

دل ہر دم اجڑا رہندا۔۔

لوکی وی مخول بنا لیندے

اے دل کسی تے آ جاوے

او سنگدل ہر جانی بن جاندا

لکھ ساہ واریے

لکھ منتاں کریے

اس نوں لکھ پروا نہیں ہوندی

عشق جدوں ہو جاوے

اے چندڑی خالی ہو جاندی اے

دل دھاڑاں مار کے روند اے

ول ول محبوب دے خیال آندے

نہ بھک لگدی ناپیاس لگدی

اک محبوب لگدا

تے ول ول لگدا



بیبا پریت کدی نہ لاویں

سوہنی دا کل وی گھڑا کچیا سی

تے اج وی گھڑا کچا اے۔۔۔۔

بیبا پریت کدی نہ لاویں۔۔۔۔

بیبا پریت کدی نہ لاویں۔۔۔۔۔

ارمیز نازو کو جانتا تو بچپن سے تھا، لیکن لڑکپن میں داخل ہوتے کے ساتھ ہی اس کا داخلہ معراج چوہدری کے گھر بند ہو گیا تھا۔ وہ تبلیغی جماعت سے منسلک تھے، تو اس وجہ سے احتشام الدین بھی احتیاط کرتے۔ کچھ دینا دلانا ہوتا تو ریمیز دروازے سے ہی واپس چلا جاتا۔ شاہانہ اس کی شرافت کی قائل تھیں۔ ریمیز کو سو فیصد امید تھی کہ نازو اسی کو ملے گی۔ "اماں معراج چچا خاموش کیوں ہیں؟ اب تک، جو اب کیوں نہیں دے رہے؟"۔۔۔۔۔

ریمیز نے سوالات کر کر کے اماں کا سر کھا رکھا تھا۔

"جھلا ہے ریمیز تو..."

ابٹی والے ہیں، ایسے تھوڑی ناہاں کر دیں گے۔ چاہے اگلا دیکھا بھلا ہی کیوں نہ ہو بندہ سوچ و چار تو کرتا ہے نا، اماں نے تفصیلی جواب دیا تھا۔

"ہاں پرانکار نہ کر دیں چچا...." تشویش بھرے لہجے میں ریمیز نے کہا۔

’جب سے رشتے کی بات چلی تھی تب سے ہی نازو اس کے دل میں کبھی جا رہی تھی۔ وہ دن رات نازو کو سوچنے لگا تھا۔ اس کا بس نہیں چلتا تھا کہ دلہن بنا کر اسے لے آئے۔ یہ سب اچا نک ہی ہوا تھا جیسے کہ واردات ہوتی ہے۔ بس رمیز بیچارے کا دل اس کا نہیں رہا تھا وہ نازو کا ہو گیا تھا۔

’اسا ہیوال واپسی کے بعد سے منزہ آپاں بہت اداس تھیں، گم سم سی، چپ چپ سی تھیں۔ کسی سے رابطہ بھی نہیں کیا تھا۔ چوہدری نواز کے آج کل دن پھیکے سیٹے سے تھے۔ بیگم سے زرا سی نوک جھونک ہی تو ان کی زندگی میں بہا رکھی تھی۔ اب تو وہ بھی نہ تھی۔ آج کل تو باغیچے کے پھول بھی اداس تھے۔ منزہ آپاں نہ ان کو پانی دے رہی تھیں، نہ اضافی جڑیں کاٹ رہی تھیں۔‘ بیگم تم خاموش اچھینیں لگتی ہو ... ’نواز صاحب سے رہا نا گیا، تو اظہار کر بیٹھے۔

’منزہ آپاں نے گھور کر دیکھا تھا اور کپڑے استری کرنے لگی تھیں۔‘
’وہ گئے اور باغیچے سے پھول توڑ کر گلہ سٹہ بنا لائے۔ اور بیگم کی خدمت میں پیش کیا۔‘
’منزہ آپاں نے حیرانگی سے دیکھا۔ وہ اب کپڑے ہینگر میں ڈال کر الماری میں رکھ رہی تھیں۔‘

’اب بولو بھی کچھ‘ وہ اصرار پر اترے۔

"رہنے دو میاں" جب پیار جتانے کا وقت تھا، اس وقت تو سارا دن تبلیغی جماعت اور میلادوں میں مصروف رہتے تھے۔ اب کب کی عمر ڈھل گئی، تو کنوارے لڑکوں کا شوق چرا نے لگا۔ منزہ آپاں نے زبان کھول ہی دی تھی۔

"شکر ہے میرے مولا!"

انہوں نے آسمان کی طرف نگاہ کی۔

"اچھا گل دستہ تو بڑا اچھا بنایا ہے"

پھولوں کو دیکھتے ہوئے کہا گیا۔ بہت ہی نفاست کے ساتھ بلی کے ربن سے پھولوں کو باندھا گیا تھا۔

"تمہاری محبت میں بنایا ہے تو کیسے اچھا نہ بنتا" وہ گویا ہوئے۔

بس میاں! پرے ہٹو بہت لاڈ ہو گئے میں کھانا بنانے جا رہی ہوں، میرا بلو آتا ہوگا انہوں نے گل دستہ میاں صاحب کی گود میں رکھا، اور چل دیں۔ انداز ایسے تھا جیسے احسان جتا رہی ہوں، لیکن پیار پوشیدہ پیار جھلک رہا تھا۔

"مجازی محبت کی یہ صفت بہت ہی بھلی ہے، اسے جتنا چھپایا جائے اتنی ہی ظاہر ہوتی ہے"۔

"مجال ہے پیار سے بات کرنے پر یہ عورت خوش ہو جائے" خیر خدا خدا کر کے چپ کا

روزہ تو ٹوٹا، خود کلامی کی گئی تھی۔

"ہنسہ... جوانی گزر گی دو پیار کے بول سننے کو مولوی سے، بڑا آیا پھول دینے والا...."

انہوں نے برنر آن کرتے ہوئے سوچا۔ لبوں پر اب مسکان تھی۔

"تو پس ثابت ہوا کہ پھولوں کو یہ اعزاز حاصل ہے کہ وہ ادا سی دور کر سکتے ہیں۔ اداس لبوں

پر مسکان لا سکتے ہیں۔ اور تو اور منزہ آپاں کے باغیچے سے توڑ کر انہیں پیش کیے جائیں، تو

جھٹ سے موڈ ٹھیک ہو جاتا ہے۔ اور اندر سائیڈ ٹیبل پر پڑے ہوئے پھول بھی مسکرا رہے

تھے۔ شاید ان کی مالکن پہلی دفعہ کسی اور کے توڑنے پر ناراض نہیں ہوئی تھی۔"

'دھوپ تیز ہو رہی تھی۔ شاہانہ بیگم حسب معمول باقی کاموں سے فارغ ہو کر اون کا گولہ ہا

تھ میں پکڑے اب کچھ بنا شروع کر رہی تھیں۔'

"یہ اون کے دھاگے کیسے ہوتے ہیں ایک دوسرے کے ساتھ جڑے ہوئے ہوئے، جیسا کہ

انسانی رشتے ہوتے ہیں، ایک دوسرے کے ساتھ۔ اور نیٹنگ ایسا کام ہے جو احتیاط مانگتا ہے

۔ بالکل ایسے رشتے بھی تو بہت احتیاط سے نبھائے جاتے ہیں۔ صاف دل کے ساتھ۔ جیسے

نیٹنگ صاف ستھرے ہاتھوں سے کی جاتی ہے۔ مختلف رنگ اس میں مختلف مزاجوں کو نمایاں

کرتے ہیں۔ جیسا کہ یہ دنیا متزاج ہے طرح طرح کے لوگوں کی، مزاجوں اور رنگوں کی

"

"اماں اور کتنا بناو گی آپ یہ؟؟ اب بس کر دو...." نازو نے تخت پر جگہ بناتے ہوئے کہا۔

"کیوں تجھے کیا ہے؟؟؟..... ساتھ میں سلمیٰ کا نواسا ہوا ہے اس کے لیے بنا رہی ہوں

....." انہوں نے جواب دیا تھا۔

"ہنہ.... بس مروت آپ پر ختم ہوتی ہے اماں، ورنہ کون آج کل کے دور میں ایسا کرتا

ہے... " نازو نے بات جاری رکھی۔

"بس میری ماں نابن... " جا کر ہانڈی چڑھا " شاہانہ بیگم نے نظریں اٹھائے بغیر کہا تھا

نازو نے پاؤں پٹھے اور اندر چل دی۔

اماں نے غور نہ کیا کیونکہ یہ نازو کی عادت تھی۔

'اب کچن میں جنگ کا سماں تھا جیسے تیسے مسور کی دال بنائی۔ اور ابا کو باہر سے روٹیاں لانے کا

میج کر دیا۔ اور اب نازو بی بی اپنی پسندیدہ جگہ پر بیٹھی ہوئی تھیں۔ یعنی شیشے کے آگے اور ماتھے

کی تھریڈنگ جاری تھی۔

www.neweramagazine.com

'ہادی تو آج کل آسمانوں کی سیر پر تھا۔ پتا نہیں شبنم کی کونسی ادا ہادی کو بھاگی تھی کہ اسے ہر

جگہ شبنم ہی نظر آرہی تھی۔ نہ بھا بیوں سے تکرار کرتا نہ آیت سے تو تکرار۔ اور اماں کی باتیں

بھی ہنس کر برداشت کرتا تھا۔ مسجد میں پانچ وقت کی نماز بھی جاری تھی۔ سب گھر اور محلے

والے حیران تھے۔ اور تو اور حاجی کی دوکان پر بھی اب وہ پہلے سی رونق مہ رہی تھی۔ ہادی

منگنی کے بعد خود کو ذمہ دار تصور کر رہا تھا۔ چوہدری منظور خوش تھے کہ لاڈلا انسان بن گیا ہے، لیکن شاید یہ سب عارضی تھا۔ یہ رشتہ موسم کی طرح مستقبل میں ناپائیدار ثابت ہونے والا تھا۔

"ہادی آج کل تیری زبان سے اتنا شہد کیوں ٹپک رہا ہے مولا خیر کرے، مجھے اچھے آثار نہیں لگ رہے....." آیت نے کہا تھا۔

"بس کر دے جنگلی بلی تو....." ہادی نے بحث سے بچنا چاہا تھا۔

"ہاں اب بہن کہاں اچھی لگے گی....." آیت نے منہ بنایا، اور اٹھ کھڑی ہوئی۔

"باہاہا....." پیچھے سے ہادی کا قہقہہ گونجا تھا۔ اس بات سے بے خبر کہ چند دنوں تک یہ قہقہے گھر میں سب لگائیں گے۔ سوائے ہادی کے۔

اشبنم کی تو دسوں انگلیاں دسوں چراغ والی حالت تھی۔ بھا بھویوں سے تو اس کی خوشی دیکھی نہ جاتی تھی۔ چھوٹی بھا بھی اور اشبنم میں تو اینٹ کتے کا بیر تھا۔ وہ موقع کی تاک میں تھی ایک دن اشبنم اور اماں محلے میں کہیں شادی پر گئیں۔ تو پیچھے سے بھا بھی کو موقع مل گیا۔

کمرے کی تلاشی لی۔ اور کچھ پہلے کے لکھے ہوئے خط برآمد کر لیے۔ اور ساتھ ہی نکاح نامے کی فوٹی کاپی بھی چرائی۔ جو اس کے شوہر نے الماری میں رکھا ہوا تھا۔ اور اپنے چھوٹے بیٹے کے ہاتھ وہ ہادی کے ہاں بھجوا دیئے۔ بس اشبنم کی خوشی کی مدت مختصر سی تھی۔

سونانہ چاندی نہ کوئی محل جانے من تجھ کو میں دے سکوں گا۔۔۔۔۔

ہادی اپنے کمرے میں بیٹھے ندیم کے گانے پر سردھن رہا تھا۔ اور خیالوں کے محل بنا رہا تھا۔ جب شبنم کے بھتیجے نے اسے ایک چھوٹا سا لفافہ پکڑایا۔ وہ خوش ہو گیا کہ شاید شبنم نے کوئی پیغام بھیجا ہے۔ بچہ تو چلا گیا ہادی نے دروازہ بند کیا اور کاغذات کھولے۔ ایک کے بعد ایک خط میں شبنم نے اپنی بے قراری اور عاشقی کو بیان کیا ہوا تھا۔ کبھی ساجد کو کبھی ہاشم کو کبھی عاقب کو، آخر میں نکاح نامہ تھا اور ساتھ ہی چٹ تھی۔

" نکاح نامہ پر دستخط اور خطوط کی لکھائی ایک جیسی ہے۔ دیکھ لو! کر توت اپنی ہوتی سوتی کے "

"فقط تمہاری خیر خواہ"

ہادی کے سپنوں کا محل دھڑام سے آگرا تھا۔ وہ سوچ بھی نہیں سکتا تھا کہ شبنم ایسی نکلے گی۔ اسے بہت افسوس ہوا تھا۔

"بعض اوقات ہم زندگی کے فیصلے بہت جلد بازی میں کرتے ہیں۔ جن کے غلط ہونے کا ادراک بعد میں ہوتا ہے۔ اور پھر ہمیں شدید قسم کا پچھتاوا گھیر لیتا ہے۔ لیکن اس بات کا شکر بھی ادا کرتے ہیں کہ پانی سر سے اونچا ہونے سے پہلے ہی خبر ہوگی ورنہ بعد میں نجانے کیا کرتے"

ہادی سارے خط لیکر کھڑا ہوا۔ چادر اوڑھی، اور سیدھا شبنم کے بھائی کے اسٹور پر جا پہنچا۔ وہاں اس کو پیچھے لے جا کر سب بتایا۔ اور ساتھ ساتھ ہی نکاح نامے کی فوٹو کاپی سے لکھائی

بھی دکھائی۔ اس کے استفسار پر بتا یا کہ کسی خیر خواہ نے بتایا ہے۔ اور منگنی ختم کر کے چلا آیا۔ نہ کوئی وضاحت مانگی، نہ کوئی جھگڑا کیا۔ ہادی کوچپ لگ گئی۔ رشتہ بننے اور ٹوٹنے میں صرف دس دن لگے تھے۔

اشام تک اطلاع پھیل چکی تھی۔ اماں ابا کے کمرے میں ہادی کی پیشی ہوئی۔ وہاں اس نے ساری صورتحال سرخ چہرے سے پھر سے بتائی۔ اور اماں ابا کو آگے کی ذمہ داری سونپ کر کمرے میں چلا آیا۔ حیرت انگیز طور پر کسی کو بھی خاص افسوس نہیں تھا۔ اور سب خوش تھے۔ سمرین کی طبیعت خراب ہو گئی تو اسے ہسپتال لے جایا گیا۔ دو گھنٹے میں ایک نیا مہمان دنیا میں آ گیا تھا۔ منزہ آپاں کو منگنی ٹوٹنے اور بھینچنے کے پیدا ہونے کی خبر ایک ساتھ ملی تھی۔ وہ فو رائسکرانے کے نفل پڑھنے لگ گئیں۔

"ایک چیز ایک وقت میں ایک شخص کی خوشی کا باعث ہوتی تو دوسرے کے لیے غم کا باعث۔ یہ دنیا تنوع کا شکار ہے۔ ہر شخص کے جذبات ایک ہی چیز کو لیکر مختلف ہوتے ہیں۔" حسینہ بیگم نے پوتے کی پیدائش کی خبر سن کر جھٹ سے بھائی معراج کو فون کیا۔

سلام دعا کے بعد پوتے کی پیدائش کی خبر دی وہاں ہادی کی منگنی ٹوٹنے کا بتایا۔ اور ساتھ ہی نازو کے لیے رشتہ ڈال دیا۔ معراج احمد پہلے حیران ہوئے، پھر خوش ہوئے۔ لیکن ہادی کی رضامندی کا پوچھا۔ تو حسینہ بیگم نے ساری بات تفصیل سے بتائی۔ کہ کیسے سب ہو اور کیسے ہادی نے ہمارے ہاتھ میں فیصلہ کا اختیار سونپا۔

شام کو شبنم کے گھر میں سب حال میں جمع تھے تو ساری بات کھلی۔ چھوٹی بھابھی کے بیٹے نے باپ کو سب بتا دیا تھا۔ شبنم نے اقرار کیا کہ اس نے خط لکھے ضرور ہیں لیکن خطوں میں سب کچھ یکطرفہ تھا۔ کبھی کسی کو دینے کی ہمت نہیں کی۔ بھائی بھابھی کو طلاق دینے ہی والا تھا اور شاید شبنم کو مار ہی ڈالتا، کہ اماں نے بچا کر لیا۔ اور بھابھی نے اپنے اکلوتے بھائی کے لیے شبنم کا رشتہ جھٹ سے مانگ لیا۔ اور ہمیشہ کے لیے خطوط والی بات کو صیغہ راز میں رکھنے کی قسم کھائی، تو ہی معاملہ سلجھا تھا۔ شبنم کی حالت تو ایسی تھی جیسے کاٹو تو بدن میں لہو نہیں۔ چند دن میں ہی اسے یہ رشتہ جان سے عزیز تر ہو چلا تھا اور وہ ان دنوں میں کتنی بار دل ہی دل میں اور نمازوں کے بعد اللہ تعالیٰ سے معافی مانگ چکی تھی۔ شاید اسکی خوشی کو نظر لگ گئی تھی اور وہاں چھوٹی بھابھی کو پچھتاوا ہو رہا تھا کہ اگر راز رکھ لیتی تو کیا جاتا۔ اس کامیکے میں ایک ہی بھائی تھا۔ جس کی چلتی ہوئی کراکری کی دوکان تھی۔ ماں باپ تو فوت ہو چکے تھے۔ اب سب اسی کو ہی دیکھنا تھا۔

اس سب میں بس یہی ہوا ہوا کہ شبنم کا ہاتھ ہادی سے اسلم کے ہاتھ میں چلا گیا۔ میٹرک پاس دراز قد اسلم بھی کوئی برا نہیں تھا۔ لیکن ہادی کی تو بات ہی اور تھی۔

معراج چوہدری کی تو جیسے دلی مراد بر آئی تھی۔ خاندان سے اچھا خاصا رشتہ آگیا تھا۔ ہاں تعلیم میں ہادی پیچھے تھا۔ ورنہ رمیز اور ہادی ٹکڑے تھے۔ انہوں نے سوچا تھا کہ تعلیم مکمل ہوتی رہے گی۔ خاندان برادری ایک ہی ہے اور مطمئن ہو گئے تھے۔ شاہانہ بیگم سے بات

کی۔ چوہدری نواز کو مشورے کے لیے بلوایا۔ نواز صاحب کا ووٹ رمیز کے حق میں تھا۔ جبکہ شاہانہ بیگم گوگلو کی کیفیت میں تھیں۔ انہیں کبھی ہادی اچھا لگتا، اور کبھی رمیز۔ معراج چوہدری نے نواز صاحب سے رمیز کہ بابت دریافت کیا، تو انہوں نے رمیز اور ہادی کا موازنہ کر کے سب سامنے رکھ دیا۔ لیکن معراج صاحب کا دل ہادی کی طرف تھا۔ نواز چوہدری نے نظر ثانی کرنے کا کہا اور گھر چلے آئے۔

'یہاں شوخ گلابی گھر میں خوشگوار سماں تھا۔ منزہ آپاں پر تو جیسے خوشی طاری تھی۔ ہادی کی منگنی ٹوٹنے کی خبر سننے کے بعد تو جیسے پھر سے جی اٹھی تھیں۔ کچھ بھتیجے کی دنیا میں آنے کی خوشی بھی تھی۔

"ارے بیگم تم کیوں اتنا تیار ہو کر بیٹھی ہو، پڑوس میں کوئی تقریب ہے کیا؟" نواز صاحب نے کمرے میں داخل ہو کر پوچھا تھا۔

"نہیں، بس میرا بھتیجا ہوا ہے اور ہادی کی منگنی ٹوٹی ہے تو اس خوشی میں، تیار ہونا تو بنتا ہے نا" انہوں نے جواب دیا تھا۔

"خدا کا خوف کرو منزہ بیگم ایک لڑکی بیچاری کا دل ٹوٹا ہے اور تم یہاں چھمک چھلو بنی ہوئی ہو...." نواز صاحب نے سنائی تھیں۔

"ارے میاں! اس کے لچھن تھے میرے میکے میں رہنے کے؟؟ بڑے آئے طرف داری کرنے والے" منزہ اب منہ بنا کر گویا ہوئی تھیں۔

"بس کرو، اس کی بھابھی نے آگ لگائی ہے،" ہاں تھوڑی بہت لڑکی کی غلطی ہے، لیکن اس نے خطوط کسی کو دیئے تو نہیں تھے نا، مجھے اس کے بھائی نے فون کیا اور معذرت کی ہے، سارا معاملہ بھی بیان کیا ہے، اسی مہینے میں ہی نکاح ہے اور ساتھ رخصتی اسی بھابھی کے بھائی سے۔" انہوں نے تفصیلاً سنایا تھا۔

"تم ٹھہرے ہمدرد میاں"....

منزہ آپاں نے ٹوک ماری۔

"تم بھی ایک بیٹی کی ماں ہو کچھ عقل کو ہاتھ مارو"..... وہ کہتے ہوئے واش روم میں چلے گئے تھے۔

"ہسنہ....."

یہ شخص میری خوشیوں کا دشمن ہی رہے گا۔" وہ بولی تھیں۔

ہادی دو دن سے کمرے میں بند تھا۔ اداس گانے اور چائے پر گزارا تھا خیر آج بھوک نے ستا یا تو اماں کے کمرے میں آکر بیٹھ گیا، اور آیت سے کھانا مانگا۔ آیت خوشی خوشی کھانا لے آئی اور اب آہستہ آہستہ کھانا کھا رہا تھا۔ ایک طرح تو اماں خوش تھیں، دوسرا افسوس بھی تھا کہ بیٹا کتنا خوش تھا، اور یکدم سے یہ سب ہو گیا۔

"خیر جو بھی ہوتا ہے اچھے کے لیے ہوتا ہے۔ کیونکہ قدرت کے کام قدرت ہی بہتر جانتی

ہے۔ ہم تم تو صرف قیاس آرائیاں ہی کر سکتے ہیں، جو کہ ہم شد و مد سے کرتے ہیں۔ اُٹھتے

بیٹھتے، سوتے جاگتے، کھاتے پیتے غرض جب بھی ہمیں فراغت حاصل ہو۔ اگر نہ بھی ہو تو پھر بھی ہم اس شغل کے لیے وقت نکال ہی لیتے ہیں۔"

فیصل آباد میں نسرین کے گھر خوشی کی لہر دوڑ گئی، جب ساہیوال سے نواسے کے عقیقے کا بلاوا گیا تھا۔ خیراب تو چوہدری منظور نے فون کیا تھا اور وہ بھی اصرار سے کہ سب آئیں۔ اور پھر نسرین بھی فون پر ماں کو ہادی کی منگنی ختم ہونے کا بتا چکی تھی۔ اماں کی ہمت پھر جوان ہو چکی تھی۔ شوکی امتحانات کے بعد فارغ تھا تو وہ بھی ساتھ جا رہا تھا، اماں نے لاکھ ناک بھوں چڑھائی تھی لیکن وہ اپنا بیگ باندھ چکا تھا۔

نسرین بھی بڑی پر جوش تھی۔ لیکن یہ نہیں جانتی تھی کہ قدرت اسے ایک سنگین امتحان کے لیے چن چکی ہے وہ ہولے ہولے گنگناتے ہوئے ہر کام سرانجام دے رہی تھی۔ اس بات سے بے خبر کے کچھ سفر کا یا پلٹنے والے ہوتے ہیں، یکدم تبدیل کر دینے والے، بالکل سوچ کے مخالف جہاں کا خواب و خیال بھی نہیں ہوتا وہ منظر زندگی پر حائل ہو جاتا ہے ہمیشہ ہمیشہ کے لیے، شاید یہی زندگی ہے۔ جس کے سفر میں آنے والے پڑاؤ بڑے سے بڑا سبق دے جاتے ہیں۔

پاک پتن میں نازوا بھی اسما سے ایک گھنٹہ گپ شپ لگا کر فارغ ہوئی تھی۔ اس کا داخلہ جا چکا تھا تو اب فکر مند تھی۔ ہادی کی منگنی ٹوٹنے کی خبر وہ سن چکی تھی اور اسے دل میں انجانی سی خوشی محسوس ہوئی تھی۔ شاید محبت کی کوئیل نازو کے دل کے سونے آنگن میں کھلنے والی تھی۔

اماں نے عقیقہ پر پاک پتن جانے کی خبر سنائی تو ناز و کادل انجانے میں دھڑکا تھا۔ اس بار تو وہ ساہیوال جانے کی ایسی تیاری کر رہی تھی جیسے اسی کی شادی کی ڈیٹ بھی ساتھ ہی فکس ہونے جا رہی ہو۔

ریمز بہت بے چین تھا۔ معراج چچا نے فون پر ان کو کہا تھا کہ وہ اتوار تک فائنل فیصلہ دیں گے۔ ریمز کو اتوار صدیوں کی دوری پر لگ رہا تھا۔ پتا نہیں انتظار کے کتنے اتوار اس کی زندگی میں شمار ہونے تھے۔ یہ تو وقت ہی بتا سکتا تھا۔ ابھی تو وقت اس کی بے چینی کا مزہ لے رہا تھا۔

آخر پانچ دن بعد

ہادی آج معمول کے مطابق ناشتہ کر کے گھر سے نکلا تھا۔ اور حسب معمول دن گزار کر مقررہ کھانے کے وقت واپس آیا تو سب نے سکون کا سانس لیا۔ پھر شام میں کلف لگا جوڑا چڑھا کر گاڑی لیکر دو سنتوں کے ساتھ لاہور نکل گیا تو سب نے سکون کا سانس لیا۔ خیر ہادی جیسے بندے نے شبنم کا پانچ دن غم منایا تھا جو کہ بہت تھا۔ ورنہ ہادی کسی چیز کو سنجیدگی سے کم ہی لیتا تھا۔ شاید اللہ تعالیٰ نے ٹریلر دکھایا تھا ہادی کو کے سوگ کیسے منایا جاتا ہے۔ وہ ہادی کی زندگی کا پہلا سوگ تھا لیکن ایک بہت بڑا سوگ مستقبل میں ہادی کو پیش آنے والا تھا۔ جس کے لیے گھات بچھادی گی تھی۔ ہادی کے پاس تھوڑی بہت مہلت ہی بچی تھی۔

ہادی کے روانہ ہونے کے بعد ہی شوکی اماں اور نسرین کو لیے پاک پتن پہنچ چکا تھا۔

وہاں ان کا والہانہ استقبال کیا گیا۔ ہادی کی غیر موجودگی کا سن کر نسرین کا جوش ٹھنڈا پڑ گیا تھا لیکن کچھ ہی دیر میں وہ پھر سے نارمل ہو گئی تھی۔ کسی کی مجال تھی، جو نسرین نامی لڑکی کو اداس کر سکے نابابانا، غم کو کسی اور جگہ پڑا کرنا ہوگا۔ فی الحال نسرین نوویکیمنسی کا بورڈ لگائے ہوئے تھی۔ چاروں طرف سے ایک مضبوط بے حسی کا تالا دل پر لگ چکا تھا۔ اور اس کو کوئی بہت ہی دکھ رہے دل والا ہی توڑ سکتا تھا۔ اور خدا جانے اس دل والے نے کب نمودار ہونا تھا۔ فی الحال تو پنجابی گانے اور ہار سنگھار ہی نسرین کے دل میں اولین نمبروں میں شمار ہوتے تھے۔ لیکن یہ جو دل ہے ناکب اس کی پسند بدل جائے کون جانے؟؟

منزہ آپاں بہت خوش تھیں ان کا بس نہیں چل رہا تھا کہ ہادی کا ہاتھ جھٹ سے پکڑ کر نازو کے ہاتھ میں دے دیا جائے۔

نواز احمد چاہتے تھے کہ رمیز اور نازو کا ساتھ بنے اور دونوں نہیں جانتے تھے کہ ان کی خواہشات ایسے وقت میں پوری ہوں گی جب وہ یہ سب نہیں چاہتے ہوں گے۔ خیر وقت گزر رہا تھا اس کا کام ہی گزرنا ہے۔

جمعہ کا دن آپہنچا تھا جب عقیقہ اور نازو اور ہادی کا نکاح ہونا طے پایا تھا، سارا خاندان وہیں جمع ہو رہا تھا اور دو مہینے بعد شادی کی تاریخ رکھی جانی تھی۔

معراج چوہدری نے احتشام صاحب کو انکار کر دیا تھا اور ساتھ ہی نکاح کی خبر بھی سنائی تھی۔ انہوں نے بجائے انکا مسئلہ بنانے کے خوش دلی سے قبول کیا تھا اور مباد کباد بھی دی تھی۔

یوں معراج صاحب پر سکون ہو گئے تھے کہ بچپن کا یار انہ تھا اگر کچھ اونچ نیچ ہوتی تو تکلیف ہو
نی تھی۔

ہادی پر سکون تھا نہ اداس نہ خوش۔ نواز احمد نے بجائے مخالفت کے دل سے قبول کر لیا تھا کیونکہ
سارا خاندان خوش اور راضی تھا۔ ان کا خیال تھا کہ ہادی کے کان وہ کھینچتے رہیں گے اگر اس
نے زرا سا بھی ناز و کوتنگ کیا۔۔۔۔۔

نازو بہت خوش تھی۔ ہادی اس کے دل میں سمائے جا رہا تھا اور وہ اسے سموائے ہی جا رہی تھی،
عارض کھل اُٹھے تھے۔ ایک جائز رشتہ جو بننے جا رہا تھا۔ لیکن کوئی ایک دل تھا جو بہت ہی
ناراض تھا اور اسے یہ برداشت نہیں ہو رہا تھا کہ نازو اس کی نہیں ہو سکتی وہ رمیز تھا۔

سا ہیوال میں اس وقت چوہدری منظور کے گھر خاصی رونق تھی آج دن میں عقیقہ تھا اور
شام میں نکاح تھا۔ آیت اور منزہ آپاں۔ نے بھاگ بھاگ شاپنگ کی تھی۔ دونوں بہنیں بہت
خوش تھیں۔ بس ایک زرا سمرین کا موڈ خراب تھا لیکن اس کی کسی کو کوئی خاص پروا نہیں
تھی۔ نسرین تو ان سب سے بے نیاز اپنا بو تھا چکار ہی تھی اسے کوئی خاص افسوس نہیں تھا اور
تھا بھی تو یہ کہہ کر دل سے کھٹک دیا۔ تو نہیں اور سہی۔۔۔۔۔

اماں بھی بظاہر تو خوش نظر آرہی۔ تھی لیکن دل میں جوار بھاٹا اُٹھ رہا تھا جو دباناس کی مجبوری تھی اور پھر شوکی ساتھ تھا تو کچھ بھی نہیں کر سکتی تھی۔ سمرین کی اپنی طبیعت خراب تھی سو نسیم بیگم خاموش تماشائی بنی ہوئی تھی۔

"بہت خوش ہو رہی ہے تو؟" ہادی نے عقیقہ کے لیے تیار ہوتی آیت سے پوچھا تھا۔

"ہاں تو کیوں نہ ہوں، میرے بھتیجے کا عقیقہ ہے۔" جھٹ سے جواب آیا تھا۔

ہادی نے منہ بنایا تھا۔

"ویرے تو خوش نہیں ہے کیا؟؟" آیت جھٹ سے ہادی کے پاس آ بیٹھی تھی۔

"نہ خوش ہوں نا داس ہوں، بس حیران ہوں" .. ہادی اب سامنے دیوار کو دیکھ رہا تھا۔

اچھا جی یہ تو بات ہی کوئی نہیں، ایویں پریشان کر دیا تھا تم نے، اب نازو کو دیکھو گے تو خود ہی

ٹھیک ہو جاو گے، وہ ہے اتنی سوہنڑی " .. آیت اب مطمئن لہجے میں بول رہی تھی۔

"اللہ کرے ایسا ہی ہو" .. اس کے دل نے بے ساختہ دعا کی۔ وہ اب آنکھیں بند کر چکا تھا۔

عقیقہ ہو چکا تھا کچھ لوگ جا چکے تھے قریبی عزیز موجود تھے جنہوں نے نماز جمعہ کے بعد

رسم نکاح میں شرکت کرنی تھی۔

شگن کالال جوڑا پہنے نازو لشکارے مار رہی تھی۔ چاند چہرہ، ناگن زلفیں سر تا پاد لکشی بڑھا رہی

تھیں۔

"بیٹا یہ سب انتہائی جلدی ہو رہا ہے تم مطمئن تو ہونا؟" منزہ آپاں کو ڈھونڈتے ہوئے نواز صاحب نازو کے پاس آ پہنچے تھے۔

"جی ماموں میں مطمئن ہوں، دل سے ہامی بھری ہے"۔ شرمیں لب گویا ہوئے۔
"اللہ خوش رکھے نازو"۔ انہوں نے دعا کی۔ نازوان کو بلی جتنی ہی عزیز تھی اس بات کا اندازہ نازو کو بھی تھا۔

جمع کی نماز کے بعد نکاح پڑھایا گیا۔

بہار حاضر ہوئی

افق روشن ہوا

ہوائیں محور قضاں ہوئیں

سورج نے بدھائی دی

کوئل نے گیت گائے

ملن کی سہانی رت وارد ہوئی

ایک پری کی آج " رسم نکاح " ہے

بابل کا انگناب پرایا ہوا

شہنائیاں گونج اٹھیں

عروس شب کے چہرے پر

سرخ لالی کا نزا اول هوا

بندھن کی گھڑی آن پہنچی

پور پور سجائی گی دلہن

سرخ دوپٹا اوڑھایا گیا

قبول ہے کی سدا گونج اٹھی

فرشتوں نے سلامی بھیجی۔۔۔

زمین پر ایک مقدس کام کی تکمیل ہوئی

اور آنکھ سے بھل بھل کرتے آنسو

بابل کے جوڑے کو ترکیے جارہے ہیں

اور کہے جارہے ہیں

مبارک باد وصول کرواے سکھی!!

آج سے تم سہاگن ہوئی۔۔۔۔

رسم نکاح مکمل ہوئی۔۔۔

رسم نکاح مکمل ہوئی۔۔۔۔



حسب معمول سفید کلف لگے جوڑے میں موجود ہادی اور ساتھ سرخ جوڑے میں بیٹھی ہوئی نازو، بلاشبہ چاند سورج کی جوڑی ثابت ہو رہے تھے۔ منزہ آپاں کی آنکھوں میں خوشی کے مارے آنسو آجاتے جنہیں وہ بار بار صاف کر لیتی تھیں

نازو کی آنکھیں بھی نم ہو رہی تھیں۔ آج سے وہ ہادی کی دلہن تھی۔ چند لمحوں کا کھیل تھا اور حقدار بدل چکا تھا۔

شاہانہ بیگم بہت اداس تھیں کیونکہ ایک ہی رونق تھی ان کے آنکھوں کی وہ بھی اب پرانی ہو چکی تھی۔

مرد حضرات باہر جا چکے تھے۔ نسرین کو اپنا پسندیدہ کام کا موقع مل گیا تھا۔ منزہ آپاں نے گھسیٹا تو وہ آگے اور سب حاضرین اب نسرین بی بی کے جلوے دیکھ رہے تھے۔ اور تو اور اندر سے تلملای ہوئی نسیم بیگم بھی بیٹی کے رقص پر تالیاں پیٹ رہی تھیں۔

"آہ کیسا لگ رہا ہے میری بھابھی بن کر؟" منزی آپاں نے صوفے پر جگہ بنائی تھی۔

"بہت اچھا ماما" .. جواب آیا تھا۔

"آج کے دن تو بھابھی کہونا" .. فرمائش کی گئی۔

نازو نے سر جھکا دیا تھا۔ اور منزہ نے اس کا ماتھا چوما اور سدا سہاگن رہنے کی دعادی تھی۔

ریمز ساہیوال سے لاہور واپس جا چکا تھا۔ ایک آتش فشاں تھا جو اس کے اندر ابل رہا تھا۔ اسے یقین ہی نہیں آ رہا تھا کہ نازو کسی اور کی بنادی گئی ہے ایک بے یقینی سی تھی۔ اس نے

اماں ابا کو کوئی خاص احساس نہیں دلا یا تھا۔ اماں اس کے دل سے واقف تھیں۔ لیکن اتنا نہیں جانتی تھیں کہ رمیز گوڈے گوڈے نازو کے عشق میں ڈوب چکا ہے۔

"یہ عشق خطرناک تھا۔ ضروری نہیں کہ ہر عشق قربانی دینے کا حوصلہ پیدا رکھتا ہو۔ کچھ عشق قربانی لینا ہی جانتے ہیں۔ منہ زور عشق رمیز کو نازو سے ہونے جا رہا تھا۔ اور سیانے کہتے ہیں کہ ایسا عشق جو آپ کو بد لحاظ کر دے نہ ہی تو بہتر ہے۔ لیکن وہ عشق ہی کیا جو سمجھ کو رہنے دے۔ یہ تو دیوانہ کر دیتا ہے۔ قیس کو مجنوں بنا دیتا ہے۔

"بہت ناچ رہی تھی تو، بڑے جشن ہو رہے تھے"۔۔۔ رات کو اکیلے میں موقع پاتے ہی سمیرن نے بہن کو لتاڑا تھا۔

بس رہنے دو باجی! نسرین خود غرض ہے، ندیدی ہے لیکن کسی کے حق پر ڈاکہ ڈالنے والوں میں سے نہیں ہے"۔۔۔ پراندہ لہراتے ہوئے جواب آیا تھا۔
سمیرن اسے گھور کے رہ گئی تھی وہ نسرین کا علاج نہیں کر سکتی تھی۔ اس سے وقت نے مسکرا کر نسرین کو دیکھا تھا اور کیا تھا کہ اس نیک نیتی کا اجر تمہیں ضرور ملے گا۔ آیت جاگ رہی ہو؟ "نازو نے بیڈ پر ساتھ سوئی آیت کا بازو ہلایا تھا۔

"ہاں بولو"۔۔۔ آیت نے کروٹ لی تھی۔

ہادی اسے رشتے سے خوش تو ہے نا، مجھے ایسا لگتا ہے جیسے اس کی رضامندی نہیں تھی"۔۔۔
نازو نے اپنے دل میں پلتے خدشات کا برملا اظہار کیا تھا۔

"نہیں، بس وہ حیران ہے کہ سب بہت جلدی ہو رہا ہے..." پوری آنکھیں کھولے آیت نے نیم اندھیرے میں نازو کے چہرے پر نگاہ ڈالی تھی۔

"اچھا اللہ کرے ایسا ہی ہو.." نازو نے اب کی بار خوش کن لہجے میں کہا تھا۔

پتا نہیں کیا ہے؟؟؟؟ ہر کوئی دوسرے سے پوچھ رہا ہے کہ تم خوش ہونا، خدا خیر کرے۔

رات کے اس پہر آیت نے بے ساختہ سوچا تھا۔ دن بھر کی تھکی ہاری نازو اب محو خواب تھی

سب لوگ واپس گھروں کو جا چکے تھے۔ ساہیوال میں اب صرف گھر کے افراد ہی تھے کیونکہ

نکہ سب کی پڑھائی کا مسئلہ درپیش تھا۔ اب سب نے دسمبر کی چھٹیوں میں ہی آنا تھا۔

آج بہت دنوں بعد منزہ آپاں اپنے باغیچے میں بیٹھیں گلاب کے پودے کی تراش خراش میں

مصروف تھیں۔

"آہا،، آج تو نصیب جاگ اٹھے باغیچے کے.."

گیٹ سے اندر داخل ہوتے نواز احمد گویا ہوئے۔

"ہاں تو اور کیا، میں خوب سمجھتی ہوں میاں، تم اسی چکر میں تھے کہ میری دلچسپی کم ہو جائے

گی اور تم اپنے ٹینڈے اور کدواگاؤ گے یہاں.." دودھاری تلوار کی طرح منزہ آپاں نے وار

کیا تھا۔

"میں کوئی سٹھیا گیا تھا..." فٹ سے جواب آیا تھا۔

"جاو میاں، اپنا کام کرو..." منزہ آپاں نے کہا۔

"خیال کرنا بعض اوقات اپنی ہی نظر لگ جاتی ہے خوشیوں کو..." انہوں نے چمکتی ہوئی

بیوی سے کہا اور اندر کمرے میں داخل ہو گئے۔

ہسنہ، یہ شخص رنگ میں بھنگ ڈالنے کا کوئی موقع ہاتھ سے نہیں جانے دے گا، اپنی سگی بھا

نجی کی خوشیوں کو خود ہی نظر لگائے گا..." وہ اب کھر پی اٹھا چکی تھیں۔

نازو کے تو اطوار ہی بدل گئے تھے۔ اسماء کو فون پر ساری تفصیل بتا رہی تھی۔

"نازو مجھے ایک فون کر دیتی میں کراچی سے سیدھی ساہیوال پہنچ جاتی..." اسماء کی ایک ہی

رٹ تھی۔

"بس سب اچانک ہو یار..." نازو نے مسکراتے ہوئے کہا تھا۔

"بس کر دو، زیادہ بنومت..." اسماء کا افسوس جاتا ہی نہیں تھا۔

"شادی پر مہینہ پہلے آجانا تم..." نازو نے بہلانا چاہا تھا۔

"ہاں جیسے نکاح پر آئی تھی میں..." اسماء جل کر گویا ہوئی تھی۔

"میرے اللہ..." نازو کو پہلی بار اندازہ ہوا تھا کہ اگلا خواہ مخواہ نخرے دکھا رہا ہو تو کتنی کوفت

ہوتی ہے، ابھی تو زندگی کے امتحاں اور بھی تھے۔

آج نکاح کے چار دن بعد ہادی سویا تو چھن سے سرخ جوڑے میں ملبوس نازو کا سراپا نظروں کے سامنے آ گیا تھا۔ بیچارہ اتنے دن سخت کنفیوز تھا کہ یہ ہو کیا رہا ہے؟ زندگی نے ایک نیا دروا کیا تھا اور بس اس کسوٹی پر اب وہ پرکھا جانے والا تھا۔۔۔

"زندگی سے شاید کچھ بن گی تھی۔ اس کے شب و روز میں ٹھہراؤ آتا جا رہا تھا۔ تو کیا عشق مجازی سے عشق حقیقی کی طرف سفر گامزن ہو رہا تھا۔ سیاہ جوڑے میں لپٹے نازک وجود پر پھر سے زندگی اپنا رنگ جمار ہی تھی اور یہ رنگ بہت دلکش تھے۔"

یہاں ساہیوال میں آئیں تو ہادی صاحب اس وقت بڑے صحن میں دیوار کے ساتھ چارپائی لگائے آنکھیں موندے پڑے تھے۔

"پتا نہیں یہ نازو اب میری عزت بھی کرے گی یا نہیں؟؟؟"

"میری تو تعلیم بھی اس سے کم ہے؟؟"

"ہائے کیا بنے گا میرا؟ کیا ساری زندگی اس نخریلی نازو کی منتیں کرتا رہوں گا؟؟"

"بس کر دے سوچنا۔ اب اٹھ کر کام پر لگ یار.. " آیت نے سامنے سے آتے ہوئے کہا تھا۔

"اف ساری نیند کا ستیاناس کر دیا.. " وہ اٹھ بیٹھا تھا۔

"تم سو کب رہے تھے میرے ویر؟؟؟" آنکھوں میں شرارت بھرے آیت کہہ رہی تھی۔

پچھل پیری ہے تو آیت اتنی خوشی نہ منا اس نازو کو بھابھی بنانے کی.. کہ سب کچھ اُلٹا نہ ہو

جائے "ہادی اب پاؤں جوتے میں ڈال چکا تھا۔

"اب بھاگ کہاں رہے ہو مجھے زرا بازار کام ہے لے چلو.. " آیت نے خوشامدانہ لہجے میں کہا تھا۔

"اچھا تو پھر ایک شرط ہے کہ سمو سے اور بوتل تمہاری جیب سے ہوں گے 'بولو منظور ہے؟' ہادی نے مونچھوں کو بل دیتے ہوئے کہا۔

"اچھا ٹھیک ہے.. " سر مئی جوڑے میں آسمان کا رنگ معلوم ہوتی آیت بولی تھی۔

بیگم کہاں ہو تم؟؟؟ شوخ گلابی رنگ والے گھر میں معمول کی رونق تھی۔

"کیا ہے میاں کیوں اتاؤ لے ہو رہے ہو؟؟؟" اسٹور سے نکلتے ہوئے منزہ آپا نے کہا تھا۔

"ان پندرہ منٹ میں محلے کے کتنے لوگ مجھے مبارک باد دے چکے ہیں 'نکاح ہی ہوا ہے نہ

تمہارے بھائی کا کوئی شادی تو نہیں ہوئی جو صبح سے تم مٹھائی کے ٹوکے بانٹ رہی ہو؟؟؟"

نواز احمد خفگی بھرے لہجے میں بولے تھے۔

"بس کر دو میاں! تمہاری جیب سے نہیں نکالے پیسے 'میرے اپنے جمع کیے ہوئے تھے"

منزہ آپا نے غصے سے کہا تھا۔

"اچھا پھر بھی اب شادی ہونی تھی نا چند مہینوں میں پھر بانٹ دیتی.. " نواز احمد کا لہجہ اب

قدرے نرم تھا۔

"بس پڑگی ٹھنڈ کلبے میں جو پتا چل گیا کہ تمہارا نہیں میرا پیسہ لگا ہے.."

"لا حول ولا.. " نواز احمد کانوں کو ہاتھ لگاتے ہوئے بولے تھے۔

"میرا بھائی تھا تو تمہاری بھی تو اکلوتی بھانجی تھی نامیاں؟ لیکن تمہیں اس سے کہا لینا دینا بس ٹوپی چڑھا کر آ جا رہے ہو محلے میں ہسنہ.. "منزہ آپا اب پوری طرح سے خفا ہو چکی تھیں۔

"اللہ معافی.. "نواز احمد نے بیگم کے ماتھے پر تیوریاں دیکھیں اور گڑ بڑا کر اپنے باغیچے میں آگئے

ناز کو دیکھ کر لگتا تھا کہ چہرے پر شمعیں روشن ہیں اور چراغ جل رہے ہیں۔ بس یکدم ہی ہادی اس کے دل میں بہت اونچی مسند پر براجمان ہو چکا تھا۔ ایک لابی سا گھبرو جوان کسی من پسند خوشبو کی طرح دل میں گھسا جاتا تھا۔

منزہ نے مٹھائی بھیجی ہے کھاؤ گی کیا؟ "اماں اندر آتے ہوئے بولی تھیں۔

"جی اماں کیوں نہیں؟" ناز نے مسکرا کر جواب دیا تھا۔

"اچھا کچن میں رکھی ہے تم ایسا کرو ہانڈی بھی بنا لو آج.. "اماں اب بیڈ پر بیٹھتے ہوئے بولی تھیں۔

"جی اماں.. "ناز نے گلے میں دوپٹہ ڈالا اور کچن کی جانب چل دی۔

شاہانہ بیگم مسکرا دی تھیں۔ ناز آج کل بغیر کسی نخرے کے سارے کام نپٹا رہی تھی۔

"اللہ خیر سے ناز و کو اپنے گھر کا کرے تو ہم حج پر جائیں.. " انہوں نے دل ہی دل میں دعا کی تھی۔ بعض اوقات ہم ایک کے بعد دوسری پھر تیسری دعا مانگتے رہتے ہیں۔ یہ جانے بغیر کہ کونسی دعا پوری ہوگی تو ہمیں نجات اٹھانی نہ پڑ جائے۔ اب ناز و کی شادی اور حج دونوں ہی نیک اور جائز خواہشات تھیں لیکن بعض اوقات خدا ہمیں جائز کاموں کے ذریعے ہی آزما رہا ہے نا؟؟؟

ویسے تیری ناز و سے بات ہوئی اب تک؟؟؟ بازار سے واپسی پر بھٹہ کھاتے ہوئے ہادی کے پیچھے بانک پر بیٹھی ہوئی آیت نے پوچھا تھا۔
"نہیں ہوئی.. " ہادی نے منہ بنا کر جواب دیا تھا۔

"ویسے تم اُس سے اتنا چڑتے کیوں ہو بھائی؟؟؟" آیت نے راستے میں پڑے بڑے سے کوڑا دان میں ختم کیا ہوا بھٹہ پھینکا تھا۔
"بس شروع سے ہی نخریلی ہے ناز و.. " ہادی نے کہا تھا۔
آیت نے قہقہہ لگایا تو ہادی نے بانک کی اسپیڈ بڑھادی تھی۔۔۔۔

آج اتنے دن بعد ناز و کا دل چاہا تھا کہ دربار پر حاضری دے تو اس نے مامی کو فون کر دیا تھا کہ وہ فارغ ہو کر آجائیں تو وہ دونوں ساتھ جائیں گی۔ رشتہ اگرچہ بدل چکا تھا مگر ناز و کے لیے وہ مامی ہی تھیں۔

ریمز تک نازو کی نکاح کی خبر پہنچ چکی تھی۔ وہ کانٹوں پر کھیل رہا تھا۔ اُسے سمجھ نہیں آرہی تھی کہ وہ کیا کرے۔ اس کا دل چاہ رہا تھا سب کچھ تہس نہس کر دے۔ ہادی کو منظر سے ہٹا کر زوجیت کے خانے میں اپنا نام لکھوا لے۔ ریمز کو دیکھ کر ایسا لگتا تھا کہ طوفان کی آہٹیں قریب تر ہیں۔ بلیو جینز پر ہم رنگ ٹی شرٹ پہنے اتنی ٹھنڈ میں بھی وہ بے نیاز سا تھا۔ ایک کے بعد ایک سگریٹ پھونکنے اس کا معمول بن گیا تھا۔ سفید رنگت جذبات کی شدت سے سرخ ہو چکی تھی

تمہیں کہا تھا صاحب !

یہ محبت ہے

کوئی کھیل نہیں

یہ الفت ہے

کوئی ہیر پھیر نہیں

اس میں جاں بھی ہے سلگتی

اس میں دل بھی ہے پگھلتا

یہ تو جاں کا عذاب ہے

یہ محبت تو اک سراب ہے۔۔۔۔۔

آف وائٹ کاٹن کا جوڑا اس پر مہرون چنری پہنے گہری آنکھوں میں بھر بھر کے کا جل ڈالے
ناز و اس وقت آنکھیں بند کیے مزار کے احاطے میں دعا مانگ رہی تھی۔
ساتھ ہی بلیک چکن کے جوڑے میں منزہ آپا تھیں جو دعا مانگ کر اب ناز و کا جائزہ لے رہی
تھیں۔

"کیا مانگا پھر..؟" انہوں نے پوچھا تھا۔

"بس وہی جو پہلے مانگتی ہوں.. " ناز نے بتایا تھا۔

"واقعی..؟" انہوں نے بات بڑھائی تھی۔

ناز اب زیر لب مسکرائی تھی۔

ہم انسانوں نے کتنے وسیلے بنا رکھے ہیں۔ ہم اپنے دل میں تو جھانکتے ہی نہیں جو واقعاً خدا کا گھر
ہے۔ بس ہمارا ایک نفسیاتی مسئلہ بن چکا ہے کہ درباروں پر سلام کرنے سے ہمارے رُ کے
ہوئے سارے کام ہو جائیں گے۔ کسی بزرگ کی قبر پر فاتحہ پڑھنا گناہ نہیں ہے لیکن وہاں جا کر
اس یقین سے دعا مانگنا کہ ہمارے سارے مسئلے حل ہو جائیں گے یہ غلط ہے۔

منزہ آپا کی غیر موجودگی میں نواز احمد گھر واپس آئے تو سب لو آج خلاف توقع صحن میں گھومتے
ہوئے رُٹے لگانے میں مصروف تھا۔

"میں یہ پوچھ سکتا ہوں کہ آج کمرے سے نکلنے کی جسارت کیسے کر دی آپ نے؟؟"

نواز احمد نے سب لو سے پوچھا تھا۔

"بس جی گھبرار ہاتھ تو نکل آیا کمرے سے.. "بلو نے عینک کو پیچھے ٹکاتے ہوئے جواب دیا تھا۔
"اچھا شکر ہے آپکا جی گھبرایا ورنہ ہمیں تو لگتا تھا کہ آپ کمرے کی دیوراوں کو ہی پیارے ہو چکے
ہیں.. "نواز احمد بولے تھے۔

لائٹ پر پیل جرسی کے نیچے بلیک جینز میں بلو مسکرایا تھا۔

"اچھا اب کے چائے بنانا تو ایک کپ مجھے بھی دینا.. "انہوں نے کہا اور پنیری کی طرف آگئے۔
بلو نے اب ہیڈ فون پر نعتیں لگا رکھی تھیں۔ ناز و اور منزہ آپاب گھر واپس آچکی تھیں۔
ڈرائنگ روم میں قہقہوں کی برسات تھی۔

بس کرد و منزہ اتنا ہنسنا ٹھیک نہیں ڈرائی فروٹس کی پلیٹ اٹھاتے ہوئے شاہانہ نے کہا۔
"جی کہہ تو آپ ٹھیک رہی ہیں، بس میں چاہتی ہوں کہ شادی جلدی سے ہو جائے درمیان میں
کوئی رکاوٹ نہ آئے.. "منزہ آپانے چلغوزے پلیٹ سے اٹھائے تھے۔
"ہاں بس اللہ پاک خیر کا وقت لائے.. "شاہانہ بیگم نے دعا کی تھی۔

www.neweramagazine.com

"آمین ثم آمین.. "منزہ آپانے کہا تھا۔

"کیا دعائیں ہو رہی تھیں.. "چائے کے کپ ٹرے میں لاتی ہوئی ناز و نے پوچھا تھا۔
"تمہارے لیے دعا کر رہے تھے.. "منزہ آپابولی تھیں۔

"اچھا شکریہ جناب.. "ناز نے شرمگین مسکراہٹ چہرے پر لاتے ہوئے کہا تھا۔ ناز و عموماً

ایک تیز چلبلی سی لڑکی تھی۔ شرم سے اس کا واسطہ کم کم ہی پڑتا تھا۔

لیکن شاید نکاح کے دو بول ساری تیز طراری کہیں بھگا کر لے گئے تھے۔

ساہیوال میں آئیں تو چوہدری منظور کے گھر اس وقت سب لوگ چار پائیاں صحن میں ڈالے

سرما کی دھوپ سے لطف اندوز ہو رہے تھے۔

"واہ بھائی اب پڑھائیاں ہو گئی، دیور جی نے بھی ہماری دیورانی کے برابر کی ہی تعلیم حاصل

کرنی ہے اب.. "کنیز بھائی نے کہا تھا۔

"ہاں بھائی ہماری گوری چٹی ذہین ناز کے برابر تو اب ہادی کو آنا پڑے گا نا.. " کپڑا چہرے

سے ہٹاتے ہوئے آیت نے کہا تھا۔

"ہسنہ.. " یہ آواز سمیرا بھائی کی طرف سے آئی تھی۔

ہادی سمیت سب نے حیرت سے دیکھا تو وہ اٹھ کر اندر چل دی۔

"ویسے بھائی کو بہت مرچیں لگتی ہیں اپنی ناز سے.. " آیت نے ہلکی آواز میں کنیز سے کہا تھا۔

"تو ہادی کو کونسا اپنی ناز و شہد لگتی ہے.. "

کنیز نے کہا تھا۔

آیت اور کنیز کے بے ساختہ قہقہوں سے گھبرا کر ہادی پاؤں پٹختا اندر چلا گیا۔

"لوجی یہ بھی گئے.. " آیت بولی تھی۔

ہادی دراصل آج ہی بی اے کا داخلہ بھر کے آیا تھا۔ دو مہینوں کے بعد تھر ڈائیر اور فور تھ ایئر کے اکٹھے پیپرزدینے تھے۔ جس کی وجہ سے صبح سے ہی بیچارے کی دھلائی ہو رہی تھی۔

نسرین کے وہی روز و شب تھے۔ دن بھر گھر کے کام اور ساتھ ہی ماہیے پٹے گنگنا نا۔ اماں کو پتا نہیں آج کل کونسا غم کھائے جا رہا تھا سا ہیوال سے واپسی کے بعد سے ماتھے پر پٹی جو باندھی تھی وہ آج ہی اتری تھی۔

فیصل آباد میں آج موسم قدرے سرد تھا۔ نسرین دو جرسیاں چڑھائے صحن میں پوچا لگا رہی تھی اور گنگنا ہٹ ہو لے ہو لے جاری تھی۔

"بس تیری زندگی میں یہی پوچا لگانا رہ گیا ہے اب کچھ گن ہوتے تو اب تک بیاہی گئی ہوتی.."۔۔۔
اماں نے کچن سے لائی ہوئی ٹرے تپائی پر پٹنی۔ چائے چھلک پڑی تھی اور اماں کا اتنے دن سے اندر دبا ہوا غصہ بھی۔

ماجرا کچھ یوں تھا کہ نسرین نے وہ گانے گائے اور لڈیاں ڈالی تھیں کہ اماں کو غصہ آ گیا اور تو اور حسینہ بیگم سے ہادی کے نکاح کی خوشی میں جوڑا اور جو تا بھی لیا۔ اور تو اور منزہ آپا نے بھی چند نیلے نوٹ پکڑائے تھے۔ سچ میں نسرین ہی اتنی رونق ڈال سکتی تھی اور کوئی نہیں۔

سمرین کو بہت غصہ تھا اس نے اگلے دن ہی اماں کو روانہ کر دیا تھا اور نسرین کو بہت سنائی تھیں۔ اس دن سے اماں اور سمرین کا بائیکاٹ تھا۔ جبکہ شوکی اور نسرین کی بہت بن رہی تھی۔

"بس کر دے اماں.. "نسرین نے گیلے ہاتھ خشک کر کے چائے کا کپ اٹھایا تھا۔

"یہ مت سمجھنا کہ مان گئی ہوں میں، یہ صرف اسی لیے بنائی ہے کہ سردیوں میں ہر دوسرے دن تو بیمار ہو جاتی ہے.. پھر مجھ نمائی کو تیری خاطر میں کرنی پڑتی ہیں.. "اماں نے بات کر کے دوسری طرف منہ کر لیا۔ جبکہ نسرین ٹھنڈی ہوتی چائے کی طرف متوجہ ہو گئی تھی۔

شوکی کا تیسرا سمسٹر تھا وہ بہت مصروف تھا۔ آجکل عصر کی نماز یونیورسٹی میں ہی ادا کر کے گھر واپس آتا تھا۔ آج تو اور بھی لیٹ ہو گیا تھا۔

شوکی گھر آیا تو کھانا ٹرے میں تیار ملا تھا۔ یونیفارم بدلے بغیر ہی کھانا کھایا تھا اس نے۔ آخری لقمہ لے رہا تھا کہ نسرین چائے لے آئی تھی۔

"ویسے کیا فرمائش ہے؟" شوکی نے چائے کا کپ اٹھاتے ہوئے کہا تھا۔

"کچھ خاص نہیں، بازار سے کچھ سامان لینا تھا.. "نسرین نے لہجے کو گڑ میں ڈبو کر بات کی تھی۔

"اچھا جی.. "شوکی نے جواب دیا اور چائے کی چسکیاں لینے لگ گیا۔

"اچھا تو میں ہاں سمجھوں.. "پلنگ کے پاس سنہری جوڑا پہنے نسرین نے جیسے مدھ سرائی کی تھی

شوکی کا قہقہہ بے ساختہ تھا۔

"میں نے کونسا لطیفہ سنایا ہے؟؟ "

نسرین کو فوراً مرچیں لگ گئی تھیں۔

"قسم سے نسرین تم جب آرام سے بات کرتی ہو تو ہنسی چھوٹ جاتی ہے ایسا لگتا ہے کہ ایکٹنگ کرتی ہو.. " وہ بول کر پھر سے ہنسا تھا۔

"اچھا.. " نسرین نے دانت پیستے ہوئے کہا اور ٹیبل پر دھر اگلا ان اٹھالیا تھا۔

"وہ دیکھو سامنے چھپکلی.. " شوکی نے نسرین کو ڈرایا اور بھاگ کھڑا ہوا۔

پیچھے سے آنکھیں بند کیے نسرین چیخ رہی تھی۔

" یار اتنا ظالم شخص ہے ابھی تک نئی نویلی بیوی سے کوئی رابطہ نہیں کیا.. " نازورات میں شمال اوڑھے صحن میں ٹہلتے ہوئے سوچ رہی تھی۔

"اس شبہ کی دفعہ تو بہت خوش تھا.. " نازونے پھر خود کلامی کی۔ سر مئی جوڑے پر سفید شمال اوڑھے وہ سرما کی رات کا ایک خوبصورت حصہ معلوم ہو رہی تھی۔ سر تا پا ہادی سے ناراض نظر آتی.. آسمان نازو کی بے چینی پر کھل کر مسکرا رہا تھا۔

"آج تمہارے صاحبزادے نے داخلہ جمع کروا دیا ہے بی اے کا.. " منظور احمد نے رات کو

لحاف سے سر نکال کر کہا تھا۔

"جی پتا ہے صبح سے سارے گھر والے رگڑا دے رہے تھے اُسے 'سر شام اپنے کمرے میں

گھس گیا تھا.. " حسینہ بیگم اپنی چار پائی پر بیٹھتے ہوئے بولی تھیں۔

اتنے میں دستک ہوئی اور کنیز سلگی ہوئی انگلیٹھی اندر لائی تھی۔ گھر میں جدید دور کی سب سہولیات تھیں لیکن ان کو مزہ صرف انگلیٹھی کے آگے ہاتھ سینکنے سے ہی آتا تھا۔ کنیز شدید سردیوں میں یہ ڈیوٹی بغیر ماتھے پر شکن لائے نبھاتی تھی اور ڈھیروں دعائیں وصول کرتی تھی۔ ہمیں زندگی میں صرف دعائیں ہی تو چاہیے ہوتی ہیں جو ہمارا مقدر بدل دیتی ہیں۔ ہمیں اندھیرا راہ سے روشن راستے میں لے آتی ہیں۔ اور کنیز دعائیں لیتے نہ تھکتی تھی اور ساس سسر دیتے نہ تھکتے تھے۔

"بہت شکریہ.. " منظور چوہدری جو عشاء کے بعد بستر میں گھس گئے تھے اٹھ بیٹھے تھے۔

"بیٹھو بیٹا.. " حسینہ بیگم نے کہا تھا۔

"میں ابھی آئی آپ لوگوں کے لیے گجریلا لیکر..... " کنیز نے کہا اور چل دی۔

"وہ کچن کی جانب جا رہی تھی جب اسے سمیرا کے کمرے سے آوازیں آئی تھیں.. "

"اففف یہ بیٹھے بٹھائے سمیرا اسٹھیا گئی ہے.. " کنیز نے سوچا تھا۔

سمیرا نے اپنے شوہر سے بے جا ضد لگائی ہوئی تھی کہ دو بیوی جا کر کماؤ۔

بیچارہ میٹرک پاس اپنے کاروبار سے اچھا خاصا کمار ہا تھا۔ سمیرا کا بہنوئی جب سے دو بیوی گیا تھا اس

کے طور طریقے ہی بدل گئے تھے۔ ہر وقت یہی روتی تھی کہ اسکا شوہر بھی وہیں جائے۔ بہنوئی

ایم بی اے تھا تو اسی حساب سے ملازمت تھی۔ اب یہ بیچارہ دو بیوی میں مزدوری ہی کر سکتا تھا۔

حالانکہ یہاں اچھا خاصا کمار ہا تھا اور سمیرا کو کسی چیز کی کمی نہیں تھی۔ لیکن موازنہ جو ہے یہ

انسان کو موت تک لے جاتا ہے۔ بندہ اپنی اچھی بھلی زندگی کے روز و شب کو دوسروں کی زندگی کے ترازو میں تولتا رہتا ہے اور اپنے آپ کو حاصل شدہ نعمتوں کی ناقدری کرتا رہتا ہے۔ وہ ایک مشہور قول ہے نا..

"Comparison will kill you."

سمیرا اسی لیے آج کل سب سے کٹی کٹی سی رہتی تھی۔ پہلے سمیرا کیا کم تھی جو اس نے بھی اپنی الگ مسجد بنالی تھی۔

کنیز بیچاری نالاں تھی۔ اب سمیرا کے ساتھ ساتھ سمیرا کے نخرے بھی برداشت کرنے پڑ رہے تھے۔

وہ ایک پلیٹ میں گجریلا لیکر واپس ساس سسر کے پاس آئی تو انہوں نے موڈ سے اندازہ لگایا تھا

"پراپا گھر دیکھ کر اپنے گھر میں آگ نہیں لگاتے بیٹا.. " چوہدری منظور گویا ہوئے۔

"جی چچا! لیکن سمیرا کو کون سمجھائے" www.neweramagazine.com

کنیز نے لقمہ دیا تھا۔

"ہاں رشتوں کو برباد کرنے کے لیے ایک ذرا بھر چنگاری ہی کافی ہوتی ہے.. " حسینہ بیگم سرخ

کو نلوں کو دیکھتے ہوئے کہہ رہی تھیں۔

"جی چچی آپ بس دعا کیا کریں کہ سمیرا کے سر سے یہ بھوت اتر جائے.. " کنیز نے کہا تھا۔

"آمین.. "دونوں میاں بیوی نے جھٹ سے کہا تھا۔

نسرین کے ایک دور شتے آئے تھے۔ آج کل نسیم بیگم کا موڈ کچھ اچھا تھا۔ شوکی سے کہا ہوا تھا کہ پتا کرائے وہ۔ کہیں بات وات بنے تو جھٹ سے نسرین کو بیاہ دے۔ سمیرن تک بھی خبر پہنچ چکی تھی وہ خاصی خوش تھی۔ اس نے ساس سسر سے بھی تذکرہ کیا تھا۔ چوہدری منظور نے سارا جہیز دینے کا کہا تھا۔ جس کی وجہ سے سمیرن کے دل میں بڑی زور کی لگی ہوئی گرہ ڈھیلی ہو کر کھل گئی تھی۔ آج کل اس کا موڈ اچھا تھا۔ اپنے گھر والے کے ساتھ بھی اور بچوں کے ساتھ بھی۔ سردیوں کی چھٹیوں میں وہ فیصل آباد جانے کا ارادہ رکھتی تھی۔ خیر سمیرن کی یہ عادت بہت اچھی تھی کہ وہ پرانی باتوں کو زیادہ دیر تک دل سے لگا کر نہیں رکھتی تھی۔ اگر گلے نے ایک قدم بڑھایا ہے تو سمیرن دو نہیں تو تین قدم اس کی جانب ضرور بڑھائے گی۔ ہم سب خوبیوں اور خامیوں کا مجموعہ ہیں تو سمیرن کی یہ خوبی کافی خامیوں پر بھاری تھی۔۔

www.neweramagazine.com

ناز و آج کل دل جمعی سے پڑھائی کر رہی تھی۔ ڈیٹ شیٹ آگئی تھی۔ امتحانات سر پر تھے لیکن اس بار صرف امتحان ہی حاوی نہیں تھے۔ ہادی بھی دن رات آنکھوں میں آبتا تھا۔ کتاب کھولتی تو صفحہ پر وہ مسکراتا ہوا نظر آتا۔ آئینہ دیکھتی تو جھٹ سے ایسا لگتا کہ وہ مجسم آکھڑا ہے۔

نازو کو ہادی سے مجازی محبت ہو چکی تھی۔ لیکن ابھی ہادی کی طرف سے کسی قسم کا کوئی رابطہ نہیں ہوا تھا۔ ایک میٹھی کسک دن بدن نازو کے وجود کا احاطہ کر رہی تھی۔

کیا پوچھتی ہو؟؟؟

کہ کیسے ہیں وہ؟؟؟

سنگ دل بڑے

ہر جانی وہ

کوئی خبر نہ

نہ کوئی پتا انکا

رہتے ہیں کار جہاں

میں مصروف

دکھائی وہ....

نہ چھٹی

نہ کوئی پیغام آیا

لیکرا ان کی یادوں کا سایہ

ہم ہارے ہوئے شیدائی ہیں

وہ سنگ دل اور ہر جانی ہیں۔۔۔۔



ہادی پر آج کل پڑھائی کا بھوت سوار تھا۔ گلی محلے والے سب اب ہادی کی صورت دیکھنے کو ترستے تھے۔ لیکن مجال ہے جو ہادی کی جھلک نظر آئے۔ اُسے اس ایک مہینے میں بھرپور تیاری کر کے فسٹ ڈویژن سے پاس ہونا تھا۔ تاکہ ایم اے والی بیوی کے سامنے اس کی بے عزتی نہ ہو۔ ایک تو ناز و بہت نخرے والی تھی۔ کیا پتا؟؟ ہادی کو بات بات پر پڑھائی کا طعنہ دیتی... نہ بھئی ہادی تو پڑھ کر رہے گا۔ اس نے سوچ رکھا تھا کہ بی اے کلئیر کرنے کے بعد وہ ماسٹرز کرے گا اور فائنل کے امتحانات سے پہلے رخصتی کے لیے ہر گز نہیں مانے گا۔ لیکن انسان پلان کچھ اور کرتا ہے۔ اور تقدیر کے اپنے قصے ہیں۔ لیکن اس سے ایک فائدہ تو ہادی کو ہو نے والا تھا چار سال سے چھوڑی ہوئی تعلیم کو مکمل کرنے کا اور تعلیم تو ایک زیور ہے جو انسان کو چار چاند لگا دیتا ہے۔ اس کو حاصل کرنے کے لیے نہ عمر کی قید نا کوئی ذات پات کا رولا۔۔۔ یہ تو کبھی بھی کسی بھی وقت حاصل کی جاسکتی ہے۔ ماں کی گود سے لیکر گورننگ۔ تعلیم نے ہر آواز پر لبیک کہا ہے۔ ہر شخص کو اسکی بساط کے مطابق نوازتی ہے۔ یہ تعلیم بڑی کمال کی شے ہے۔ اس کو حاصل کرنے کے فائدے ہی فائدے ہیں۔ کوئی نقصان نہیں۔ ہادی کو اس بات کا اندازہ بہت جلد ہونے والا تھا اور یہ تعلیم اس کی زندگی بدلنے والی تھی۔ وہ سونے سے کنڈن ہونے جا رہا تھا۔ وہ خام وقت کو بہترین مصرف میں گزارنے والا تھا اور سب سے بڑی بات وہ کاروبار بڑھانے والا تھا اور چوہدری منظور صاحب کا سب سے انمول رتن ثابت ہونے والا تھا۔ اس چیز کا سہرا

ناز کے سر تھا۔ وہ ہادی کی زندگی میں داخل ہوئی تھی تو ہی ہادی نے آگے بڑھنے کا سوچا تھا۔ اور بلاشبہ ٹھیک وقت پر درست سوچا تھا۔

منزہ آج کل اسی انتظار میں تھیں کہ کسی طرح نواز احمد کہیں تبلیغی دورے پر جائیں۔ تو انہوں نے پیچھے سے ساری سبزیاں اتار کر باغیچے میں پھول لگانے تھے اور لکڑی کی خوبصورت میز و کرسیاں خرید کر روز شام کی چائے یہیں پینی تھی لیکن اس بار نواز احمد کا کوئی دورہ آ کر نہیں دے رہا تھا۔ بیچارے اس بات سے بے خبر تھے کہ بیگم کے کیا عظام ہیں۔

ریمز کو نوکری مل گئی تھی اور ساتھ ہی فلیٹ اور گاڑی بھی۔ معراج احمد کو پتا چلا تو احتشام کے گھر مبارک باد دینے گئے اور ساتھ مٹھائی بھی لے گئے تھے۔ ریمز کے زخموں پر تو جیسے کسی نے نمک چھڑک دیا تھا۔ وہ آج کل پاک پتن آیا ہوا تھا۔ وہ بس چند منٹ ہی بیٹھا تھا پھر باہر چلا گیا تھا۔ اور اب سارے شہر میں سڑکوں پر بے مقصد آوارہ گردی میں مصروف تھا۔

دل تھا کہ چین ہی نہیں پارہا تھا۔ کیسی کیسی لڑکیوں نے اسکی زندگی میں آنا چاہا تھا لیکن وہ پہلے پڑھائی مکمل کر کے ہی ان کاموں میں پڑنا چاہتا تھا۔ اب جو دل کو ناز و بھائی تھی تو وہ فوراً ہی کسی اور کی ہو گئی تھی۔ دل روز بھر آتا تھا۔ اور وہ اونچا لمبا مرد راتوں کو اٹھ اٹھ کر روتا تھا۔ سیانے درست کہتے ہیں کہ اگر آپکی سمت ٹھیک نہ ہو تو عشق کسی بلا سے کم نہیں ہے۔ بے ضرر

اور یک طرفہ عشق اور چیز ہے۔ لیکن ایسا عشق جس میں صرف حصول کی خواہش ہو اور یہ خواہش ناجائز ہو تو پھر ایسا عشق زندگیوں میں طوفان ہی لاتا ہے۔ اور نجانے رمیز کے اس طوفانی عشق نے کیا دن لانا تھا؟ یہ بات تو ابھی صرف کاتب تقدیر کو پتا تھی۔

ہادی کے امتحانات شروع ہو چکے تھے۔ اور محلے کا ایسا کوئی گھر نہیں تھا کہ جس سے ہادی کے لیے کچھ کھانے کو نہ آیا ہو۔ جس طرح ہادی بڑھ چڑھ کر ہر کسی کے دکھ درد میں شریک ہوتا تھا۔ اس بار سب اس کی پڑھائی کے سبب اسکی خدمت کر رہے تھے۔ محلے کے تمام گھروں میں اس کے دوست یار تھے۔ جو اپنی ماؤں بہنوں اور بیویوں سے اس کے لیے روز کوئی نہ کوئی سوغات بھیج رہے تھے۔ سب کا خیال تھا کہ وقتی بھوت ہے اتر جائے گا لیکن یہ خیال غلط تھا۔ ہادی اب اس تعلیم کے سمندر میں غرق ہونے والا تھا۔ حاجی کی دوکان کی بہاریں ختم تھیں۔ اب مسجد سے کوئی لونڈے بھاگتے تھے تو مولوی صاحب کسی اور کو دوڑاتے تھے۔ گلیاں سنسان تھی اور صرف ہادی کا کمرہ آباد تھا۔ بعض اوقات ایک چیز ویران ہوتی ہے تو ہی دوسری آباد ہوتی ہے۔ وہ کمرہ جہاں رات میں فلمیں اور گانے سننے کے لیے ٹی وی یا ڈیک لگا یا جاتا تھا۔ وہاں اب ہادی صاحب رات گئے تک پڑھتے رہتے تھے۔

"ہمارے بزرگ کہہ گئے ہیں کہ سر پھرے مرد کو صرف ایک عورت ہی نتھ ڈال سکتی ہے.."

حسینہ بیگم نے چوہدری منظور سے کہا تھا۔

"ہاں دیکھ لو اپنا ہادی.. کیسے کا یا پلٹی ہے اس کی.. " وہ بولے تھے۔

"ہاں بس اب یہ مستقل ہی ہو... " حسینہ بولی تھیں۔

"ہاں انشاء اللہ ایسا ہی ہو گا نیک بخت... " انہوں نے کہا تھا۔

ناز نے جیسے تیسے امتحانات کی تیاری کر کے امتحانات دے دیے تھے۔ آج کل پھر سے فارغ تھی۔ ہادی کے خیالات ہی دل و دماغ پر چھائے ہوئے تھے۔ دوسری طرف وہ واقعتاً پتھر ثابت ہوا تھا۔

منزہ مامی سے ناز کو ہادی کی خبریں ملتی رہتی تھیں۔ ناز و دل مسوسنے کے علاوہ اور کر ہی کیا سکتی تھی۔ خیر چند دنوں میں اسماء پاکپتن آر ہی تھی کہ اس کی بڑی نند کی شادی تھی۔ تو ناز کے لیے یہ خیال خوش کن تھا کہ کچھ وقت اچھا گزر جائے گا۔ ورنہ وہی روز و شب تھے۔

ہادی کے امتحانات ہونے میں اب چند دن رہ گئے تھے۔ اسے دنیا جہان کی کوئی خبر نہ تھی۔

آیت بیچاری بد مزہ سی ہوئی پھرتی تھی۔ ہادی کسی بھی بات کا جواب دیے بغیر کتابیں پڑھتا رہتا تھا۔

سمیرا کی ہنوز وہی منطق تھی۔ وہ اپنی ضد سے ایک انچ بھی نہیں ہلی تھی اور یہ ضد اسے جلد ہی سبق سکھانے والی تھی۔ سمرین نے بھی کچھ دنوں میں فیصل آباد جانا تھا۔

نواز احمد آج چالیس دن کے لیے تبلیغی دورے پر جا رہے تھے۔ منزہ آپا کی تو من کی مراد بر آئی تھی۔ خوشی خوشی ہر کام کر رہی تھیں۔ نواز احمد جب بھی جاتے تھے سب سے زیادہ اپنے پودے کے بارے میں ہی تحفظات کا شکار رہتے تھے۔ اس بار ان کے سارے خوف سچ ثابت ہونے والے تھے۔ کیونکہ منزہ آپا نے باغیچے کی کاپیلٹنے کا سوچ رکھا تھا۔۔۔۔۔

وہ کچھ دنوں سے ایک نارمل انسان کی طرح گھر کی سرگرمیوں میں شریک ہو رہی تھیں۔ آج تو کچن میں شام کی چائے بھی بنائی تھی۔ اب اپنے کمرے کی صفائی بھی کرتی تھیں۔ ایک آن لائن اسلامک سینٹر میں بھی روز ایک گھنٹے کی کلاس لیتی تھیں۔ دل جیسے ٹھہر سا گیا تھا۔ بالکل چپ ساکت۔ جیسے بہت بڑے طوفان کے بعد معمولات زندگی ٹریک پر آجاتے ہیں۔ وہ بس اپنے آپ کو مصروف رکھتی تھی۔ لیکن ایک جو کسک تھی جو دن رات اپنی لپیٹ میں لیے رکھتی تھی اور چھتی رہتی تھی۔ اس کسک سے چھٹکارا مل گیا تھا۔ ایک میٹھا درد تھا جو دل کو بھار ہا تھا۔ اور کئی مہینوں بعد اس کے دل نے شکر کا کلمہ پڑھنا شروع کیا تھا۔ ورنہ وہ تو انتہائی ناشکری تھی۔ بعض اوقات اللہ ہمیں ایک دم پر سکون اور بے فکر زندگی سے اٹھا کر موت کے دہانے پر لاکھڑا کرتا ہے تاکہ ہمیں اس زندگی کی قیمت کا اندازہ ہو۔ اور صرف خدا کی یہ شان ہے کہ اس کائنات میں سب سے زیادہ اسی کو چاہا جائے۔ جہاں ہم انسانوں نے کسی چیز یا انسان کو پوجنا شروع کیا وہاں سے خرابی شروع۔ ہم لوگ بلندی سے تنزلی کا سفر دنوں میں طے کر لیتے ہیں جب ہم دل کی

اسنے سوچا اور ایک ہفتے کے اندر ہی وہ رشتہ ڈال کر منواچکا تھا۔ اس نے چوہدری معراج کو ساتھ لیا تھا کیونکہ پتا کروانے پر نسرین سے ان کی رشتہ داری نکل آئی تھی۔ اور دس دن میں ہی نکاح ہو گیا تھا۔ نازو کے دل سے جہاں بوجھ اتر اوہیں رمیز کا دل بھی ہلکا پھلکا ہو گیا۔ ساتھ ہی سمرین اور نسیم بیگم بھی خوش تھیں۔ نسرین بہت خوش تھی۔ اس نے شوکی کے کہنے پر اب اپنا لائف اسٹائل بدلنے کا پکارا دہ کر لیا تھا۔

ناز و اور ہادی کی شادی سر پر تھی۔ چوہدری نواز کی اب تک کوئی خبر نہ تھی۔ وہ تیس دن سے باہر تھے۔ اب تو ان کا لان بہت ہی خوبصورت منظر پیش کرتا تھا۔ منزہ آپاں نے گلاب کی کیاریاں لگائی تھیں ساتھ ہی کرسیاں اور میز خرید لائی تھیں۔ بلو اور بلی اپنا شام کا کام اکثر وہیں پر نپٹاتے تھے۔ گھر میں ایک خوبصورت اور خوش کن منظر تھا۔ سب بہت ہی خوش تھے۔ منزہ آپاں اندر سے ڈری ہوئی تھیں۔ لیکن خوش بھی تھیں۔ ہر عورت کی اپنی راجھدانی ہوتی ہے۔ جس کے لیے وہ زرا سا بھی کمپر ومانز نہیں کرتی ہے۔ اور گھر کو جنت بنانے میں عورت کا ہی ہاتھ زیادہ ہوتا ہے اس لیے اسے حق ہے کہ وہ من مانی کرے۔ یہ حق اسے مذہب نے دیا ہے۔

منزہ آپاں کے آج کل تو دن رات بازار کے چکر لگا رہے تھے۔

ناز کو معراج احمد نے ایک فلیٹ لیکر دیا تھا اور ساتھ ہی کیش دے رہے تھے۔ کیونکہ گھر کو فرنشڈ پہلے ہی کروالیا گیا تھا۔ یہاں ساہیوال میں پرانی طرز پر بنے ہوئے گھر کے ایک سائیڈ سے پورشن کو الگ کیا گیا تھا، جس میں پہلے سے ہی دو کمرے ایک کچن اور ایک اٹیچ باٹھ بھی تھا۔ سب بہت خوش تھے اور دھوم دھام سے تیاریاں کر رہے تھے۔

اور سمیرا کا دماغ بھی ٹکانے آ گیا تھا جب اس کے بہنوئی کو غبن کے سلسلے میں جیل جانا پڑا تھا۔ بہن بہت تنگ تھی۔ سمیرا نے سب سے معافی مانگی تھی۔ اور ساتھ ہی کہا تھا کہ وہ آئندہ اپنی زندگی کا دوسرے سے موازنہ نہیں کرے گی۔

سمیرا بہت خوش تھی اب اور پہلے کی طرح کچن میں باری نیٹار ہی تھی۔

ناز و کادل کبھی بہت خوش ہوتا تو کبھی اداس۔ دوسری طرف سے ابھی تک کوئی پیشکش نہیں کی گئی تھی۔ ناز و کبھی غصے میں کوسنے لگتی کہ اس کی بیوی ہوں اور کوئی پروا نہیں اور کبھی پھر سے پیار و محبت کے گیت سننے لگتی تھی۔ یوں زندگی گزر رہی تھی۔

اسماء اب کزن کی شادی کے بعد اپنی اماں کے ساتھ اپنے پورشن میں ہی رک گئی تھی۔ اس نے ناز کی شادی کے بعد ہی جانا تھا۔ کراچی سے شاپنگ کرنی تھی پھر اس کی شادی بھی قریب آ جاتی غرض راوی ابھی چین ہی چین لکھ رہا تھا۔۔۔

ریمز کو پتا چلا کہ نسرین فلموں کی شوقین ہے تو اس نے ولیمہ ایک فلمی پارٹی کے طور پر رینج کرنے کا سوچا تھا۔ اس نے سوچا تھا کہ جتنا جلدی وہ نسرین کی پسند کو اپنائے گا اتنا ہی بہتر ہوگا۔ نازو کی شادی کے ہفتے بعد نسرین کی شادی طے پائی تھی۔ سب مطمئن تھے اور دل بھی سب کے خوش تھے۔

تبلیغی دورے سے رات کو بارہ بجے نواز احمد لوٹ چکے تھے۔ گھر میں ہلچل تھی۔ فوراً لائٹ جلا کر سبزیوں کو دیکھنا چاہا تو آنکھیں پھٹی کی پھٹی رہ گئیں۔ وہاں پر ہر ابھر الان تھا۔ شدت غم سے آنکھیں بھینچ لیں۔ صبح بدلہ لینے کا سوچا تھا۔

"یہ تم نے کیا کیا ہے؟؟؟" صبح نماز کے وقت منزہ آپاں سے کیا جانے والا سوال تھا۔

"بس میرے پاس کوئی جواب نہیں ہے" منزہ آپاں بولی تھیں۔

"کیوں...؟؟؟" انہوں نے غصے سے پوچھا

"میرا گھر میری مرضی یہ آنکھیں کسی اور کو دکھانا۔۔۔" منزہ آپاں نے کہا تھا۔

"بہت اکرگی ہو، مظلوم سبزیوں پر رحم کھا لیتی..."

"بس کرو میاں یہ ڈرامے میرے بچے فضول کا ڈرامہ برداشت کرتے رہیں تم ہر وقت تبلیغ پر

میں کہاں جھاڑ جھنکار پھرتی پھروں۔ باغیچے سے بلو کتنا خوش ہے باہر بیٹھ کر پڑھتا ہے۔"

"اچھا۔۔" وہ کچھ دھیمے پڑے تھے۔

"جی ہاں! میں نماز پڑھنے جا رہی ہوں وہ اٹھ کھڑی ہوئی تھیں..."

"کمال ہے۔۔۔" نواز حمد بولے تھے۔

"باکمال ہو تم میاں... " وضو کرنے جاتی ہوئی منزہ بولیں تھیں

"لاحول ولا۔۔۔" وہ ہولے سے بڑبڑائے تھے۔

نسرین کی درست معنوں میں لاٹری نکلی تھی۔ ہادی اور ناز و ایک دوسرے کی قسمت میں تھے۔
ریمز کا ساتھ نسرین کے ساتھ جڑنا تھا۔

ریمز دل سے تمام غصہ مٹائے زور و شور سے شادی کی تیاریوں میں مگن تھا۔ ایک طوفان نے
گویا راہ بدلی تھی یارات کی تاریکی میں فنا ہو گیا تھا۔ یا شاید ناز و یا ہادی کی کوئی نیکی آگے آگئی تھی
۔ ورنہ ریمز کے ارادے خطرناک تھے۔ خیراب معاملہ سلجھ چکا تھا۔

ہادی نے نیا آفس بنوایا تھا پر اپنی کا بزنس نئے سرے سے ترتیب دے رہا تھا۔ سب خوش تھے۔
ناز کے دل سے بھی ان دیکھے اندیشے نکل چکے تھے۔ وہ سب بھلائے شاپنگ کی دنیا میں مگن
تھی۔

کبھی دوپٹے رنگائے جا رہے ہیں تو کبھی گوٹا کناری لگوائی جا رہی ہے۔ صبح مارکیٹ جا رہی ہے تو شام کو درزی کے پاس غرض اسی طرح دنوں و رات کے چکر سے شادی کا دن آن پہنچا تھا

اور وہ وقت آگیا تھا جب ایک شہزادہ اپنی شہزادی کو لینے آجاتا ہے شان و شوکت اور دھوم دھام سے۔

منزہ آپاں تو بہت خوش تھیں۔ ان کے تو گویا قدم زمین پر نہیں ٹک رہے تھے۔ ان کی ناز و اب ہادی کی ہو گئی تھی۔

اور ناز و اس کی تو چھب ہی نرالی تھی۔

جب سے تجھ سے ناٹھ جوڑا ہے!!

میرا دھیان نہیں ہے پاس رے

رہا تیرے سوا کچھ نہیں خاص رے

بس تو ہی آس پاس رے

ہمیں یہ پیاملن راس رے۔۔۔

ولیمہ پر کا پر کلر کے جوڑے میں کھلتی ناز و نے یہ مہر ثبت کر دی کہ ہادی نے واقعی محبت کو قبول کر لیا ہے۔

سب لوگوں کو جلدی تھی تو مہمان جلد ہی چلے گئے۔ کیونکہ ایک ہفتے بعد پھر خاندان میں شادی تھی۔ نسرین نے شادی میں شرکت نہیں کی تھی۔ وہ مایوں بیٹھی تھی۔ ہادی اور ناز نے تو لازمی شادی پر جانا تھا۔ کیونکہ دونوں طرف سے کارڈ تھا۔ سمرین ولیمہ کے اگلے دن میکے چلی گئی۔ منزہ آپاں کے اصرار پر ہادی ناز کو دو بی لے گیا تھا۔ ہنی مون پر ان لوگوں نے نسرین کی مہندی پر آنا تھا۔

پورا ہفتہ پر لگا کر اڑ گیا۔ ناز اور ہادی نے تمام گھر والوں کے لیے تحائف خریدے۔ وہ لوگ نسرین کی مہندی کے دن صبح پہنچے تھے۔۔۔ سب کو تحفے تحائف دے کر ریست کیا پھر دوپہر میں سب نے فیصل آباد کا رخ کیا۔ پاک پتن سے منزہ آپاں اور نواز احمد پہلے ہی بچوں کو لیکر پہنچ چکے تھے۔ سبز جوڑے میں سچی نسرین بہت کھل رہی تھی۔ آج قدرے ہٹ کے میک اوور تھا تو اچھی لگ رہی تھی۔

بارات اور ولیمہ پر فلمی پارٹی نے نسرین کو دراصل ایک سر پر اُڑ دیا تھا۔ وہ بہت خوش تھی۔ دونوں جوڑے بہت خوش تھے۔ خیر تصویر کا ایک رخ اور بھی تھا۔

تین سال بعد

بس کر دو آیت بہت ہو گیا روگ اب چھوڑ دو جان سراب کی۔ نازونے سفید جوڑے میں
مبوس آیت سے کہا جو ابھی ہی ایک گھنٹے قرآن کی آن لائن کلاس لیکر بیٹھی تھی۔
"میں کیا کروں بھابھی وہ بھولتا نہیں ہے۔"
نازونے افسوس سے سر ہلایا تھا۔۔۔۔۔

کچھ لوگوں سے تعلق اتنا مضبوط ہوتا ہے کہ انسان کہ دل میں وہ موجود رہتے ہیں چاہے نظر
آئیں یہ نہیں لیکن ان سے رشتہ گہرا ہوتا ہے اور ایسے ہی لوگوں سے تعلق بہت ہی پاکیزہ اور
دل سے جڑا ہوتا ہے اور ایسے لوگوں کے لیے ہی جینے کا دل کرتا ہے۔ بس آیت بھی اسی سانول
کے لیے جی رہی تھی۔

تین سال بعد۔۔۔۔۔

کسی شاعر نے کیا خوب کہا ہے۔۔۔۔۔
مجھے سانول مل کبھی سستے میں

کسی گاؤں کے کچے رستے میں

میری سوہنی روٹی کھا کے دیکھ

میرے ہاتھ کی لسی پی کے دیکھ

میری ہانڈی پہ تو واہ واہ کر

میرے مکھنا میرا مکھن چکھ

میرے گھر کے کچے آنگن میں

کبھی آ کے جھلے بیٹھا کر

میرا ہاتھ جلے بس چولھے سے

مگر ہستی تیری جل جائے

کبھی زخم پہ میرے مرہم رکھ

کبھی ہونٹ تو دھر میرے ماتھے پر

شانے سے سرکتے آنچل کو

کبھی بڑھ کے تو بھی تھا ما کر

نہ ایسے تو شرمایا کر

کبھی پاس تو میرے آیا کر

میری جھمکی، چوڑی پائل کو

کبھی تو بھی شہر سے لایا کر

کبھی مجھکو سمجھ عزت اپنی

کبھی مجھکو دیوی سمجھا کر

بس اتنا میرے مجنوں کر



مجھے لیلی اپنی مانا کر

عشق میں کب دیکھا جاتاے

وصل ملے گا کہ ہجر ملے گا

اس میں تو ہر حال میں محبوب کے نام کا وردہ کیا جاتا ہے۔

آیت کو کب کیسے شوکت عرف شوکی سے محبت ہوئی یہ تو وہ خود بھی نہیں جانتی تھی۔

بس نسرین کی شادی میں دل ہار بیٹھی۔ پھر کیا تھا شوکی نے آیت کی بدلتی نظریں محسوس کر لیں

مگر دل میں نرم گوشہ محسوس کرنے کے باوجود اس نے زرا سی بھی حوصلہ افزائی نہ کی۔ سمرین

آیت کی بھابھی تھی شوکی رشتے پیچیدہ نہیں کرنا چاہتا تھا تو پیچھے ہٹ گیا۔ البتہ آیت کا وہ عشق

تھا وہ کیسے پیچھے ہٹی۔ اس کے دل میں تو وہ کھب گیا تھا۔ دن رات گردش بن کر لہو میں دوڑتا تھا

۔ ہر دن گزرنے کے ساتھ محبت تھی۔ گھر میں سب یہی سمجھتے تھے کہ آیت پڑھائی کی وجہ سے

سنجیدہ ہو گئی ہے اور شاید لڑکپن سے نکل کر کچھ لڑکیاں جوانی میں میچور ہو جاتی ہیں سو یہی لیا گیا

۔ لیکن یہ صرف چند لوگوں کو پتا تھا کہ یہ عشق کا روگ ہے جو آیت کو کھائے جا رہا ہے بار بار

اور وہ گھلتی جا رہی ہے۔

شوکی اسپیشلائزیشن کے لیے اسکا لرشپ پر امریکا چلا گیا۔ لیکن آیت کا قبلہ نہ بدلا وہ ڈٹی رہی کہ

بس عشق ہے تو آیت ہے۔ اس سے فرق نہیں پڑتا کہ محبوب متوجہ ہے یا نہیں۔ کب لا ابالی اور

چلبلی آیت سے ایک سنجیدہ لڑکی میں تبدیل ہوئی پتا نہ چلا۔ ایک سال پہلے ماسٹرز مکمل ہوا تو

رہی سہی مصروفیت بھی ختم ہوئی۔ اب آیت تھی اور دن رات کسی ناسور کی طرح بڑھتا عشق تھا۔ اسی دوران رشتے بھی دیکھے جاتے رہے۔ ہادی ناز و اور منزہ آپاں کو صرف یہ آگاہی تھی۔ ہادی چونکہ آیت کی فطرت سے واقف تھا وہ کہیں بات بننے ہی نہیں دیتا تھا۔۔۔۔۔

بچے اب بڑے ہو گئے تھے۔ بلو یونیورسٹی میں تھا اور بلی نائنٹھ گریڈ میں آگئی۔ منزہ آپاں اور نواز احمد کی نوک جھونک ویسے ہی جارہتی تھی۔ منزہ آپاں کالان اب ہرا بھرا تھا۔ نواز احمد کا دل اب بھی سبزیاں اگانے سے نہیں بھرا تھا۔ گھر کے پیچھے زمین خرید کر وہاں سبزیاں اگا رکھی تھیں۔ منزہ آپاں اپنے باغیچے سے خوش تھیں۔۔۔۔۔

نسرین اور ریز کے دو جڑواں بچے تھے۔ وہ آج کل دو بی بی میں ہوتی تھی ریز کی جاب کی وجہ سے ہر دو تین مہینے بعد پاکستان چکر لگتا تھا۔ نسرین کامیکہ تو اب سمرین کا گھر تھا کیونکہ نسیم بیگم کا چھ ماہ پہلے انتقال ہو چکا تھا۔ شوکی تدفین کے لیے آیا تو گھر کرائے پر چڑھا دیا۔ زندگی تیزی سے گزر رہی تھی۔ نسرین اب ایک خوبصورت اور تعلیم یافتہ عورت تھی۔ پرائیویٹ ایف۔ اے کر چکی تھی۔ ریز کے ساتھ نے نسرین کو نکھار بخشا تھا۔ اب وہ خوش تھی۔ شوکی بھی مطمئن تھا۔ اب تو اسے شوکی کہنے کا دل ہی نہیں کرتا تھا۔ کیونکہ وقت نے اسے بدل دیا تھا۔ کہاں وہ شوخ بات بات پر ماں اور بہن سے لڑنے والا شوکی اور کہاں اب پی ایچ ڈی کرتا ایک ہینڈ سم اور بردبار مرد جو لاکھوں کماتا تھا۔ سمرین کو اب میکے کا کمپلیکس ختم ہو گیا تھا۔ شوکت نے تو اپنی

زندگی ہی بدل لی تھی۔ اب نسرین کنیز اور سمیرا کی طرح مضبوط میکے کی ٹور مار سکتی تھی۔ ہر دو تہن ماہ بعد کسی آتے جاتے کے ہاتھ قیمتی تحفے تحائف نسرین اور سمیرین دونوں کو ملتے تھے

"بس اب کی بار جو رشتہ آئے وہ فائنل کر دینا۔۔۔" چوہدری منظور نے اپنی بیگم سے کہا۔

"ہاں جی میں یہی چاہتی ہوں پر یہ ہادی اپنی لاڈلی کے لیے پتا نہیں کونسا ہیرا ڈھونڈھنا چاہتا ہے۔۔۔" حسینہ بیگم بولی تھیں۔

"بس دماغ خراب ہے اور کوئی وجہ نہیں ہے۔۔۔" وہ بولے تھے۔

حسینہ بیگم نے اداسی سے اثبات میں سر ہلادیا۔۔۔۔۔

امریکہ میں اس وقت سردیاں عروج پر تھیں۔ برف باری نے معمولات زندگی کو بڑی حد تک متاثر کیا تھا۔ سب لوگ سردی کی شدت سے تنگ تھے۔ لیکن ان سب میں ایک ایسا وجود تھا جسکے اندر باہر آگ ہی آگ تھی۔ اسے سردیاں بہت پسند تھیں۔ شاید تب سے جب سے دو

نین کٹوروں میں دل الجھا تھا۔

وہ نسرین کی مہندی تھی جب گجرے لے جاتی ہوئی آیت پل بھر ٹھٹھکی تھی اور وہیں دونوں ایک دوسرے کو دل دے بیٹھے تھے۔ شوکت نے تو دل پر پاؤں رکھ لیے تھے۔ لیکن آیت کے دل کا حال بیان ہو چکا تھا۔ بظاہر ایسی کوئی بات نہیں تھی۔ اب تو آیت کے بھائیوں سے بھی

مضبوط پوزیشن میں تھا شوکت لیکن وہ سمجھتا تھا کہ رشتے پیچیدہ ہو جائیں گے۔ یوں وٹھ سٹہ بن جائے گا۔ لیکن ایسی بات نہیں ہونی تھی۔ یہاں ساہیوال میں سب سمجھ دار تھے۔ لیکن جو دل اور دماغ کی جنگ ہے نایہ بڑی خطرناک ہوتی ہے بندہ اس میں پھنس کر کہیں کا نہیں رہتا ہے۔ شوکت بھی اسی جنگ میں اٹکا ہوا تھا۔ اب کچھ عرصہ سے یہی لگتا تھا کہ وہ ہار جائے گا مگر اس نے شاید اپنی انا کو مقدم رکھا ہوا تھا۔ وقت نے ثابت کر دیا تھا کہ شوکت کے اندر ایک انا پرور مرد چھپا ہوا ہے۔

آیت نے کبھی سوچا بھی نہیں تھا کہ وہ شوکت کے عشق میں یوں مبتلا ہو جائے گی۔ چند لمحوں کا کھیل تھا اور وہ بازی ہار آئی تھی۔ اور اسی دن سے جیسے نظمیں اور غزلیں گنگنا نا اس نے سیکھ لیا تھا۔

آیت جس طرح ایک سنجیدہ لڑکی کا روپ دھار چکی تھی تو سمرین کے دل میں یہ توپ گھر کر گیا تھا۔ اس کی خواہش تھی کی آیت اس کی بھابھی بنے۔ مگر شوکت شادی کا نام سنتے ہی بدک اٹھتا تھا۔ آج نہیں تو کل آیت نے پرانے گھر جانا تھا۔

منزہ آپاں کے معمولات زندگی وہی تھے۔ بس میکے کی طرف سے آیت کی پریشانی تھی۔ ہادی کے سنہلنے کے بعد اب آیت نے انہیں زچ کیا ہوا تھا۔ شاید میکے کے غم ہی ان کو لاحق رہنے

تھے ورنہ سسرال میں کسی چیز کی کوئی کمی نہ تھی۔ آیت کو سمجھا سمجھا کر تھک گئی تھی وہ لیکن وہ کسی لٹے پٹے مسافر کی طرح زندگی جی رہی تھی۔ آج کل تو پھر بھی اس کی حالت کچھ بہتر تھی ورنہ پچھلے تین سالوں میں آیت کے ساتھ منزہ آپاں اور ہادی برابر ہی جلے تھے۔

"کیا سوچ رہی ہو بیگم۔۔۔؟" منتشر خیالات کو نواز احمد نے توڑا تھا۔

"کچھ خاص نہیں۔۔۔" انہوں نے سر جھٹکتے ہوئے کہا تھا۔

"اچھا ٹھیک ہے لیکن مجھ سے ایک کام ہوا ہے۔۔۔" وہ معصوم سے لہجے میں بولے تھے۔
"کچن میں برتن توڑ آئے ہو گے میاں حسب معمول۔۔۔" منزہ آپاں نے شوہر نامدار کو گھور کر دیکھا تھا۔

"نہیں میں نے باغیچے کے سارے پھول مسجد بھجوا دیئے ہیں آج محفل میلاد ہے نا تو ہی۔۔۔"
"اچھا کوئی نہیں ثواب کا کام ہے۔ اگر کہیں اور بھیجے ہوتے تو پورا ہفتہ کھانا بند کر دیتی میں۔۔۔"

"واہ بھی آج تو کمال ہو گیا۔۔۔" وہ مسکرائے تھے۔

"ہاں میاں تمہیں تو ہر کام کمال لگتا ہے کبھی مجھے تو نہیں کہا کہ کمال لگ رہی ہو۔۔۔"
انہوں نے سامنے شیشے میں اپنا سراپا دیکھا تھا۔ ان تین سالوں میں ان کا وزن تیزی سے کم ہوا تھا۔

"وہ تو تم روز لگتی ہو اب روز روز قسیدے پڑھتا اچھا لگوں گا۔۔۔" چوہدری نواز بولے تھے۔

"قصیدے اور تم رہنے دو تم صرف دم در و دپڑھ سکتے ہو لوگوں کے لیے۔ کبھی بیوی بچوں سے راضی مت ہونا۔۔۔" منزہ آپاں نے سنائی تھیں۔

"آہا بیگم!! اگر میں آپکے حسن میں قصیدے پڑھنے لگ جاؤں تو بچے کیا کہیں گے اب اس عمر میں ہمارے باپ کا دماغ چل گیا ہے۔۔۔"

"نہیں کہتے میرے بچے ہیں وہ۔۔۔" منزہ آپاں بولی تھیں۔

"ہسنہ۔۔۔ میرے کچھ نہیں لگتے کیا۔۔۔" نواز احمد نے روٹھے ہوئے لہجے میں کہا تھا۔

"بس میاں رہنے دو یہ شرمیلی محبوبہ جیسی ادائیں ہمیں نہ دکھایا کرو۔۔۔"

"کیا۔۔۔؟؟؟" وہ شاک میں تھے۔

"ہاں جی میں باہر جا رہی ہوں بلو کے ساتھ بازار زرا کام ہے تم کھانا لے آنا مجھے شاید دیر ہو

جائے۔۔۔"

"ظالم بیوی۔۔۔" وہ بد مزہ ہو کر بڑبڑائے تھے۔۔۔۔۔

www.neweramagazine.com

"ویسے تم آج کل کچھ زیادہ ہی اداس ہو۔۔۔"

ہادی نے رات کو نازو سے پوچھا تھا۔

"ہاں بس آیت کی فکر رہتی ہے۔۔۔" گلابی جوڑے میں گلابی رنگت لیے ہوئے نازو بولی تھی۔

"اللہ ٹھیک کر دے گا سب۔۔۔" ہادی نے کہا۔
 "ہاں لیکن کب تین سال کم نہیں ہوتے۔ وہ گھلتی جا رہی ہے۔۔۔" نازو کی آنکھوں آنسو آگئے تھے۔

"یہ تو ہے۔۔۔" ہادی نے نازو کو مرمریں ہاتھ پکڑا تھا۔ ان تین سالوں میں انہیں ایک دوسرے کے ساتھ ایڈجسٹ ہونے میں بے پناہ مشکلات پیش آئی تھیں۔ لیکن دونوں کے درمیان محبت نے خندہ پیشانی سے دونوں کو ساتھ جینا سکھا دیا تھا۔ دو سال کے عاشر کے ساتھ ان کی زندگی مکمل تھی۔ وہ بلاشبہ ایک آئیڈیل کیپل تھے۔ اب کے اور تین سال پہلے والے ہادی میں زمین آسمان کا فرق تھا۔ اب ہادی تعلیم یافتہ اور ایک پراپرٹی کے چلتے ہوئے بزنس کا سربراہ تھا۔ تینوں بھائیوں کے الگ کاروبار تھے۔ زندگی مشکل ترین دور سے نکل کر سہل ہوئی تھی۔ سب نے کچھ نہ کچھ بھگتا تھا جو آج سوغات لیے ہوئے مطمئن دلوں کے ساتھ ایک دوسرے سے جڑ کر زندگی گزار رہے تھے۔۔۔۔۔

"بس آج کل ایک میرا مسئلہ ہی قابل غور ہے بھابھی۔۔۔" آیت نے عاشر کو اٹھاتے ہوئے کہا تھا۔

اور نہیں تو کیا سب کی شادیاں ہو گئی ہیں اپنے گھروں میں خوش ہیں تمہیں کب تک ہم چھرا چھانٹ گھومنے دیں گے۔ بس تم دل مضبوط کرو۔ تم ایک اچھی لڑکی ہو۔ اور شریف لڑکیاں دل کو کسی غیر کی دہلیز پر رونے کے لیے سرے عام نہیں رکھ دیتی ہیں۔۔۔ "ناز نے کہا تھا۔

"جی بھابھی! بات تو آپ کی ٹھیک ہے۔ یہ عشق دراصل سراب ہے۔ اس عشق کو دماغ کا خناس ایسے ہی تو نہیں کہا گیا ہے۔ اس میں دل پگھلتا ہے اور جان گھلتی رہتی ہے۔۔۔" آیت نے اب عاشر کو کھلونا اٹھا کر دیا تو وہ کھلکھلا کر ہنس پڑا۔ عاشر بہت ہی نک چڑا بچہ تھا۔ ماں باپ کے علاوہ وہ صرف آیت کے پاس ہی جاتا تھا۔

"اچھا چائے لو ٹھنڈی ہو رہی ہے۔۔۔" ناز نے کپ کی طرف اشارہ کیا تھا۔

آیت نے کپ اٹھا لیا اور آنکھوں میں آئی نمی کو پیچھے دھکیلا۔ آنکھیں اب ٹوٹے خوابوں کی کرچیاں سمیٹتے سمیٹتے بوڑھی ہو چکی تھیں۔۔۔۔

"اللہ کالا کھ شکر ہے ناز اپنے گھر میں خوش ہے۔ اور دوسری بات احتشام الدین سے دوستی

بھی ویسے قائم ہے۔ ورنہ مجھے تو لگتا تھا کہ برسوں کا یار نہ چلا جائے گا۔۔۔"

معراج صاحب نے بیگم سے کہا تھا۔

"ہاں جی جتنا بھی شکر ادا کریں کم ہے۔۔۔" شاہانہ بیگم نے تسبیہ سائیڈ ٹیبل پر رکھی تھی۔

وقت چند قدم آگے سرک آیا تھا۔ اب کام کاج کے لیے ایک ماسی آتی تھی۔ ناز وہینے میں دو بار

چکر لگاتی تھی تو ڈھیروں کھانے بنا کر فریز کر لیتی تھی۔ کیونکہ شاہانہ بیگم کو جوڑوں کا مسئلہ تھا۔ وہ لاکھ منع کرتی تھیں۔ مگر شاید بیٹیوں کو ماؤں کی قدر شادی کے بعد ہی ہوتی ہے۔ نازو کے مزاج میں عاجزی آپچی تھی۔ یہ ہادی کے ساتھ رہنے کا نتیجہ تھا۔ ہادی کی فطرت میں وہی پہلے دن جیسی سادگی تھی۔ وہ اب بھی گھر اور محلے میں ہر دل عزیز تھا۔۔۔۔۔

"نازو کب آئے گی۔۔" وہ بولے تھے۔

ابھی دس دن پہلے تو گئی ہے۔ آپ اسے سسرال بھی رہنے دیا کریں۔ سب کی سیٹیاں رہتی ہیں۔ یہاں انوکھا سلسلہ چل نکلا ہے۔۔۔۔۔ "شاہانہ بیگم بولی تھیں۔

"بس نازو سے زیادہ عاشر پیارا ہے۔۔۔۔۔" معراج احمد نے مسکراتے ہوئے کہا تھا۔

"یہ تو ہے۔۔۔۔۔" شاہانہ بیگم بولی تھیں۔

اسی اثناء میں فون بج اٹھا۔ اور فون نازو کا تھا۔

"ریمز ایک بات کہنی تھی آپ سے۔۔۔۔۔" نسرین نے ناشتے کی میز پر کہا تھا۔

"ہاں بولو۔۔۔۔۔" ریمز نے چائے کی چسکی لی تھی۔

"آپ شوکت بھائی سے کہیں اب شادی کر لے۔۔۔۔۔" نسرین نے کہا تھا۔

"تم کیوں نہیں کہتی بلکہ سمرین آپ سے کہوان کی تو سنے گا۔۔۔۔۔" ریمز نے کہا تھا۔ براؤن قمیض شلوار میں ہمیشہ کی طرح نک سب سے تیار ریمز نسرین کے دل میں اتر رہا تھا۔

"صدقے میرا پھر کوئی کڑی ڈھونڈوں یا میموں میں دل لگا لیا ہے؟" نسرین نے خوش ہو کر پوچھا۔

"ارے نہیں۔۔" وہ فوراً تردید پر اتر آیا تھا۔

"اچھا تو پاکستانی چلے گی۔۔" نسرین نے کہا تھا۔

"ہاں آخپا۔۔" اس نے کہا تھا۔ چھم سے کوئی چہرہ نظروں میں آیا تھا اور لبوں پر مسکراہٹ بکھر گئی تھی۔

"بھابھی یہ لیں اپنے بیٹے کو سنبھالیں کچن میں کوئی کاخم نہیں کرنے دے رہا۔۔" آیت جھٹ سے دروازہ کھول کر آئی تھی اور سمرین کے چھوٹے بیٹے کو پکڑا کر چلی گئی تھی۔ فون کے دوسری جانب کوئی ساکت ہوا تھا۔ یہ آواز تین سالوں بعد سنی تھی۔ دل کے تار جیسے بج اٹھے تھے۔ لگتا تھا اسی ایک جملے نے ساری انا کو ختم کر دیا تھا۔ دیار غیر میں بیٹھے وجود کا دل چاہا کہ وہ بھاگ کر جائے اور پاکستان میں دن رات یہی آواز سنتا رہے۔ ساہیوال کی ہیر نے بلا آخر اپنے رانجھے کو متوجہ کر ہی لیا تھا۔ آیت کا تین سال کا عشق رنگ لے آیا تھا اس بات سے ابھی وہ واقف نہیں تھی۔۔۔۔۔

آج پھر رت جگا تھا۔ لیکن ساعتوں میں کسی کا میٹھا لہجہ بار بار سر بکھیر رہا تھا۔ وہ پشیمان تھا۔ کاش پہلے یہ آواز سن لیتا۔ کبھی فون ہی کر لیتا۔ وہ ہمیشہ فیصل آباد ہی رکتا تھا۔ سمرین آپا کو وہیں بلوا لیتا

تھا۔ اگر ساہیوال جاتا بھی تھا تو کھڑے کھڑے باہر مردوں سے ملاقات کے بعد واپسی ہو جاتی۔ وہ آیت کی شدتوں سے ڈرتا تھا اسے ڈر لگتا تھا کہ وہ کہیں محبت کار از سرعام افشانہ کر دے۔ لیکن یہ سب اب خاک میں مل گیا تھا۔ وہ پچھتا رہا تھا۔ تین سال سے سلگتے سلگتے وہ تھک چکا تھا۔ اب شاخید وہ جلد پاکستان چلا جاتا۔ محبت نے اسے بھی آخر چن ہی لیا تھا۔ شوکت گھٹنے ٹیک چکا تھا۔ اور یہ محبت ہے جو شہزادوں کو صحرا کی خاک چاٹنے پر مجبور کر دے۔ وہ تو پھر ایک پڑھا لکھا باشعور شخص تھا۔۔۔۔۔

پاکستان میں ساہیوال میں آئے تو آیت اس وقت پر سکون نیند سوئی ہوئی تھی۔ یکدم ہی کسی انجانے احساس سے اُس کی آنکھ کھلی تھی۔ ایسا لگتا تھا کسی نے پکارا تھا۔ دل میں آج پہلی بار نارسائی کا درد نہیں جاگا تھا۔ اس نے خیالات کو جھٹکا اور تہجد پڑھنے کے لیے وضو کرنے چل دی۔ آیت نے عشق حقیقی میں قدم رکھ دیا تھا۔ اس کا دل بے نیازی کی سیڑھیاں بہت تیزی سے چڑھ رہا تھا۔ اور دوسری طرف کوئی ٹوٹ رہا تھا۔ بکھر رہا تھا۔ لیکن قصور بھی ٹوٹنے والے کا اپنا تھا تو ہم یا آپ کیا کہہ سکتے ہیں۔۔۔۔۔

ہادی کچھ دنوں کے لیے کسی کام کے سلسلے میں شہر سے باہر جا رہا تھا۔ تو نازو نے جھٹ سے پاک پتن کا پلان بنا لیا تھا۔ یہاں سسرال میں کسی نے نازو کو کبھی احساس نہیں دلایا تھا کہ بی بی! یہ

سسرال ہے میکے کے چکر کم کرو۔ بلکہ حسینہ بیگم کبھی کبھی ساتھ بھی چل دیتی تھیں۔ نازو کا میکہ ہونے کے ساتھ وہ ان کا بھی میکہ تھا۔ بھائی کا گھر تھا۔ وہ کیوں نہ جاتیں۔ ہادی ان کو چھوڑتا ہو املتان جا رہا تھا پھر واپسی پر ساتھ لے آتا۔۔۔

"نازو کا فون آیا تھا وہ اور اماں آج شام پاک پتن پہنچے گے۔۔۔" منزہ آپاں نے کہا تھا۔

"اچھا تو آپ تو پھر نظر نہیں آئیں گی دو دن خیر سے ہفتے کا اختتام ہے۔۔۔" نواز احمد نے سب کھاتے ہوئے کہا تھا۔

"ہاں میں اسی لیے ہانڈی بھون رہی ہوں۔ بلی ساتھ جا رہی ہے میرے۔۔۔ بلو کا ٹرپ ہے۔ تم میاں دل کرے تو وہاں کھانا کھانے آجانا اور نہ اس شہر میں ہوٹلوں کی کمی ہے نہ تمہارے

دوست یاروں کا کال ہے جو آئے دن دعوت کھانے پہنچے ہوتے ہیں۔۔۔"

"مجال ہے کبھی کسی بات کا پیار سے جواب دیا ہو۔۔۔" وہ ٹیبل کے گرد بیٹھے تھے اور نظریں بیگم پر تھیں۔۔۔

"رہنے دو چونچلے یہ کام کی بات پر آؤ۔۔۔" منزہ بھی آخر کو ان کی ہی بیوی تھیں "

"مجھے کچھ رقم چاہیے تھی کام کے سلسلے میں۔۔۔" انہوں نے مدعا بیان کیا تھا۔

"بس کرو میاں پر سوں ہی تم نے اے ٹی ایم سے پیسے نکلوائے ہیں۔۔" وہ روایتی بیویوں کی طرح میاں کی جیب پر گہری نگاہ رکھتی تھیں۔

"وہ تو ختم ہو گئے اور چاہیے اگلے ماہ لوٹا دوں گا۔۔"

"لوٹا تو تم دو گے مگر مجھے بھی سو کام ہوتے ہیں۔۔۔" وہ بولی تھیں

"کیا کام بیگم سوائے شاپنگ کے۔۔" انہوں نے لقمہ دیا تھا۔

"بس کر دو خبردار جو شاپنگ پر اعتراض کیا۔۔" دھانی جوڑے میں ہاتھ میں چچ پکڑے ہوئے وہ گویا ہوئیں۔

نواز صاحب کو بے اختیار جھرجھری آگئی تھی۔

"دے دوں گی پر ایک شرط پر گرمیوں کی شاپنگ ڈبل کروں گی اور یہ واپس بھی مہنے میں کر

نے ہوں گے وہ بولی تھیں۔۔۔"

"ہاں ظالم۔۔۔" وہ بڑبڑائے تھا۔

منزہ آپاں نے تیوریاں چڑھائیں۔

"اچھا میں جا رہا ہوں۔۔۔" انہوں نے کہا تھا۔

"یہاں روک کون رہا ہے۔۔۔" انہوں نے چچ سے دروازے کی طرف اشارہ کیا تھا۔

رات کو پاک پتن میں چوہدری معراج کے گھر کافی رونق تھی۔ ناز اور حسینہ بیگم شام سے پہلے ہی آچکی تھے۔ ہادی کھانا کھا کر چلا گیا تھا۔ منزہ آپاں تو دن میں ہی آگئی تھیں۔ ساتھ ہی رمیز کے والدین کو بھی بلا لیا گیا تھا۔ یوں درو دیوار گونج اُٹھے تھے۔

پر تکلف کھانے کے بعد اب چائے کا دور چل رہا تھا۔

"خس بہن اب آپ اپنا آخری فرض ادا کریں۔۔۔" رمیز کی والدہ نے حسینہ بیگم سے کہا تھا۔
"جی اسی سال شادی کا ارادہ ہے۔ رشتے آ جا رہے ہیں۔ بیٹی ذات کا معاملہ ہے بندہ چھان بین تو کرتا ہے۔۔۔" وہ بولی تھیں۔

"بس اللہ خیر سے خوشیوں کے دن لائے۔۔۔" شاہانہ بیگم نے کہا تھا۔۔۔
"بس کل دربار پر چلتے ہیں سب۔۔۔" ناز نے مشورہ دیا۔ وہ ابھی عاشر کو سلا کر آئی تھی۔
"ہاں کیوں نہیں۔ کب سے نہیں گئے ہم۔۔۔" منزہ آپاں نے کہا تھا۔ رات دیر تک محفل جمی رہی۔ احتشام الدین لوٹ گئے اور بیگم کو یہیں خواتین میں چھوڑ گئے تھے۔۔۔

www.neweramagazine.com

"اچھا تمہارے لیے ایک خوشی کی خبر ہے۔۔۔" رمیز نے ناز سے کہا تھا۔

"وہ کونسی۔۔۔" جلدی بتائیں نائیٹ کریم سے چہرے پر مساج کرتے ہاتھ رکے تھے۔

"تمہارا بھائی شادی کے لیے مان چکا ہے۔۔۔" رمیز نے کہا تھا۔

"واقعی تسی گریٹ ہو ر میز صاحب۔۔۔" نسرین ڈریسنگ کے سامنے سے اٹھ کر فوراً ر میز کے پاس آ کر بیٹھی تھی۔

"وہ تو ہم ہیں آپ بھی کسی سے کم نہیں ہیں۔۔۔" ر میز نے گھمبیر لہجے میں کہا تھا۔
باہر رات قطرہ قطرہ پگھلنے لگی تھی۔۔۔۔۔

دو دن سے سمرین کو بخار تھا تو نسرین تک خبر نہ پہنچا سکی تھی۔ لیکن یہ معلوم تھا کہ وہ بھائی سے خود ہی اگلا چکی ہوگی۔

کنیز پر ہی ساری ڈیوٹی آئی ہوئی تھی۔ یہ تو شکر ہے آیت پورا ہاتھ بٹاتی تھی۔ ناز اور حسینہ بیگم تو پاک پتن تھے۔۔۔۔۔

"اس سال دو شادیاں ہوگی خاندان میں خیر سے۔۔۔" کنیز نے پیاز چھیلی آیت سے کہا تھا۔
"دوپر کس کی بھابھی۔۔۔" آیت نے سنک میں ٹوکری رکھی تھی۔
"پگلی ایک تیری اور ایک شوکت کی۔۔۔" کنیز نے کہا تھا۔

آیت کا دل بے اختیار دھڑکا تھا۔

اس نے پیاز دھولے تھے۔

آپ کو سمرین بھابھی نے بتایا ہوگا۔ آیت نے زخمی لہجے میں کہا تھا۔

ہاں تو اور کون بتا سکتا ہے۔ کچھ دن پہلے ہی شوکت مانا ہے اور اگلے ماہ آرہا ہے پاکستان ووہٹی کو لینے۔ کچھ سال وہیں رہے گا۔ پھر مستقل واپس آجائے گا۔ کنیز نے تفصیل سے بتایا۔ وہ آٹا گو ندچکی تھی۔

"اچھا ٹھیک ہے آپ آرام کریں اب میں سالن بنا لوں گی۔" آیت نے چہرے پر مسکراہٹ لاتے ہوئے کہا تھا۔

میں آجاؤں گی گھنٹے تک تم سالن بنا لو۔ روٹیاں سارہ بنا لیں گے۔ ویسے بھی کم بنے گی۔ رات میں بڑے بھائی کے گھر دعوت میں تو میں اور بچے تو وہاں ہوں گے۔ کنیز نے کہا تھا۔ آیت اب سالن کے لیے پیاز براؤن کر رہی تھی۔ چہرہ بالکل سپاٹ تھا۔۔۔

بس تین دن میں ہی اس نے جانے کی تیاری مکمل کر لی تھی آجکل اس کے دوست اور شاگرد حیران تھے۔ یہ روپ پہلی بار دیکھا تھا۔ چہرے پر ہلکی سی مسکراہٹ لیے وہ سارے کام نیپٹا رہا تھا۔ سانولے رنگ کے شوکت میں بڑی کشش تھی۔ گو کہ جوانی میں خوب کریمیں لگاتا تھا نسرین سے بنوا بنوا کر۔ مگر وہ لاابالی کی باتیں تھیں۔ یہاں تو آکر وہ ڈینٹ پر سیناٹی کا مالک بن گیا تھا۔ جسم بھی چوڑا ہو گیا تھا۔ قد تو ویسے ہی لمبا تھا۔ خدا نے جازب نقشو نقوش دے رکھے تھے۔

کے اندر اللہ کی کوئی نہ کوئی صفت ضرور موجود ہوتی ہے کوئی رحم دل ہوتا ہے کوئی سخی ہوتا ہے تو کوئی عادل ہوتا ہے کوئی شجاع ہوتا ہے انسان اپنے اندر پائے جانے والے اوصاف کی خوشبو کسی دوسرے میں محسوس کرتا ہے تو اسکی طرف مائل ہونا شروع ہو جاتا ہے اور اس سے بات کرنا سے دیکھنا اور اس سے ملنا سے اچھا لگتا ہے اسے یہ لگتا ہے یہ میرا اور میں اسکا ہوں دراصل وہ خود کو اس میں اور اپنے آپ میں اسکو دیکھتا ہے اور ہر جگہ اسکی کمی کو محسوس کرتا ہے اور وہ چاہتا ہے کہ وہ ہر پل مجھ سے راضی رہے اسی کیفیت کو زمانے والے عشق کہتے ہیں۔

آیت نے یہ پڑھ کر کتاب ٹیبل پر رکھ دی۔

پتا نہیں اس میں کیا میرا جیسا تھا۔ میں تو ایک عام سی انسان ہوں پھر وہ مجھے خاص کیوں لگا تھا؟ وہ سوچنے لگی۔ شام گہری ہوتی جا رہی تھی اور بہار کی آمد آمد تھی۔۔۔۔۔

"اس بار لگتا ہے واقعی بہار آگئی ہے۔۔۔" منزہ آپاں نے کہا تھا۔ وہ لوگ دربار جانے کے لیے نکل چکے تھے۔ کل کو سارا دن عاشق کی طبیعت خراب رہی تو وہ ساتھ سنبھالتی رہی تھیں۔

باقی تو ساری بزرگ خواتین تھیں پھر دربار جانے کا پروگرام اتوار پر ٹال دیا گیا۔

"ہاں واقعی ورنہ مارچ میں گرمی کا زور ہوتا ہے۔ اس بار قدرے موسم بہتر ہے۔۔۔" نازونے

کہا۔ اسکن کلر کے لیلن کے جوڑے میں وہ چمک رہی تھی۔ عاشق معراج احمد کے پاس تھا۔ وہ اسے سنبھال لیتے تھے۔ یہ لوگ ڈرائیور کے ساتھ آئیں تھیں۔۔۔۔

"یا اللہ! آیت کے دل میں اپنی محبت بھر دے۔ اس کے دل کو پھیر دے۔ وہ نارسائی کی آگ میں بلا وجہ جل رہی ہے۔ تو اسے اپنی راہنمائی میں لے لے۔ میرے مالک! ہم پر کرم کر میرے شوہر کی پریشانی کو ختم کر دے۔ میرے مالک تو ہی ہم سب کا مشکل کشا ہے۔ ہم گناہ گار لوگ بزرگ ہستیوں کے وسیلے سے مانگتے ہیں۔ ہم پر رحم کر۔۔۔ آمین ثم آمین" نازونے گڑ گڑا کر دعا مانگی تھی۔ اور اس بار دعائیں واقعی رنگ لانے والی تھیں۔ یہ بہار کے اشارے تھے۔ یہ آیت کا صبر تھا۔ جس کا پھل بہت ہی میٹھا تھا۔۔۔۔۔

وہ پاکستان آچکا تھا۔ لاہور ایئر پورٹ پر اترنے کے بعد سیدھا ساہیوال ہی آیا تھا۔ سمرین نے پرتپاک استقبال کیا تھا۔ آیت کنیز کے ساتھ اس کے میکے میں کوئی تقریب اٹینڈ کرنے گئی ہوئی تھی۔ نازو اور حسینہ بیگم نے آج شام میں آنا تھا۔ اور مرد حضرات کام کے سلسلے میں باہر تھے۔ اور بچے اسکول تو سکون تھا۔ سمرین نے تین سالوں کی بھڑاس ایک لمبے لیکچر سے نکالی تھی۔ وہ دونوں کچن میں تھے۔ وہ بنا بنا کر رکھتی جا رہی تھی اور وہ کھانا جا رہا تھا۔ لگتا تھا سالوں سے بہت بھوکا تھا۔

"اسی لیے کہتی تھی کہ شادی کر لے گھر کا کھانا ملے گا پر نہیں ہمارے بھائی کے ناک پر پڑھائی کا بھوت سوار تھا۔ وہ آسانی سے تھوڑی اترنا تھا۔۔۔"

سمرین نے خوب لتاڑا تھا۔

"بس کر دیں باجی! شوکت نے ہاتھ جوڑ دیئے میں آگیا ہوں نا واپس اب سارے ارمان نکال لینا۔۔" اس نے کسٹر ڈیپالی میں ڈالا تھا۔ آہستہ آہستہ سب گھر آنا شروع ہو گئے تھے۔ جو بھی ملتا تھا اسے خوشگوار حیرت ہوتی تھی۔ کیونکہ یہ کافی سالوں بعد ساہیوال آیا تھا۔۔۔۔۔

"بیگم اس بار تو کافی کمزور لگ رہی ہو؟؟؟ کیا ڈائٹنگ پر تو نہیں لگ گئیں؟؟؟" ہادی نے گاڑی

ڈرائیو کرتے ہوئے پوچھا تھا۔

"نہیں آپکے سپوت نے ایک لمحہ سکون نہیں لینے دیا۔۔" ناز نے کہا۔

"یہ واقعی بہت تنگ کرتا ہے۔ خیر کوئی نہیں تم برداشت کیا کرو میرا بیٹا سمجھ کر۔۔۔" ہادی نے کہا تھا۔

ہاہا گاڑی میں قہقہے گونج اٹھے تھے۔ حسینہ بیگم بھی ہنس پڑی تھیں اور ان کی گود میں بیٹھا ہوا عاشر بھی۔

"تو کیا عاشر میرا کچھ نہیں لگتا اسے صرف آپ کا سمجھوں۔۔۔" ناز نے کہا اور پھر ہنس دی۔

"میرے کہنے کا مطلب یہ ہے کہ بچپن میں میں بھی ایسا تھا۔ بہت تنگ کرتا تھا ماں جی کو۔۔"

ہادی جھلا اٹھا تھا۔

"چل شریر...! میرا عاشر تمہارے مقابلے میں شریف ہے۔ تم بہت فتنے تھے۔۔۔" حسینہ بیگم نے کہا تھا۔ گاڑی میں ایک بار پھر قہقہے گونجے تھے۔ اس بار ہادی سب سے زیادہ ہنساتا تھا

مہمان کو گیسٹ روم میں ٹہرا دیا گیا تھا۔ رات میں سب لوگ واپس آچکے تھے۔ آخیت کو بچوں نے بتایا تھا کہ ماموں آئے ہیں۔ وہ اس وقت سے کمرے میں تھی۔ اس نے سوچ لیا تھا کہ وہ کل پاک پتن منزہ آپاں کے پاس چلی جائے گی ویسے بھی وہ کب سے کہہ رہی تھیں اور آیت ہر دو تین ماہ بعد جاتی رہتی تھی تو یہ معمول تھا۔۔۔۔۔

اسنے ہادی سے کہا تھا۔ ہادی بہت خوش ہوا تھا۔ ورنہ وہ زبردستی لے جاتا تھا۔ کل نواز احمد کسی کام سے آرہے تھے تو ان کے ساتھ بھیج دے گا وہ۔ اس نے سوچا تھا۔ ویسے بھی پاک پتن سے ساہیوال کوئی بہت دور نہیں تھا۔ دن میں آیا جایا جاسکتا تھا۔۔۔۔۔

وہ رات کولیٹ جو سو یا سب سے گپ شپ کرتے اور بچوں کو کہانیاں سناتے تو اگلے دن کہیں پانچ بجے شام میں آنکھ کھلی تھی۔

ٹھیک اسی وقت نواز احمد آیت کو ساتھ لے کر جا چکے تھے۔ بلو بھی ساتھ تھا۔۔۔۔۔ وہ فریش ہو کر باہر گیا تو اسے خبر مل گئی۔ کیونکہ سمیرن کا چھوٹا بیٹا بہت اٹیچ تھا آیت سے اور اب پھوپھو کی رٹ لگا کر رو رہا تھا۔ اسکے دل میں جھٹ سے کچھ ٹوٹا تھا۔ پہلی بار احساس ہوا تھا کہ

نظر انداز کرنا کتنا برا لگتا ہے۔ خیر اس نے سوچا آج وہ ہادی سے بات کرے گا۔ وہ اس بات سے واقف تھا کہ ہادی آیت کے دل کے حال سے واقف ہے لیکن ان دونوں میں کبھی یہ موضوع زیر بحث نہیں آیا تھا۔ جب ایک دفعہ شوکت آیت کو ٹھکرا کر گیا تھا تو ہادی کو یہ مناسب نہیں لگا کہ وہ بہن کے پیار کی بھیک مانگے۔

عشق محبوب تک پہنچاتا ہے....
عبادت نجات تک پہنچاتی ہے....

آیت اب بہت پریشان تھی۔ لیکن دل میں سکون تھا۔ سکون کیسا تھا۔ ایسا سکون تھا جو کہ رگ جان میں تھا۔ اللہ کے پاس حاضر ہونے میں تھا۔ اس نے یہ سوچا تھا۔ اور ٹھیک ہی سوچا تھا۔ کیونکہ ہم وہ سوچتے ہیں جو کہ نہیں سوچنا چاہیے۔ آیت نے سوچ لیا تھا کہ وہ اب اچھا ہی کرے گی۔ اس لیے اس کا دل پر سکون تھا۔ اسے چین تھا۔ اطمینان تھا جو کہ واقعی ہونا چاہیے تھا۔ اس نے یہ اچھی بات طے کر لی تھی۔ اب اس اچھی بات کو ہونا ہی تھا۔۔۔۔۔

تو جی سانول اب اپنی زندگی میں بہار لانے کے لیے جھک چکا تھا۔۔۔۔۔

اسکا دل بہت وسوسوں کا شکار تھا۔ لیکن ہادی نے کھلے دل کا مظاہرہ کیا تھا اور گلے لگا کر ہامی بھری تھی۔۔۔۔۔

وہ بہت خوش تھا اب بس آیت کی طرف سے ہی اقرار سننا باقی تھا۔ فیصل آبادی منڈہ بے چین تھا۔ اس کی راجکماری آیت کیا سے اپنالے گی یا جھٹک دے گی؟؟؟؟

آیت تک یہ خبر پہنچ چکی تھی۔ وہ بالکل ساکت تھی۔ اسے سمجھ نہیں آرہا تھا کہ انکار کرے یا اقرار۔۔۔

منزہ آپاں نے کہا تھا کہ بیٹا صبح کا بھولا شام کو واپس آجائے تو اسے بھولا نہیں کہتے ہیں۔ تو وہ مان گئی تھی۔ لیکن دل میں شکوے تھے جو کہ اسی دشمن جاں کے سامنے ہی بیان کیے جاسکتے تھے۔۔۔۔۔

بس آیت کی شادی کی تیاریاں عروج پر تھیں۔ ہر طرف ہی سب خوش تھے۔
"یہ تو ایسا ہو گیا بچہ بغل میں ڈھونڈو راشہر میں۔۔۔" چوہدی منظور نے بیگم سے کہا تھا۔

"ہاں ایسا ہی ہو گیا ہے۔۔۔۔" وہ بولی تھیں۔

"کتنی فکر تھی ہمیں۔۔۔۔" چوہدری صاحب بولے تھے۔

"ہاں فکر تو بہت تھی۔۔۔۔" انہوں نے دوپٹے پر گوٹا لگاتے ہوئے کہا تھا۔ اس عمر میں بھی بینائی

قابل رشک تھی۔۔۔۔

آیت کے کمرے میں تو ناز و اور آیت حسب معمول شام کی چائے پی رہی تھیں۔ آیت کو ایک مسلسل چپ لگی تھی۔

"کیا سوچ رہی ہو۔۔۔۔؟"

ناز نے پوچھا تھا۔

"کچھ نہیں سوچتی میں یہ تم جانتی ہو آج کل نازو۔۔۔۔"

"اچھا یہ ٹھیک ہے لیکن اچھا سوچو۔۔۔۔" نازو نے کہا تھا اور دوسرا چائے کا کپ اٹھالیا تھا۔

"ہاں سوچ رہی ہوں کتنا آسان ہے کسی کو ٹھکرا کر جانا اور پھر آکر معافی مانگ لینا۔۔۔۔" آیت

نے زخمی لہجے میں کہا تھا۔

"اس نے ٹھکرایا نہیں تھا اس نے نظر انداز کیا تھا۔۔۔۔" نازو نے صفائی دی تھی۔

"محبت میں اتنی سی بات بھی بہت لگتی ہے نازو! یہ تو پھر واقعی بڑی بات تھی۔۔۔۔"

آیت بولی تھی۔

"ہاں میں سمجھ سکتی ہوں لیکن خیر اب تم سب چھوڑو پیادیس سدھارنے کی تیاری کرو۔۔۔"

ناز نے کہا تھا۔

"ویسے سمرین بھابھی اور نسرین کچھ ایکسٹرا ہی خوش ہیں۔۔۔" آیت نے سرگوشی کے سے انداز میں کہا تھا۔

"کیوں نہ ہوں آخر انکا بھائی ہے وہ بھی اکلوتا ہینڈ سم اور زہین۔۔۔" ناز نے کہا تھا۔

"ہسنہ... ایسی کی تیسری اسکی زہانت کی آج کل کیسے منہ بنائے پھر رہا ہے۔۔۔"

"تم جو لفٹ نہیں کرار ہی اس لیے بے چین ہے وہ۔۔۔" ناز نے کہا تھا۔

"زر اوہ بھی تو مزہ چکھے۔۔۔" آیت نے کہا تھا۔

ان دنوں میں جب بھی سامنا ہوا تھا آیت سپاٹ ہی رہتی تھی۔ کبھی بھی کوئی رسپانس نہیں دیا

تھا۔ جو کہ سانول یار کے دل پر متواتر چھریاں چلا رہا تھا۔۔۔

کدی آمل سانول یاروے

میرے لوں لوں چیخ پکاروے

میری جنڈری بڑی اداسوے

میرا سانول آس ناپاسوے

میں تو بیٹھی سب کچھ ہاروے

کدی آمل سانول یاروے۔۔۔۔۔

نازونے شوکت کو آیت کی ڈائری لادی تھی۔ وہ پڑھتا جاتا اور دل مسوس کیے جاتا اس نے کیوں
انا میں اتنے سال برباد کیے تھے۔ اس کے دل کو کچھ ہوتا تھا۔ اوپر سے آیت کے مزاج نہیں مل
رہے تھے۔ مجال ہے جو وہ اسے دیکھ کر زرا سا مسکرائی ہو یا کوئی ریسپانس دیا

ہو۔۔۔۔۔۔۔۔۔۔۔

یوں کرتے کرتے مایوں کا دن آن پہنچا۔ سب کہہ رہے تھے کہ جتنا روپ آیت پر آیا ہے
خاندان میں شاید ہی کسی پر آیا ہو۔

دولہا بھی اسی گھر میں تھا لیکن کیونکہ فیصل آباد سے آنے جانے کا مسئلہ تھا۔ سمرین کا بھی وہی
گھر تھا۔ نسرین دو بی سے آچکی تھی۔ آیت کو مکمل پردہ کروایا جا چکا تھا۔ بیچارہ شوکت بہت بے
چین رہتا تھا ہر وقت کڑھتا رہتا۔ لیکن سب بے سود تھا۔ اب شادی تک تو دل میں بسی حسین
پری کو دور ہی رہنا تھا۔ بھانجے چھوٹے تھے۔ نسرین سمرین کچھ نہیں سن رہی تھیں۔

آج مہندی کا فنکشن تھا۔

اورنج اور لیمن کنٹراسٹ میں بہت خوبصورت جوڑا پہنے آیت پر روپ ہی انوکھا تھا۔

تیرے نہر سے آج تجھے آیا

یہ پیلا جوڑا یہ ہری ہری چوڑیاں

"بیگم اور کتنا کھاوگی بس کر دو۔۔۔" پلیٹ میں بریانی بھر کر جاتی ہوئی منزہ آپاں سے نواز صاحب بولے تھے۔

"بس کر دو میاں تم چاہتے کیا ہو بھو کی مروں اور یہاں طعنہ مارنے والے کون ہوتے ہو میرے باپ کا گھر ہے۔ بہن کی شادی میں نہ کھاؤں تو کب کھاوں۔۔۔" انہوں نے فٹ سے جواب دیا تھا۔

"اچھا جتنا مرضی کھاؤ میں تو چلا۔۔۔"

وہ فوراً بولے تھے۔

"نہیں نہیں میاں نوالے گنو یہاں ٹھر کر۔۔۔۔۔" منزہ آپاں نے کہا تھا۔

دولہادولہن کی مہندی کی علیحدہ علیحدہ رسم ہوئی کیونکہ نکاح رخصتی سے پہلے تھا۔ نکاح کے بعد آیت نے یہاں ہی رہنا تھا پھر بعد میں چلی جاتی وہ۔ ابھی تو وہ صرف تین دن کی چھٹی پر آیا تھا جس میں سے ایک ماہ تو شادی میں نکل گیا تھا۔۔۔۔۔

قبول ہے کہتے وقت آیت کی ادھی ناراضگی تو چلی گئی تھی۔ مگر ادھی باقی تھی۔ اور سانول کے چہرے پر تو چمک ہی الو ہی تھی۔

خیر اس کہانی کا انجام افسردہ نہیں تھا۔ اس کا انجام بہت اچھا تھا۔

شب عروسی میں جیسے ہی شوکت نے قدم رکھا آیت نے پلکیں اٹھا کر دیکھا۔ دولہا صاحب کے تودل کے تار بج اٹھے مگر دولہن سکت ندی کی مانند تھی۔

اس نے سامنے بیٹھ کر نگاہ جو اٹھائی یہاں جو لاواتین سال سے پک رہا تھا وہ ابل پڑا اور آیت پھوٹ پھوٹ کر رودی۔ غرض ساری رات آیت کوچپ کرواتے گزری صبح کی اذان ہوئی تو یاد آیا کہ کیا موقع و محل تھا۔ سانول نے غور سے دیکھا اور آیت مسکرا دی۔ اور یہاں میں اپنا قلم روک لیتی ہوں۔

اللہ کرے ہر آیت کو اسکا سانول مل جائے۔ کسی نے سچ کہا ہے کہ "لگن سچی ہو تو منزل آسان ہوتی ہے۔۔۔"

سانول یار میرا پہلا سلسلے وار ناول تھا جو ختم ہوا۔ اس میں بہت سی غلطیاں ہوں گی جو کہ دانستہ یا نادانستہ مجھ سے ہو گئیں۔ انسان آخری دم تک سیکھتا رہتا ہے میں ابھی طفل مکتب ہوں۔ امید ہے آپکو پسند آئے گا۔ آپکی آرا کا انتظار رہے گا۔

www.neweramagazine.com

The End

نوٹ

سانول یار پڑھنے کے بعد اپنی رائے سے ضرور آگاہ کریں۔ نظر ثانی کرتے ہوئے اس بات کو یقینی بنایا گیا ہے کہ کسی قسم کی غلطی نہ ہو اگر پھر بھی کوئی غلطی رہ گئی ہو تو اس کی نشاندہی

ضرور کریں تاکہ ہم اس کو بہتر کر سکیں۔

تعاون کا طلبگار

ادارہ (نیو ایر میگزین)

